



# نہل کے بآوازِ ذکرِ حجت ہے یا نہیں؟

فقہاء کرام والحضرت کا موقف



مؤلف  
محمد عبدالغفور شریپوری


باہتمام

محسنة نورانی

4068/1

ملتبہ فاروقیہ

دارالعلوم جامعہ فاروقیہ رضویہ گوڑے شاہزادہ لاہور فون: 6970 682



# نمازی کائن باؤارڈ کھانے مانہنے

فُتُحٰا کرم علٰی رَحْمَةِ اللّٰهِ تَعَالٰی کا موقف  
فُقہٰہ اسلام و ایضاً حضرت کا موقف

مُؤْلِف:  
محمد عبد الغفور قزوی

باہتمام  
محمد روف نورانی

ناشر

مکتبہ فاروق رضویہ دارالعلوم جامعہ فاروقیہ رضویہ گھوٹے شاہزادہ لاہور  
فون: ۴۸۲۶۹۷۰

جملہ حقوق حق مولف محفوظ علی

649830

نام کتاب : نمازی کے پاس باؤز نکر جائز ہے یا نہیں؟

نام مؤلف : محمد عبدالغفور شر قپوری

تائید : علماء اہل سنت پاکستان

اشاعت : بار اول مارچ 2001ء  
87340

تعداد : ۲,۰۰۰ (دو بزار)

پروف ریڈنگ : صاحبزادہ عبد الرؤوف نورانی صاحب

ناشر : مکتبہ فاروقیہ جامعہ فاروقیہ رضویہ گھوڑی شاہ روڈ گوجر پورہ لاہور نمبر 9

طبع : صاحبزادہ محمد رؤوف نورانی، صاحبزادہ محمد فاروق نورانی

کمپوزنگ : مادرن ایڈورنائزر لیٹرز لہور (اعجاز احمد خان)

اشاکست :

(1) طاہر پبلی کیشنز، اردو بازار، لاہور۔ فون نمبر 7231425

(2) ادارہ علم و ادب مکان E31/10R1

محبر طارق شہید سریٹ، النور ٹاؤن، درکشاپ شاپ

والثمن لاہور کینٹ فون : 5813070

(3) سن کتب خانہ آنچنچش روڈ لاہور

(4) ضیاء القرآن پبلی کیشنز، آنچنچش روڈ، لاہور

(5) مکتبہ جمال کرم ذریبار روڈ، لاہور

لهم إني  
أعوذ بِكَ مِنْ شَرِّ  
مَا أَنْتَ مَعَهُ  
أَنْتَ أَعْلَمُ  
بِهِ وَأَنْتَ أَعْلَمُ  
بِنَفْسِي

كُفْرِي

صفحہ ببر	صفحہ ببر	صفحہ ببر	صفحہ ببر
صفحہ مصائب	صفحہ مصائب	صفحہ مصائب	صفحہ مصائب
۲۳	خطبہ	۷	تقالیظ علماء کرام
۲۴	ابتدائیہ	۸	حضرت علامہ مفتی غلام سرور
	فضائل ذکر اور نماز ذکر فرغ اور		قادری کی تقریظ
۲۹	تمام اذکار کا مجموعہ	۹	حضرت شیخ الحدیث علامہ محمد عبد الغفور الوری کی تقریظ
	نمازی کے پاس ذکر بالجھر کے بعدے		حضرت علامہ مفتی عبداللطیف
	اعلیٰ حضرت بریلوی کے فتاویٰ		مجد ذی کی تقریظ
۳۳	مبارکہ	۱۲	حضرت علامہ مفتی گل احمد خان
	مبسوطین کے ہوتے ہوئے نماز کے		عنتیقی کی تقریظ
	بعد ذکر بالجھر کے اثبات میں مصنف		حضرت علامہ مفتی محمد خان قادری
۳۸	شرح صحیح مسلم کے دلائل	۱۳	کی تقریظ
	مصنف شرح صحیح مسلم مذکورہ بالا	۱۶	حضرت علامہ مفتی محمد اشرف
	احادیث مبارکہ مع ترجمہ کے بعد		نقشبندیہ کی تقریظ
۳۹	مزید لکھتے ہیں۔	۲۰	حضرت علامہ ڈاکٹر محمد اشرف
	مصنف شرح صحیح مسلم کی پہلی		آصف جلالی کی تقریظ
۵۰	دلیل	۲۲	حضرت علامہ مفتی علی احمد سنديلوی
۵۰	بندہ مؤلف کی وضاحت		کی تقریظ
	مصنف شرح صحیح مسلم کی دوسری	۲۳	حضرت علامہ صاحبزادہ ابوالخیر محمد
۵۲	دلیل		زینر نقشبندی
	بندہ مؤلف کی طرف سے وضاحت	۲۹	

صفحہ نمبر	مفاتیں	صفحہ نمبر	مفاتیں
۷۹	نمازی اپنے رب سے مناجات کرنے والا ہے۔	۵۸	روایت ابن عباس رضی اللہ عنہ کے متعدد احتمالات جو شیخ محقق نے ذکر فرمائے۔
۸۲	مصنف شرح صحیح مسلم کی تیری دلیل۔	۶۳	ایک بے اصل روایت کی حضرت عبد اللہ ابن عباس رضی اللہ عنہ کی طرف نسبت
۸۲	بندہ مؤلف کی طرف سے وضاحت	۶۴	روایت ابن عباس رضی اللہ عنہ کے متعدد احتمالات ذکر کرنے کے بعد
۸۳	نمازی کو اذیت دینے کی ممانعت	۶۵	حضرت ملا علی قاری کا تجزیہ
۸۸	مصنف شرح صحیح مسلم اپنے قائم کردہ عنوان میں فرماتے ہیں	۶۷	حضرت عبد اللہ ابن زیبر کی روایت
۸۹	بندہ مؤلف کی طرف سے وضاحت	۶۸	روایت ابن زیبر رضی اللہ عنہ کی شرح جو شیخ محقق نے فرمائی۔
۹۰	ایک قول پر اجماع کیسے مان لیا گیا۔	۶۹	روایت ابن زیبر رضی اللہ عنہ کے تحقیق ملا علی قاری نے تحریر فرمایا
۹۳	مصنف جاءع الحق کے نماز کے بعد بلند آواز سے ذکر کرنے کے ثبوت میں پیش کردہ دلائل	۷۱	ایک اہم بات کی نشاندہی
۹۵	بندہ مؤلف کی طرف سے وضاحت	۷۲	اگر نماز کے بعد حضور صلی اللہ علیہ وسلم نے ہمیشہ ذکر بالمحبر فرمایا ہوتا تو
۹۶	مصنف جاءع الحق کا جواب	۷۳	یہ سنت مؤکدہ ہوتا۔
۹۶	بندہ مؤلف کی طرف سے وضاحت ملاحظہ ہو		اگر نماز کے متصلابعد ذکر بالمحبر سنت مؤکدہ ہوتا تو تمام سلاسل کے بورگ اس پر عمل کرتے۔
۹۸	پمپلٹ، اذان و نماز کے بعد ذکر و درود اور انگوٹھے چونے کا مسئلہ		
۱۰۰	بندہ مؤلف کی طرف سے وضاحت ملاحظہ ہو		

مضامین	صفحہ نمبر	مضامین	صفحہ نمبر
وضاحت کلیئے کتب اصول فقہ سے المفسر کی تعریف	١٠٣	بندہ مؤلف کی طرف سے وضاحت مسجد کا نغوی اور شرعی معنی	١٢٨
کتاب رشد الایمان فی دورۃ الحدیث والقرآن کا بیان	١٠٤	علامہ شرف صاحب کافرمان علامہ شرف صاحب کافرمان	١٢٠
بندہ مؤلف کی طرف سے وضاحت روایت حضرت ابن زیر کے بعدے	١٠٦	بندہ مؤلف کی طرف سے وضاحت روایت حضرت ابن زیر کے بعدے	١٢٠
بندہ مؤلف کی طرف سے وضاحت مؤلف رشد الایمان کے عجیب و	١٠٨	علامہ شرف صاحب کافرمان علامہ شرف صاحب کافرمان	١٢٢
بندہ مؤلف کی طرف سے وضاحت حضرور صلی اللہ علیہ وسلم کی امت پر	١٠٩	بندہ مؤلف کی طرف سے وضاحت نمازی کے پاس بلند آواز سے پڑھنا	١٢٥
بندہ مؤلف کی طرف سے وضاحت مصنف رشد الایمان فی دورۃ	١١٢	بندہ مؤلف کی طرف سے وضاحت الله عزوجل نمازی کی طرف	١٢٥
بندہ مؤلف کی طرف سے وضاحت الحدیث والقرآن کی شدت	١١٣	بندہ مؤلف کی طرف سے وضاحت خصوصی توجہ فرماتا ہے	١٣٩
بندہ مؤلف کی طرف سے وضاحت نمازی کے پاس ذکر بالبھر کے بعدے	١١٤	بندہ مؤلف کی طرف سے وضاحت حالت نماز میں قرآن کی قرأت و	١٣٩
بندہ مؤلف کی طرف سے وضاحت علامہ عبدالحکیم شرف قادری کا	١١٧	بندہ مؤلف کی طرف سے وضاحت حسن سے لذت پاٹا حضور خاص	١٣٠
بندہ مؤلف کی طرف سے وضاحت وضاحت	١٢٠	بندہ مؤلف کی طرف سے وضاحت کے لئے جاگب ہے	١٣٢
بندہ مؤلف کی طرف سے وضاحت علامہ عبدالحکیم شرف قادری کا	١٢٣	بندہ مؤلف کی طرف سے وضاحت علامہ شرف صاحب کافرمان	١٣٢
بندہ مؤلف کی طرف سے وضاحت و ضاحت	١٢٣	بندہ مؤلف کی طرف سے وضاحت علامہ شرف صاحب کافرمان	١٣٣

- 7
- ۱۳۵ علامہ شرف صاحب کا فرمان  
 بندہ مؤلف کی طرف سے وضاحت ۱۳۶  
 عوام اور ان کے احکام ۱۳۷  
 مذکورہ بارہ الزامات و اعتراضات کا  
 جواب بندہ مؤلف کے ذمہ نہیں ۱۳۸  
 غلط فہیسوں کا ازالہ ۱۳۹  
 مرکز ایں سنت بریلی شریف کا  
 معمول ۱۴۰  
 بندہ مؤلف کی طرف سے مردجہ ذکر  
 بالآخر بعد الصلوة کے قائمین سے  
 سوال ۱۴۱



## تقریظ

اللہ تبارک و تعالیٰ ان اکابر علماء اہل سنت کو بہترین جزا عطا فرمائے جنہوں نے بندہ مؤلف ناچیز کے تالیف کردہ رسالہ نمازی کے پاس باوازو ذکر جائز ہے یا نہیں پر تقاریظ لکھ کر اپنا فرض ادا فرمایا اور رسالہ ہذا کو اپنے مسلمان بھائیوں کیلئے مفید تر بنا دیا اور ان کی زیادہ خیر خواہی کا موجب بنئے۔ بندہ مؤلف ان کا ممنون و مشکور ہے۔

اکابر علماء اہل سنت کی مزید تقاریظ آرہی ہیں۔ انشاء اللہ تعالیٰ آئندہ ایڈیشن میں شامل کر دی جائیں گی اللہ تبارک و تعالیٰ حق کو سمجھنے اور حق بیان کرنے اور اس پر عمل کی توفیق عطا فرمائے۔

بندہ مؤلف

محمد عبدالغفور شریپوری

## تقریط

استاذ العلماء حضرت علامہ ڈاکٹر مفتی غلام سرور قادری مدظلہ  
بانی و ناظم، جامعہ رضویہ ماذل تائون، لاہور  
بسم اللہ الرحمن الرحيم

حمدہ و نصلی علی رسولہ الکریم۔ حضرت علامہ مولانا عبدالغفور  
صاحبزادت کا تحقیقی مقالہ جس کا تعلق ”ذکر بعد نمازہ آواز بلند“ کے مسئلہ سے  
ہے بلاشبہ ”ذکر بالجبر بعد الصلوة“ کہ محل ہو درست نہیں ہے ذکر تو اللہ کی نعمت  
ہے، اللہ کی رحمت ہے مگر سوال یہ ہے کہ نماز سے امام کے فارغ ہونے کے بعد  
جو لوگ کھڑے ہو کر بقیہ نماز مکمل کرتے ہیں ذکر کی اونچی آواز سے ددھوں جاتے  
ہیں یہ کیسے درست ہو گا؟ اللہ اس پر غور کرنا چاہیے۔ ہماری تحقیق یہ ہے کہ اس  
قدر اونچی آواز سے کہ دوسروں کی نمازوں میں خلساً پڑے، ذکر درست نہیں  
ہے۔ حضرت علامہ عبدالغفور صاحب کی تحقیق سے انشاء اللہ قارئین کو اطمینان  
ہو گا۔

میں حضرت کو اس اہم مسئلہ پر سیر حاصل بحث کرنے پر بہیہ تبریک  
پیش کرتا ہوں اور دعا کرتا ہوں کہ اللہ تعالیٰ انہیں عمر دراز بخشدے۔ (امین)  
دعا گو

ڈاکٹر مفتی غلام سرور قادری خلیفہ حضور مفتی اعظم ہندو حضرت ضیاء الدین  
مدنی و حضرت شیخ غلام رسول، ریاض آباد، خلیفہ حضرت پیر مر علی شاہ گولڑوی۔  
رحمہم اللہ تعالیٰ۔

مرہتمم: جامعہ رضویہ (ترست) ماذل تائون، لاہور

## تقریظ

جامع معقول و منقول استاذ العلماء شیخ الحدیث

حضرت علامہ محمد عبدالغفور الوری صاحب مدظلہ

سابق شیخ الحدیث جامعہ عربیہ اسلامیہ انوار العلوم، ملتان شریف

بانی و ناظم : جامعہ فیاض العلوم، رائے ونڈ ضلع، لاہور

بسم الله الرحمن الرحيم

لک الحمد یا لله والصلوٰۃ والسلام عليك یارسول الله اما بعد !

کتاب مسکن نماز کے بعد ذکر بالجبر جائز ہے یا ناجائز مؤلفہ فاضل جلیل عالم

نبیل حضرت علامہ محمد عبدالغفور صاحب دامت برکاتہم العالیہ شیخ الحدیث و مسٹرم

جامعہ فاروقیہ رضویہ گھوڑیشاہ لاہور بندہ ناچیز کو بدیں غرض دی گئی کہ وہ اس پر

اظہار خیال کرے علامہ موصوف جہاں ایک وحید العصر علمی شخصیت ہیں وہاں

صوفی با صفاتیں الحمد للہ ثم الحمد للہ جس موضوع پر آپ نے قلم اٹھایا ہے اس کی اس

دور میں اشد ضرورت تھی جس کو کافی حد تک حضرت نے پورا فرمانے کی سعی

بلیغ فرمائی ہے میں حضرت کی علمی شخصیت کا قلبی طور پر جہاں معترف ہوں

وہاں انکا احترام بھی ہمیشہ پیش نظر رکھتا ہا اور رکھتا ہوں علامہ موصوف میرے ہم

سبق و استاد بھائی ہی نہیں بلکہ پیر بھائی بھی ہیں ہم دونوں قطب الاقطاب غوث

الاغیاث زبدۃ العارفین ججۃ الکاملین سند الواصلین امام ربانی شیریزی دانی حضرت

میاں شیر محمد صاحب رحمہ اللہ تعالیٰ شر قبوری کے برادر حقیقی پیر طریقت رہبر شریعت تاج العرقاء فخر الحکماء ثانی لاثانی حضرت میاں غلام اللہ صاحب رحمہ اللہ علیہ شر قبوری سرکار کے مرید ہیں میرا خیال تھا کہ اس کتاب کو ازاں تا آخر بغور پڑھ کر اپنا اس پر اظہار خیال کر کے تعییل ارشاد کروں مگر ابھی برطانیہ کے ایک ماہ کے تبلیغی دورہ سے واپسی پر ایک جانب تو مرکزی دارالعلوم فیاض العلوم منڈی رائے گوڈ لاہور کی انتظامی ذمہ داریاں دوسری جانب تدریسی فرانچس کیا دا یگل کے بعد ان فتوؤں کے جوابات جو میرے برطانیہ کے دورہ کی وجہ سے کثیر تعداد میں جمع ہو چکے تھے تیری وجہ یہ ہوئی کہ میری بیوی شدید عالالت کی وجہ سے اتفاق بسپتال میں داخل ہے اسے فانج کا اٹیک ہو گیا ہے اور شوگر اور بیٹھ پر یشرا ملینے میں حضرت علامہ کی کتاب کا تمام و کمال مطالعہ کر کا تاہم مختلف مقامات سے میں نے کتاب مذکور کو پڑھا جسمی پہلے مولانا نے اپنے مؤقف کی وضاحت فرمائی پھر اپنے اس مؤقف کو برائیں قاطعہ وحی سلطانی سے خوب روز روشن کی طرح واضح فرمایا جس سے اپنا مدعاد موقوف بے غبار اور مخالفین کی بے ثبات و من گھڑت آراء طشت از بام ہو گئیں۔ نیز مولیانا موصوف نے اپنے فہم و اور اک علمی کے ذریعہ اپنے آپ کو حدیث مصطفیٰ صلی اللہ علیہ وسلم الساکت عن الحق شیطان اخس میں کے مطابق یعنی حق نہ کہنے والا گونگا شیطان ہی اس زمرہ سے چالیسا اور دوسروں کی

رہنمائی کا ذریعہ من کر الدال علی الخیر کفاعله (خواری شریف) اور فلہ اجر حاد اجر من عمل بھا مسلم شریف جلد نمبر ص ۳۲ کے مستحق ہوئے نیز حضرت مددح نے اس موضوع کو نہایت خوبی و خوش اسلوبی سے واضح فرمایا جو کہ زود فہم ہونے کے علاوہ عبارت سلیمانی طرز بیان نہایت ہی صوفیانہ مرغوب و محبوب زبان شریج جس سے قلوب قاسیہ بھی متاثر ہوئے بغیر بھی نہیں رہ سکتے کسی شخصیت کے نام یا سنی بے تکلی باتوں کا سارا لیے بغیر فقط دلائل پر نظر رکھی ہے اس موضوع پر مفصل لکھنا نہایت ضروری تھا تاکہ عوام اہلسنت بالعلوم اور خواص اہلسنت بالخصوص قرآن و حدیث و فقہ کی روشنی میں اپنے عقائد صحیحہ کے مطابق عمل کریں اور کروا میں الحمد للہ مولانا موصوف نے اس ضرورت کو پورا کر دیا اللہ تعالیٰ مولنا المحرم کو جزائے خیر عطا فرمائے اور ان کی اس تالیف کو عامۃ المسلمین کیلئے موجب منفعت بنائے آمین۔

خادم العلماء محمد عبد الغفور الوری غفرلہ

بانی و مستتم جامعہ فیاغن العلوم

غلہ منڈی رائے گढ़، ضلع لاہور

24 شوال المکرم ۱۴۲۱ھ

## تقریط

استاذ العلماء حضرت علامہ مفتی محمد عبداللطیف مجددی مدظلہ

شیخ الحدیث دارالعلوم جامعہ نعیمیہ لاہور

بسم الله الرحمن الرحيم

حاماً مصلیاً و مسلماً

مولاء قدوس حضرۃ استاذ العلماء مولانا عبدالغفور مدظلہ کو جزاً نیز

عطافرمائے جنہوں نے امر شرعی کو بالدلائل واضح فرمایا جس پر سلفاً خلفاً علماء و

اساطین متفق تھے اور اس مسئلے پر بعض اشتباہ جو تھے ان کا شافی جواب ذکر فرمایا اور

جو احادیث مبارکہ ذکر بلحیر بعد از صلوٰۃ مفروضہ پر دلالت کرتی ہیں ان کی صحیح

تجییہ فرمائی جس کو محمد شین نے بیان فرمایا ان کا اظہار فرمایا۔ حضرت موصوف

نے اپنے بیان کو قادری الحضرت عظیم البرکت شاہ احمد رضا خان فاضل بریلوی

رحمة اللہ تعالیٰ سے مزین فرمائے ان حضرات پر تنبیہ فرمائی جو روئی ہونے کے

باجود الحضرت کے خلاف فتویٰ صادر فرماتے رہتے ہیں۔

**تدنیب :-** ایک مرتبہ شیخ الحدیث مفتی محمد شین حضرت شاہ صاحب رحمۃ اللہ علیہ بھکھی

شریف والے فقیر کے پاس جامعہ نعیمیہ میں تشریف لائے مجلس علمی منعقد ہو گئی۔ علامہ غلام رسول سعیدی صاحب اور مشتی محمد حسین نعیمی صاحب رحمۃ اللہ علیہ نے دو مسئلے چھیڑے ایک کا تعلق ذکر بالجھر کے ساتھ تھا۔ بحث میں حضرت شاہ صاحب نے سعیدی صاحب سے فرمایا۔ آپ نے ذکر بالجھر پر جتنے دلائل بیان کرو کیے ہیں وہ صرف بعدیت پر دلالت کرتے ہیں لیکن ایسی حدیث یاد لیں بیان کرو جو بعد متصل پر دلالت کرے۔ اس پر سعیدی صاحب خاموش ہو گئے اور دوسرا مسئلہ جو متعلق باز کوہ تھا شاہ صاحب کا موقف اور دلائل سن کر دونوں حضرات لاجواب ہو گئے۔ موقف ان کا یہ تھا کہ زکوہ کا نصاب صرف سونا ہونا چاہیے۔ اللہ قدوس اتباع حق کی توفیق عطا فرمائے۔

خاک بوس راہ در دمند اں

محمد عبد اللطیف

خادم علوم دینیہ بدارالعلوم جامعہ نعیمیہ لاہور  
۶ / رب میضان المبارک ۱۴۲۱ھ ۳ دسمبر ۲۰۰۵ء

## تقریظ

عدۃ المدر سین حضرت علامہ مفتی محمد گل احمد خاں عتیقی صاحب مدظلہ

مدرس : جامعہ نظامیہ رضویہ لاہور

باسمہ سبحانہ و تعالیٰ حامدا مصلیا

ایک مسلمان کے لئے سکون دل اور اطمینان قلب نعمت عظمی ہے اور

اس نعمت عظمی کا حصول ذکر اللہ سے ہوتا ہے چنانچہ ارشاد باری تعالیٰ ہے الا بذکر

الله تطمین القلوب کہ سنوا کہ یقیناً ذکر اللہ سے دلوں کو اطمینان ہوتا ہے۔ نیز

ارشاد ہے ترجمہ کہ کھڑے بیٹھے لینے بہر حالت میں اللہ تعالیٰ کا ذکر کرو۔ نیز

احادیث نبویہ علی صاحبھا الصلوٰۃ والسلام میں بھی ذکر اللہ کی بڑی اہمیت و فضیلت بیان

کی گئی ہے اور شارحین احادیث اور فقہاء احناف نے ذکر کرنے کی کیفیت کو بیان کیا

کہ ذکر خفی بھی جائز ہے اور ذکر بالجھر بھی جائز ہے۔ مگر بعد از نماز باجماعت ذکر بالجھر کا

جواز تین شرطوں سے مشروط ہے کہ نمازی یا سوتے یا مریض کی ایڈانہ ہو۔ جیسے امام

اہل سنت اعلیٰ حضرت مولانا شاہ احمد رضا خاں رحمۃ اللہ علیہ نے فقہاء احناف کی

وضاحت کی روشنی میں چار فتوؤں کی روشنی میں واضح فرمایا معرف عالم دین اور

روحانی پیشوں حضرت علامہ مولانا عبد الغفور نقشبندی نے امام اہل سنت اعلیٰ

حضرت عظیم البرکت کے ائمہ چار فتوؤں کو منظر عام پر لانے کی کوشش فرمائی ہے۔ اللہ تعالیٰ ان کی کوشش کو شرف قبولیت سے نوازے۔ امام اہل سنت نے ذکر بابحبر کے بارے میں جو کچھ بیان فرمایا ہے۔ اس کا خلاصہ یہ ہے کہ اگر تین موائع یعنی نمازی یا سوتے یا مریض کی ایذاء ہو تو ذکر بابحبر ناجائز ہے اور اس سے منع کرنا واجب ہے جیسا کہ حدیث شریف میں حضور سید عالم صلی اللہ علیہ وسلم نے ارشاد فرمایا:

من رأى منكم منكرا فليغير بيده فان لم يستطع فلبسانه

فان لم يستطع فبقلبه وذاك أضعف الإيمان

ترجمہ: جو تم میں کوئی ناجائز بات دیکھے اس پر لازم ہے کہ اپنے باطن سے اسے مٹا دے ہند کر دے اور اس کی طاقت نہ پائے تو زبان سے منع کرے اور اگر اس کی بھی قدرت نہ ہو تو دل سے اسے برآجائے اور یہ سب میں کم تر درجہ ایمان کا ہے۔

اور اگر موائع موجود نہ ہو تو ذکر بابحبر جائز تو ہے مگر فقہائے احناف کی تصریح کے مطابق ذکر خفی بہر صورت افضل ہے۔ اللہ تعالیٰ ہمیں عمل کی توفیق عنایت فرمائے۔

بو سیلہ سید المانیباء والمرسلین علیہ التحیۃ والتسنیم

حرَرَه محمد گلِ احمد خان عتیقی

جامعہ نظامیہ رضویہ اندر وون لوہاری گیٹ لاہور

2000ء 11' 5' 8 رمضان المبارک ۱۴۲۱ھ

## تقریظ

تحقیق عصر حضرت علامہ مفتی محمد خال قادری صاحب مدظلہ

پرنسپل جامعہ اسلامیہ، لاہور

بسم الله الرحمن الرحيم

احمده اصلی علی حبیبہ الکریم و علی الہ و امته اجمعین۔

الله تعالیٰ کا رشاد گرامی ہے۔

یا یہا الذین آمنوا اذکروا اللہ ذکرًا کثیراً<sup>۱۷</sup>

وَسُبْحَوْهُ بِكَرَّةٍ وَاصِيلًا (الحزاب)

اے اہل ایمان اللہ کا کثرت کے ساتھ ذکر کیا کرو اور صبح و شام اس کی  
تبیع پڑھا کرو ذکر دیوالی میں سکون و کامیابی کی ضمانت ہے اس کے علاوہ کسی چیز  
میں سکون تلاش کرنا سوائے ندادی و بے وقوفی کے کچھ نہیں

خالق کائنات کا رشاد گرامی ہے الا بذکر الله تطمئن القلوب

اچھی طرح سُن لدیوالی سے ہی دلوں کو اطمینان ملتا ہے۔

خوش نصیب ہیں وہ ہندے جنہیں اللہ تعالیٰ نے اس نعمت عظمی سے  
مالا مال کیا۔ ان کا حال بیان فرماتے ہوئے۔

رشاد ربانی ہے:

تتجافى جنوبهم عن المضاجع يدعون ربهم خوفا وطمعا.

ان کے پیلو بستریوں سے دور رہتے ہیں وہ اپنے پانہار کو خوف و شوق کی

کیفیت میں پہچانتے ہیں

دوسرے مقام پر فرمایا:

وكانوا قليلا من الليل ما يهجنون وبالا سحارهم يستغفرون  
وہ راتوں کو بہت کم سوتے ہیں اور بوقت سحری وہ اپنے رب سے معافی مانگتے ہیں  
انکی یادِ الٰہی سے محبت کا یہ عالم ہو جاتا ہے۔ ”کہ ہتھ کاروں تے دل یاروں“  
اسی شان کو قرآن نے یوں بیان کیا

رجال لا تلهيهم تجارة ولا بيع عن ذكر الله واقام الصلوة  
”کچھ مرد ایسے ہیں جنہیں کوئی تجارت اور خرید و فروخت یادِ الٰہی اور ادا یسگی  
نماز سے غافل نہیں کر پاتی تو یادِ الٰہی ایمان کی بنیاد ہے یہ ہر حال میں حسب مقام  
جاڑا اور اعلیٰ عمل ہے کبھی توبہ کی صورت میں کبھی استغفار کی صورت میں کبھی  
تبیح و تحلیل اور کبھی درود و سلام کی صورت میں نماز بھی ذکرِ الٰہی کی اعلیٰ و کامل  
صورت ہے۔ ذکرِ الٰہی آہستہ اور بلند آواز دونوں طرح جائیز ہے امت کا اس کے  
جو اجاز میں اختلاف نہیں رہا، ہاں یہ اختلاف رہا کہ ان میں افضل صورت کون  
ہی ہے بعض نے آہستہ کو اور بعض نے بلند آواز سے ذکر کو افضل قرار دیا اصل  
تحقیق نے ان میں موافق یوں فرمادی کہ حالات مقامات اور اشخاص کے  
حوالے سے کبھی آہستہ اور کبھی بالحرفاً افضل ہے البته جہاں نصوص آچکی ہیں وہاں  
یعنی مطابق ہی عمل کیا جائیگا۔ مثلاً فجر، مغرب اور عشاء میں قرأت بلند  
آواز سے اور ظهر، عصر میں آہستہ کا حکم ہے تو اسی پر عمل لازم ہے

## کچھ لوگوں کی زیادتی

کچھ ایسے لوگ پیدا ہو چکے ہیں جو بلند آواز سے ذکر کو جائیز ہی نہیں  
سمجھتے بلکہ اسے بدعت اور خرافات قرار دیتے ہوئے مساجد میں اس عمل سے  
منع کرتے ہیں انہیں باری تعالیٰ کا یہ ارشاد گرامی سامنے رکھنا چاہیے  
. وَمِنْ أَظْلَمُ مَنْ مَنَعَ مَسْجِدَ اللَّهِ أَنْ يُذْكَرَ فِيهَا إِسْمُهُ وَسَعَى فِي  
خَرَابِهَا (البقرہ)

اس سے بڑھ کر ظالم کون ہے جو اللہ کے گھروں میں اس کے نام کے ذکر سے  
منع کرتا اور اسکی بربادی میں کوشش رہتا ہے۔

## ذکر کرنے والوں کے لیے شرط

جس شریعت نے ہمیں بلند آواز سے ذکر کی اجازت دی ہے اس نے  
ہمیں اس بات کا پابند کیا ہے کہ تمہارے ذکر سے کسی کی عبادت و آرام میں خلل  
واقع نہیں ہونا چاہیے مثلاً بلند آواز سے کلمہ طیبہ کا ذکر افضل مگر نماز کا احترام الزم  
وفرض ہے۔ لہذا اگر کوئی پاس نماز ادا کر رہا ہو تو اس وقت بلند آواز سے نہ کیا جائے تا  
کہ نماز میں خلل واقع نہ ہو نماز کے اس احترام کے پیش نظر ذکر آہستہ کیا جائے۔

ہمارے ہاں چونکہ اس بات کا خیال کم ہوتا جا رہا ہے لہذا اس بات کی ضرورت تھی  
کہ لوگوں کو اس طرف توجہ دلائی جائے تاکہ ذکر کی حدود و قیود کو سامنے رکھ کر  
ہی اسے کیا جائے۔ اللہ تعالیٰ جزاۓ خیر دے امام اہل محبت مولانا شاہ احمد رضا خان  
صاحب قادری قدس سرہ، العزیز کو کہ انہوں نے اس مسئلہ کو بڑے احسن انداز

میں نہایت ہی تحقیق و خوش اسلوبی سے اپنی تصانیف اور فتاویٰ میں بیان فرمایا تھا۔  
 حضرت علامہ مولانا عبدالغفور مجددی زید مجده مبارک باد کے مستحق ہیں کہ  
 انہوں نے ان تمام فتاویٰ جات اور دیگر شارحین حدیث اور فقہائے کرام رحمہم  
 اللہ تعالیٰ کے اقوال کو جمع فرمادیا ہے تاکہ ہم ان سے راہنمائی حاصل کر سکیں۔  
 معاملہ ضد اور بہت دھرمی کا نہیں بلکہ یادِ اللہ کا ہے تو اس کے لیے وہی رستہ اختیار  
 کر لینا چاہیے جس سے قربِ اللہ نصیب ہو لذائیں خواہش نفس سے بالآخر ہو کر  
 ایسے موقع پر ذکر آہستہ کرنا چاہیے جب کسی خلاں کا اندیشہ ہو۔ اللہ تعالیٰ مولانا  
 مدظلہ کی اس کاوش کو اپنی بارگاہ میں قبول فرمائے اور ہم سب کو تعلیماتِ شریعت  
 پر گامزن رہنے کی توفیق عطا فرمائے۔

ڈعا گو: محمد خان قادری

خادم کاروان اسلام شادمان لاہور

بروز جمعرات ۲۳ جنوری ۱۴۰۷ھ

## تقریظ

استاذ العلماء شارح مبرقة و حسامي  
 حضرت علامہ منتی محمد اشرف نقشبندی مدظلہ  
 ناظم اعلیٰ جامعہ صدیقیہ رضویہ، دارود غدوالا، لاہور

بسم الله الرحمن الرحيم

نحمدہ و نصلی و نسلم علی رسولہ الکریم و علی الہ واصحابہ اجمعین  
 مسلکِ حق اہل سنت و جماعت کے مطابق "مسئلہ ذکر" کو بعنوان  
 نمازی کے پاس باؤز ذکر جائز ہے یا نہیں؟

مرشدی و مولائی و استاذی المکرم دامت برکاتہم العالیہ نے تحریر فرمایا  
 ہے جو اس تاریک دور میں اہل حق کیلئے رشد و بدایت کی روشنی کا مینار ہے : استاذی  
 المکرم دامت برکاتہم العالیہ نے اس رسالہ میں اعلیٰ حضرت عظیم البرکت منتی  
 اعظم الشاہ امام احمد رضا خان قدس سرہ العزیز کا وہ فتویٰ جو آپ نے فتاویٰ رضویہ  
 میں ذکر کے متعلق دیا ہے اس کو اس رسالہ میں بیان فرمایا ہے۔ اور موجودہ دور میں  
 اس مسئلہ پر جتنے بھی شکوک و شبہات دارد کئے جاتے ہیں ان تمام کے فقہائے  
 احناف کی اقوال کی روشنی میں تسلی بخش جواب عنایت فرمائے ہیں۔ بہدہ ناقص

مجھتا ہے کہ موجودہ دور میں یہ آپ کا ایک تجدیدی کارنامہ ہے۔ لہذا اہل سنت و جماعت کو اسی فتویٰ پر عمل کرنا چاہیے اور عوام کو بھی یہ مسئلہ سمجھانا چاہیے۔ میں یہ بات بتانا ضروری سمجھتا ہوں کہ استاذی المکرم دامت برکاتہم العالیہ نے یہ رسالہ فقط اللہ تعالیٰ کی رضا کیلئے تحریر فرمایا ہے۔ اور ایسے متعدد مواقع آئے ہیں جہاں پر آپ نے بغیر لومہ لائم حق بات کہی ہے۔ ہم سب آپ کے احسان مند ہیں۔ اللہ تعالیٰ ہم اہل سنت و جماعت کی دعاء قبول فرمائے کہ آپ کو اس کی بہترین جزا عطا فرمائے امین ثم امین

محمد اشرف نقشبندی

دارالعلوم جامعہ صدیقہ رضویہ

نزو الراعی فلور ملز، نشر ناؤن دارونہ والا، لاہور

8 رمضان المبارک مطابق ۱۴۲۱ھ

6 دسمبر 2000ء

87340

## تقریب

مفتکر اسلام حضرت علامہ ڈاکٹر محمد اشرف آصف جلالی، مدظلہ،  
ناظم اعلیٰ: جامعہ جلایہ رضویہ، داروغہ والا، لاہور

بسم الله الرحمن الرحيم

نحمدہ و نصلی و نسلم علی رسولہ الکریم

استاذ العلماء حضرت مولانا منشی محمد عبدالغفور صاحب نقشبندی کے  
رسالہ "نمازی کے پاس باؤز ذکر جائز ہے یا نہیں؟" کا مسودہ بندہ نے چند مقامات  
سے پڑھا ہے۔ فاضل مولف نے اس رسالہ میں بعض حالات میں ذکر بالحیر کے  
عدم جواز پر قلم اٹھایا ہے۔ مثلاً نمازی کی نماز میں اگر خلل واقع ہو رہا ہو۔ اس سلطے  
میں انہوں نے فقہائے احناف کی تصریحات کو پیش کر کے مسئلہ کی وضاحت کی  
ہے۔ دیگر مواد کے علاوہ بالخصوص اعلیٰ حضرت امام احمد رضا رحمۃ اللہ تعالیٰ کے  
فتاویٰ سے استفادہ کیا ہے اور ان سے اپنے موقف پر استدلال اور تقریب تام  
کرنے میں کافی کوشش کی ہے۔

اللہ تعالیٰ آپ کے قلم کو مزید توانا یا عطا فرمائے۔

والسلام مع الف اکرام

محمد اشرف آصف جلالی

جامعہ جلایہ رضویہ مظہر الاسلام

داروغہ والا، لاہور

۱۴۲۱ھ

۳ فروری ۲۰۰۴ء

## تقریظ

استاذ العلماء حضرت علامہ مفتی علی احمد سندھیلوی صاحب مدظلہ العالی  
سابق مدرس و مفتی جامعہ نظامیہ رضویہ لاہور

بسم الله الرحمن الرحيم

نحمدہ و نصلی و نسلم علی رسولہ الکریم۔ اما بعد  
ذکر جری و غنی ہر طور سے جائز ہے۔ کسی ہیئت کے ساتھ مقید نہیں  
بلکہ وجہ اطلاق اولہ مطلق ہے۔ خواہ منفرد ہو یا مجتمع، حلقة باندھ کر ہو یا صاف باندھ  
کر، یا کسی اور صورت سے کھڑے ہو کر یا بیٹھ کر۔ غرضیکہ کوئی ہیئت  
ہو، جائز ہے:

عن ابی هریرۃ رضی اللہ عنہ قال قال رسول

الله صلی اللہ علیہ وسلم لا یقعد قوم یذکرون

الله الا حفتهم الملائکة (رواہ مسلم مشکوٰۃ ۱۲۰ / ۱۹۶)

وعن ابی هریرۃ رضی اللہ عنہ قال قال رسول

الله صلی اللہ علیہ وسلم یقول اللہ انا عند ظن

عبد، بی و انا معه اذا ذکرنا فان ذکرنا فی

نفسی ذکرته فی نفسی و ان ذکرنا فی ملأ

ذکرته فی ملأ، خیر منهم (تفقیع علیہ)

وقال اللہ تعالیٰ یذکرون اللہ تھیاما و قعودا و علی

جنوبهم الایه۔ و فی تفسیر الاحمدی فی بحث

الجهر والاخفاء۔ وهذا بحث مختلف فيه بين

الانام فی زماننا ولا طائل تحته، اذا المقصود

بكل الوصول الى الله تعالى باى طريق كان۔

بالعموم ذکر خفی ذکر جلی سے افضل ہے اگرچہ بعض اوقات بعض مصائر کی بنا پر ذکر جلی ذکر خفی سے افضل ہوتا ہے۔ البتہ اس میں اس بات کا خیال ضرور رہے کہ یہ جواز اس شرط کے ساتھ ہے کہ کسی نائم، یہمار اور نمازی کو اذیت نہ ہو، اور جرنمازیت مفرط نہ ہو۔ بطور ریانہ ہو۔ نیز کسی طریقہ کو لازم نہ سمجھا جائے۔ نماز کے بعد بلند آواز سے ذکر کرنا جس سے مسبوق نمازوں کی نماز میں خلا پڑے، جائز نہیں۔ اور اس مقصد کیلئے آوازاً پیکر کا استعمال اور بھی برائے۔ حدیث شریف میں علامات قیامت میں سے ایک علامت یہ ارشاد فرمائی ہے:

”وارتفعت الا صوات فی المساجد۔“

یعنی مساجد میں آواز میں بلند ہونے لگیں گی۔

اس سے معلوم ہوتا ہے کہ مساجد میں آوازیں بلند کرنا امت کے بگاڑ کی علامت ہے۔ رسول اللہ صلی اللہ علیہ وسلم اور صحابہ کرام و سلف الصالحین رضوان اللہ تعالیٰ علیہم اجمعین سے جو طریقہ منقول ہے وہ یہ ہے کہ نماز سے فارغ ہو کر زیر لب تسیحات اور اذکار مسنونہ پڑھے جائیں اور آہستہ ہی دعا کی جائے۔ دعاء میں ترجم، الفاظ کو بلا تحاشہ کھینچنا اور زور لگانا، جائز نہیں۔ دعاء میں آواز آہستہ ہونے کے ساتھ خشوع و خضوع اور عاجزی اور انکساری ہونی چاہیے۔ آجکل اکثر ائمہ کے دعا

مانگنے کا طریقہ خلاف سنت ہے۔ ہماری مساجد میں اول تدریس قرآن و حدیث ہوتا نہیں اگر کہیں ہوتا ہے درس دینے والے صاحب و عظو و تقریر کا انداز اختیار کرتے ہیں خوب چلاتے اور زور لگاتے ہیں، درس قرآن و حدیث کا یہ انداز پسندیدہ نہیں۔ درس میں آواز پست اور آہستہ ہونی چاہئے کہ نماز پڑھنے والوں کی نماز میں خلاں نہ آئے۔

علماء روحانی طبیب ہیں جس طرح جسمانی طبیب کیلئے ماہر ہونا ضروری ہے۔ اسی طرح روحانی طبیب کیلئے بھی ماہر ہونا ضروری ہے۔ طبیب کا کام ہے کہ جو مرض ہواں کی دوادے اور جتنی دوا کی ضرورت ہوا تھی، ہی دے یہ نہ ہو کہ مرض کچھ ہو اور دوادوسرے مرض کی دے۔ ہمارے ہاں آجکل یہی کچھ ہو رہا ہے۔ روحانی طبیب، یہماری کچھ ہوتی ہے اور دوا کچھ دیتے۔ عوام اہلسنت ایصال ثواب نہ کرنا، گیارہویں نہ دینا، تیجہ چالیسوائی عرس نہ کرنا، یا رسول اللہ یا غوث اعظم نہ کہنا وغیرہ کے امراض میں بتلا نہیں، ان میں سے کوئی یہماری بھی نہیں نہیں ہے۔ یہ غریب بتلا ہیں بد عملی کی یہماری میں، نماز نہ پڑھنا، روزے نہ رکھنا، زکوٰۃ نہ دینا، حجج نہ کرنا، جھوٹ چھلی، آوارہ گردی، ضیاع وقت، حسد، بغض، کینہ وغیرہ سیکڑوں یہماریوں میں بتلا ہیں، ان کی ان یہماریوں کا علاج کرنا چاہئے۔

روحانی طبیبوں کا فرض ہے کہ محض ترجمہ سے نعت سنانے اور نماز کے بعد ذکر کرانے پر وقت پاس نہ کریں۔ بلکہ اپنی مساجد میں دروس قرآن و حدیث اور فقہ دیں تاکہ لوگوں کو دین کی سمجھ حاصل ہو اور انہیں اپنی یہماریوں اور علاج کا علم ہو۔

یہ خیال غلط ہے کہ مروج ذکر اہل سنت کا شعارِ دعْلَم ہے۔ اہل سنت کا شعارِ سنت پر عمل کرنا ہے۔ نماز کے بعد مخصوص ذکر اگرچہ خلاف سنت نہیں مگر یہ یقینی بات ہے کہ ایک مخصوص طور پر زیادہ توجہ دینے سے اور بہت سے سنت ذکر چھوٹ گئے ہیں۔ جبکہ رسول اللہ صلی اللہ علیہ وسلم سے ہر نماز کے بعد متعدد ذکر کرنا ثابت ہے۔ حتیٰ کہ آپ سب سے زیادہ ذکر و استغفار کرتے تھے۔ یہ بھی چھوڑتا جا رہا ہے۔ حضرت معاذ رضی اللہ تعالیٰ عنہ فرماتے ہیں مجھے رسول اللہ صلی اللہ علیہ وسلم نے فرمایا:

يَا معاذ قلتْ نَعَمْ يَا رَسُولَ اللَّهِ۔

تو آپ نے ارشاد فرمایا:

انِي أَحُبُّكَ فَقِلْ اللَّهُمَّ اعْنِي عَلَى ذِكْرِكَ وَشُكْرِكَ  
وَحَسْنِ عِبَاتِكَ فِي دِبْرِكَلِي صَلَاةً۔

اس حدیث میں حضرت معاذ رضی اللہ تعالیٰ عنہ کو رسول اللہ صلی اللہ وسلم نے ہر نماز کے بعد اللہم اعنی علی ذکرک و شکرک و حسن عباتک پڑھنے کی وصیت فرمائی۔ یہ ذکر اور اس طرح کے اور بہت سے ذکر آجکل کے اکثر روحاں طبیبوں کے بھی علم میں نہیں ہیں۔ اس کی ایک وجہ یہ بھی ہے کہ ہم نے ایک ہی ذکر کو مخصوص انداز میں اپنالیا، باقی سے صرف نظر کیا۔ عوام دینی اعتبار سے جمالت میں ڈوٹے، ڈوٹے جا رہے ہیں۔ ہم ہیں کہ لکیر کے فقیر ہو کر ایک ڈگر پر چلے جا رہے ہیں۔ ان کی بیماریوں کو سمجھنے کی کوشش کرتے ہیں نہ ہی ائمکے علاج کا کچھ سوچتے ہیں۔

امام احمد رضا اور ہمارے دیگر بزرگوں رحمۃ اللہ علیہم اجمعین نے نماز کے بعد ذکر بالخبر غیر مفرط کو صرف جائز کہا تھا۔ جبکہ کسی نمازی وغیرہ کو ایذا و خلل نہ ہونہ کہ اس کو سنت اور ضروری قرار دیا تھا۔ انکا مطلب یہ تھا کہ نماز کے بعد ذکر بالخبر غیر مفرط کو ناجائز کرنا درست نہیں ہے۔ اور یہ بات بھی یاد رہے کہ ہر جائز کام کا کرنا کوئی ضروری نہیں ہو جاتا مگر ہمارا رویہ اب یہ ہو گیا ہے کہ جو کام جائز ہے اس کو ضرور کیا جائے۔ اور بعض مرتبہ ہم اس میں اس قدر غلو کر جاتے ہیں۔ جائز منتخب کام بھی ضروری سمجھ کر بڑی پابندی سے کرتے ہیں اور فرض کو چھوڑ دیتے ہیں۔ گیارہویں بڑی پابندی سے دیتے ہیں، زکوٰۃ نہیں دیتے۔ شب قدر میں نوافل پڑھنے کے لئے مسجد میں بھر جاتی ہیں فرانس نماز سے بے پرواہ ہو جاتے ہیں۔ وغیرہ۔

امام احمد رضا خاں رضی اللہ عنہ نے نمازی سونے والے اور ہمارے کے پاس ذکر بالخبر کو ”نہی عن المنحر“ فرمایا ہے۔ اور جس کاروکنا حسب قدرت واجب قرار دیا ہے۔ اس کا ذکر راقم نے اپنے متعدد اشتہارات میں باحوالہ کیا ہے۔ زیر نظر کتاب میں بھی حضرت علامہ مولانا عبدالغفور شیخ الحدیث جامعہ فاروقیہ دامت برکاتہم نے تمام حوالے جمع کر دیئے ہیں، ملاحظہ فرمائیں۔ احقر مسئلہ کی حد تک حضرت مولانا کی تائید کرتا ہے۔ اگر حضرت کی کسی عبارت سے کسی صاحب علم کی توہین یا تنقیص کا پہلو نکلتا ہو اس سے راقم بری الذمہ ہے۔ نقیر نے حضرت کی کتاب بعض مقامات سے دیکھی بڑی مفید اور معلومات افزائی ہے۔ آپ نے ہر دعویٰ کو دلائل سے ثابت کرنے کی کوشش کی اس لئے اس کا مطالعہ کرنا

چاہئے۔ اللہ تعالیٰ حضرت مولانا کی کوشش کو شرف قبولیت سے نوازے اور ان کے لئے ذخیرہ آخرت بنائے اور مسلمانوں کے لئے نافع بنائے۔ آمین جرمت سید الادلین والا خرین صلی اللہ تعالیٰ علیہ وسلم۔

انصاف کی بات یہ ہے کہ مطلقاً ذکر بالجھر کا کوئی منکر نہیں البتہ نماز کے بعد ذکر بالجھر کے بارے علماء اہلسنت کے دو گروہ ہیں۔ بعض علماء نماز کے بعد ذکر بالجھر غیر مفرط جس سے کسی نمازی کی نماز میں خلاں نہ آئے، سونے والے اور نہ مسار کو اذیت نہ پہنچے، زیانہ ہو، جائز فرماتے ہیں۔ اس طور پر ذکر کرتے بھی ہیں۔

بعض ایسی حالت میں ذکر جلی کی بنسیت ذکر خفی کو اولیٰ سمجھتے ہیں، جو ذکر بالجھر کو اولیٰ سمجھتے ہیں۔ اگر وہ ذکر جلی کی بجائے خفی کر لیں تو بہتر ہے، اگر انہوں نے جر کرنا ہی ہے تو اس دائرے کے اندر رہتے ہوئے کریں جس کا ذکر امام احمد رضا بریلوی رحمۃ اللہ علیہ نے کیا ہے اور نہ کرنے والوں کو لعن نہ کریں۔ نہ ہی وھانی وغیرہ کا عیب ان پر لگائیں۔ جو خفی کے قائل ہیں انہیں جلی والوں پر نرمی کرنی چاہئے۔ اللہ تعالیٰ ہم سب پر حرم فرمائے۔ راہِ اعتدال اختیار کرنے کی توفیق دے اور افراط و تفریط سے محفوظ رکھے اور عقل سلیم عطا فرمائے۔ آمین۔

واللہ تعالیٰ اعلم بالصواب والیہ المرجع والماب۔

خویدم دار الافتاء اخوان المومنین پاکستان، لاہور

علی احمد سندي ملی غفران اللہ

۱۳ ذیقعدہ ۱۴۲۱ھ

۸ فروری ۲۰۰۱م

## تقریبی

پیر طریقت رہبر شریعت شیخ الحدیث والتفسیر استاذ العلماء  
 حضرت علامہ صاحبزادہ داکٹر ابوالخیر محمد زیر نقشبندی مجددی مدظلہ العالی مسٹرم  
 رکن الاسلام جامعہ مجددیہ حیدر آباد سندھ  
 نحمدہ، ونصلی و نسلم علی رسولہ الکریم  
 بسم اللہ الرحمن الرحیم

فقیر نے حضرت علامہ مولانا محمد عبدالغفور شریوری کی کتاب "نمازی" کے پاس باواز ذکر جائز ہے یا نہیں؟ کامطالعہ کیا الحمد للہ اس میں ذکر کیے گئے حقائق اور دلائل کو آئندہ مجتهدین بالخصوص فقیہ احناف اور اہل سنت و جماعت کے مقتدر اسلاف کے عقائد و نظریات کے مطابق پایا اس دور میں جب کہ حق بات کہنا ایک جرم میں گیا ہے۔ حضرت مولانا نے جس حق گوئی اور بلند ہمتی کا مظاہرہ فرمایا ہے اس پر یہ مبارک باد کے مستحق ہیں۔ جو لوگ اپنے آپ کو اعلیٰ حضرت فاضل بریلوی کا سچا عاشق کہتے ہیں اب ان کے عشق کے امتحان کا وقت آگیا ہے۔ اب دیکھنا یہ ہے کہ وہ اعلیٰ حضرت فاضل بریلوی کے فتوؤں پر اور ان کے ارشادات پر عمل کرتے ہوئے جب مسجد میں نمازی نماز پڑھ رہے ہوں اس وقت ذکر جر کو ترک کرتے ہیں یا نہیں؟ جن لوگوں کی اعلیٰ حضرت سے ارادت و عقیدت کا یہ عالم ہو کہ اگر کوئی اعلیٰ حضرت سے کسی مسئلہ میں کوئی علمی اختلاف کر لے تو فوراً اس پر گستاخی و بے ادنیٰ تو ہین اسلاف اور سنتیت سے اخراج کے فتوے صادر کر دیئے جاتے ہیں اب دیکھنا یہ ہے کہ وہ اعلیٰ حضرت کے نظریہ اور آپ کے حکم پر

عمل کر کے اپنے ہی فتوؤں سے اپنے آپ کو گہاں تک چھاتے ہیں؟ اس سلسلے میں فقیر کا تجربہ اور مشاہدہ یہ ہے کہ اسلاف کی محبت اور عقیدت کا ان دم بھرنے والوں کے سامنے جب ان کے کسی نظریے کے خلاف اسلاف کی عبارات پیش کی جاتی ہیں تو یہ اپنے باطل نظریات کو ثابت کرنے کے لیے اسلاف کی عبارات میں تحریف تک کر ڈالتے ہیں۔ لیکن اپنے باطل نظریات سے ہٹنا گوارا نہیں کرتے۔ چنانچہ حال ہی میں ایک علمی مسئلہ پر حضرت غزالی زماں رازی دور اس علامہ سید احمد سعید شاہ صاحب کا ظمی رحمۃ اللہ علیہ کے ایک خاص مرید، شاگرد اور انکے دارالعلوم کے مفتی صاحب کی خدمت میں فقیر نے اپنے نظریہ کی تائید میں اور ان کے نظریے کے خلاف انہی کے مرشد و مریٹ اور استاذ حضرت غزالی زماں کے ترجمہ القرآن سے جب ایک حوالہ پیش کیا اور ان سے اس کا جواب من نہ پڑا تو انہوں نے فقیر کو بھجوادیا کہ غزالی زماں کے ترجمہ قران میں یہ سوا کاتب سے ایسا لکھا گیا ہے آئندہ ایڈیشن میں یہ نکال دیا جائے گا اور ایسا ہی ہوانے ایڈیشن میں وہ لفظ نکال دیا گیا شاید ایسے ہی موقع کے لیے علامہ اقبال نے کہا تھا:

خود بدلتے نہیں قرآن کو بدلتے ہیں

نمازوں کے آگے ذکر جبرا کی ممانعت میں چونکہ اعلیٰ حضرت فاضل بریلوی کے ایک نہیں بلکہ کئی مقامات پر متعدد واضح ارشادات ہیں اور وہ ارشادات برس ہادرس سے تسلسل کے ساتھ چھپتے چلے آرہے ہیں اس لیے تحریف لفظی تو یہاں ممکن نہیں رہی اب یہ لوگ اعلیٰ حضرت کے ان واضح ارشادات کی اپنی طرف سے نئے نزائلے غلط معنی بیان کر کے اس میں معنوی تحریف کی کوشش ضرور کریں گے تاکہ کسی طرح اپنے باطل نظریات پر قائم رہ سکیں۔ اس کی ایک

واضح مثال اور زندہ ثبوت اسی کتاب کے آخر میں اعلیٰ حضرت کے ایک عاشق زار عالم صاحب کی تحریر ہے جس میں انہوں نے علامہ محمد عبدالغفور شر قبوری کی اس کتاب پر تبصرہ کرتے ہوئے ان کے نظریات کا رد کیا ہے اور اعلیٰ حضرت کے واضح ارشادات کی ایسی لایعنی اور ریقق تاویلات کر کے اس سے جان چھڑانے کی کوشش کی ہے کہ اسے پڑھ کر اہل خرد کو فہمی آجائے اور اہل دل کو روشن آجائے وہ عالم صاحب فرماتے ہیں کہ زور زور سے کلمہ شریف پڑھنے سے وہابیوں کی نماز میں خلل آئے گا سنیوں کو نہیں آئے گا اور اگر سنیوں کو آیا بھی تو زیادہ نہیں ہو گا۔ اہل علم حضرات غور فرمائیں کہ اعلیٰ حضرت کے ارشادات سے راہ فرار اختیار کرنے کے لیے کیا یہ مضائقہ خیز تاویلات نہیں؟ کیا ان چیگانہ تاویلات سے یہ بات ثابت نہیں ہو جاتی کہ مسلکِ رضا کی پاسبانی کا یہ دعویٰ کرنے والے مسلک اعلیٰ حضرت کی بجائے اپنے باطل نظریات کی پاسبانی کر رہے ہیں؟

اور اعلیٰ حضرت کے موقف کے خلاف نظریات کو مسلک اعلیٰ حضرت کا نام دے کر کیا اعلیٰ حضرت کو بد نام کرنے کی سازش نہیں کی جا رہی؟

یہی عالم صاحب اپنی تحریر کے آخر میں صاحبِ کتاب مولانا محمد عبدالغفور صاحب کو نصیحت فرماتے ہیں کہ نمازوں کے آگے ذکر جر کرنے سے منع نہ کرو کیونکہ اعلیٰ حضرت فرماتے ہیں کہ ایسے ذکر سے منع کرنا جو شرعاً منع نہ ہو گناہ نہ ہو محض بد خواہی خواہی عام مسلمین ہے اس کا ارتکاب وہی کرے گا جو مقاصد شرع سے جاہل و ناداقف ہو یا مسلمانوں میں اختلاف ڈال کر اپنی رفت و شرت چاہتا ہو لیکن یہ نصیحت کرتے ہوئے اور اعلیٰ حضرت کی یہ عبارت پیش کرتے ہوئے ان عالم صاحب نے یہ بھی نہیں سوچا کہ وہ مولانا محمد عبدالغفور صاحب کو

جو نصیحت کر رہے ہیں وہ نصیحت تو خود اعلیٰ حضرت فاضل بریلوی تک پہنچ رہی ہے کیونکہ نمازی کے آگے ذکر جھر سے منع مولانا محمد عبدالغفور نسیم کر رہے بلکہ خود اعلیٰ حضرت کر رہے ہیں اور منع بھی اس شدت کے ساتھ فرمائے ہیں کہ اگر با تھوڑے روک سکتے ہو تو با تھوڑے روک کرنے اور منع کرنے کی طاقت نہیں رکھتے تو زبان سے منع کر دا اور اگر زبان سے بھی منع کرنے کی طاقت نہیں رکھتے تو کم از کم دل سے بُرا جانو کہ یہ ایمان کا سب سے کم درجہ ہے اور ساتھ یہ بھی فرمائے ہیں کہ جس ذکر سے نمازی کی نماز میں خلل آتا ہو اس ذکر سے منع کرنا واجب ہے۔ وہ عالم صاحب ذراٹھندے دل سے غور کریں کہ ان کے ارشادات کے مطابق جس ذکر سے نمازی کی نماز میں خلل آتا ہو اس ذکر جھر سے منع کرنے والا اگر بالفرض اعلیٰ حضرت کے فتوے کی رو سے مقاصدِ شرع سے جا بل اور نادائقف ہے عام مسلمانوں کا بد خواہ ہے اور مسلمانوں میں اختلاف ڈال کر اپنی رفت و شرت چاہئے والا ہے تو معاذ اللہ اتنی سختی کے ساتھ ذکر جھر سے منع کرنے پر یہ تمام فتوے خود اعلیٰ حضرت پر صادق نہیں آگئے؟ کیا اسی کا نام محبت اعلیٰ حضرت ہے کہ اپنے باطل نظریات کو صحیح کرنے کی خاطر خود اعلیٰ حضرت کو ان کے اپنے فتوے کا مصدقہ بنادیا؟ کیا یہ اعلیٰ حضرت کی بے ادبی اور گستاخی نہیں؟ اعلیٰ حضرت کے چاہئے والوں کو اللہ تعالیٰ ان سے سچی محبت کرنے اور ان کے ارشادات پر عمل کرنے کی توفیق عطا فرمائے۔

## بسم الله الرحمن الرحيم

الحمد لله الذي هدانا إلى الصراط المستقيم وما كنا  
لننهى لولا ان هدانا الله والصلوة والسلام على سيد  
الأنبياء محمد المصطفى وعلى الله واصحابه الهادين  
المهتدين وتبعهم من الائمة المجتهدین

اللهم صلی علی محمد وعلی آل محمد كما صلیت  
علی ابرھیم وعلی آل ابرھیم انك حمید مجید  
اللهم بارک علی محمد وعلی آل محمد كما بارکت  
علی ابرھیم وعلی آل ابرھیم انك حمید مجید.

السلامُ عَلَيْكَ أَيُّهَا النَّبِيُّ وَرَحْمَةُ اللهِ وَبَرَكَاتُهُ  
مَصْطَفِيٌّ جَانِ رَحْمَتٍ پِرْ لَاكھوں سلام  
شمعِ بزمِ ہدایت پِرْ لَاكھوں سلام  
ربِّ اعلیٰ کی نعمت پِرْ اعلیٰ درود  
حقِّ تعالیٰ کی منت پِرْ لَاكھوں سلام  
الغرضِ انکے ہر مُؤْمِن پِرْ لَاكھوں درود  
انکی ہر خو د خصلت پِرْ لَاكھوں سلام  
ان کے مولیٰ کے ان پر کروڑوں درود  
ان کے اصحاب و عترت پِرْ لَاكھوں سلام  
شافعیٰ مالک احمد امام حنفیٰ  
چارِ باغِ رسالت پِرْ لَاكھوں سلام  
مجھ سے خدمت کے قدسیٰ کسیں ہاں رضا  
مَصْطَفِيٌّ جَانِ رَحْمَتٍ پِرْ لَاكھوں سلام

## بِسْمِ اللّٰهِ الرَّحْمٰنِ الرَّحِيْمِ

بِسْمِ اللّٰهِ الرَّحْمٰنِ الرَّحِيْمِ

نمازی کے پاس باآواز بلند ذکر کے بارے میں مؤلف کامؤقف وہی ہے جو فتاویٰ کرام اور عارف بالله حضرت شیخ محقق شاہ عبدالحق محدث دہلوی اور اعلیٰ حضرت عظیم المرتبت حضرت مولیانا الشاہ احمد رضا خان صاحب رحمہم اللہ تعالیٰ کا ہے۔ کہ ذکر بالجھر بلاشک و شبہ جائز ہے نماز کے فوراً بعد یا اس کے علاوہ جبکہ نہ ریا ہونے آئی نمازی یا مریض یا سوت کی ایذانہ کسی ملکہ مصلحت شرعیہ کا خلاف عارف بالله شیخ محقق حضرت شاہ عبدالحق محدث دہلوی رحمہ اللہ تعالیٰ فرماتے ہیں : بدائلہ جزو ذکر مطلقاً و بعد از نماز مشرد ع است وارد شده است دروے احادیث الحجۃ :

ترجمہ - تو جان کہ ذکر بالجھر مطلقاً اور نماز کے بعد مشرد ع (جاائز) ہے اس میں احادیث مبارکہ وارد ہیں، دوسرے مقام پر فرماتے ہیں۔ و جزو ذکر مشرد ع است بلاشبہ۔ اور ذکر بالجھر بلاشبہ مشرد ع (جاائز) ہے۔ تیسرا مقام پر فرماتے ہیں، "دو حق آئت کہ ذکر جزو مشرد ع است بلاشبہ مگر بعارض" ۱

ترجمہ : اور حق یہ ہے کہ ذکر بالجھر بلاشبہ مشرد ع ہے مگر کسی عارضہ کے سبب۔

۱ شیخ عبدالحق محدث دہلوی، شیخ الاسلام، اشاعت المعاشرات جلد اول ص ۱۸۹

۲ ایضاً ص ۳۲۰

۳ شیخ عبدالحق محدث دہلوی، شیخ الاسلام، اشاعت المعاشرات جلد دوم، ص ۲۲۹

یعنی اگر ذکر بالجھر کے سبب کسی نمازی، مرض یا سوتے کی ایذا و تشویش ہو تو مشروع نہیں۔

اور اعلیٰ حضرت مجدد دین و ملت مولینا الشاہ احمد رضا خان صاحب بریلوی

رحمہ اللہ تعالیٰ فرماتے ہیں۔

”الجواب : درود شریف ذکر ہے، ذکر بالجھر جائز جبکہ نہ ریا ہونہ کسی نمازی یا مرض یا سوتے کی ایذانہ کسی اور مصلحت شرعیہ کا خلاف یوں نہیں درود شریف بھی جبراً جائز و مستحب ہے جس کے جواز میں دلیل اجماع کہ قرأتِ حدیث و ذکر نام اقدس میں سلفاً خلفاً تمام ائمہ و علماء مسلمین صلی اللہ تعالیٰ علیہ وسلم اسی آواز سے کہتے ہیں۔ جتنی آواز سے قرأتِ حدیث و کلام کر رہے ہیں۔ اور یہ جر ہے۔ واللہ تعالیٰ اعلم۔“

**وضاحت :** ”ہندہ مولف کی اپنے مسلمان بھائیوں کی خدمت میں مودبانہ عرض“ امام کے سلام کے بعد دیکھ لیں اگر جماعت میں شامل تمام نمازی فارغ ہو چکے ہوں تو جس طرح چاہیں آہستہ یا یا واژہ بلند (انفرادی یا اجتماعی) الگ الگ یا مل کر ذکرِ الہی کریں درود شریف پڑھیں اور اگر ایک یا زیادہ نمازی اپنی فوت شدہ رکعتیں پڑھ رہے ہوں تو ان کے فارغ ہونے تک آہستہ ذکر کر لیں آہستہ درود شریف پڑھ لیں یہ ذکر درود شریف کو روکنا نہیں کہ آہستہ ذکر درود بھی ذکر درود ہی ہے تاکہ ان نمازوں کی نمازوں میں خلل نہ پڑے اور وہ نمازی

(نمازی کے پاس بلوار ذکر جائز ہے یا نہیں)

بھی بغیر وقت و شواری اور بھولنے کے نماز پڑھ لیں۔ اس سے ذکر در در کا ثواب بھی ملے گا اور ان کی نمازوں کو خلاں سے محفوظ کرنے کا بھی۔ جب فارغ ہو جائیں اور دہاں اور بھی کوئی نمازنہ پڑھ رہا ہو تو جس طرح چاہیں آہستہ یا باہمی اذان بند الگ الگ یا مل کر ذکر الہی کریں درود شریف پڑھیں۔

جب ہم احناف کے نزدیک فقہ حنفی قرآن کریم اور حدیث رسول صلی اللہ علیہ وسلم کی بہترین تشریح ہے۔ اور فقہ حنفی کی کتابوں میں یہ مسئلہ واضح طور پر بیان کر دیا گیا ہے۔ کہ ذکر بالجبر جس کے باعث کسی نمازی یا سوتے یا مریض کی ایذا و تشویش ہو یا ریا آنے کا اندیشه ہونا جائز ہے۔ تو ہمیں یہ حق نہیں پہنچتا کہ ہم اس کے خلاف یا مخالفت میں قرآن کریم کی آیات و احادیث مبارکہ سے استدلال و استنباط کریں نہ ہمارا یہ منصب ہے نہ ہم اس کے اہل فقہ کی کتابوں کو چھوڑ کر برآہ راست قرآن و حدیث سے استدلال غیر مقلدانہ روشن ہے کیونکہ فقہاء کرام کی مخالفت غیر مقلدانہ کرتے ہیں۔

تعجب و افسوس ہے ان علماء کرام پر جو اپنے آپ کو رضوی اور بریلوی کہتے ہیں اور کملواتے ہیں۔ اور اس پر فخر کرتے ہیں۔ اور اعلیٰ حضرت بریلوی رحمہ اللہ تعالیٰ کو مجدد دین و ملت، امام اہلسنت، اپنے دور کا امام ابو حنیفہ کہتے ہیں۔ اور ہر مسئلہ پر اعلیٰ حضرت بریلوی رحمہ اللہ تعالیٰ کا حوالہ پیش کرتے ہیں۔

ان علماء کرام نے اعلیٰ حضرت عظیم المرتبت مجدد دین و ملت مولیانا الشاہ احمد رضا خان صاحب بریلوی رحمہ اللہ تعالیٰ کے فتاویٰ مبارکہ (الفتاویٰ الرضویۃ) جو کہ فقہ حنفی کے مطابق اور فقہ حنفی کی کتب کے حوالہ جات سے مزین، بلکہ فقہ

حنفی کا جامع، صحیح، واضح اردو ترجمہ ہے۔

**نوت :** ان تمام فتاویٰ مبارکہ کو جو اس موضوع کے متعلق ہیں شائع کرنا تو درکنار آج تک اس مسئلہ پر ایک فتویٰ مبارکہ بھی شائع نہیں کیا۔ بلکہ ان کے خلاف کتابیں رسائل اشتہارات مندرجہ ذیل عنوانات سے مسلسل شائع کر رہے ہیں۔

- 1 بعد نماز بلند آواز سے درود شریف پڑھنے کا بیان۔
- 2 نماز کے بعد بلند آواز سے ذکر کرنے کا ثبوت۔
- 3 ذکرِ جهر کا جواز۔

جو اعلیٰ حضرت بریلوی رحمہ اللہ تعالیٰ کے بارہ میں غلط فتحی کا سبب ہے۔ لوگ سمجھتے ہیں کہ اعلیٰ حضرت بریلوی رحمہ اللہ تعالیٰ کا بھی یہی موقف ہے۔

یہی وجہ ہے کہ جب فتاویٰ رضویہ شریفہ کا حوالہ دیا جاتا ہے کہ اعلیٰ حضرت عظیم المرتب الشاہ احمد رضا خان صاحب بریلوی رحمہ اللہ تعالیٰ لکھتے ہیں۔ مثلاً مندرجہ ذیل فتویٰ مبارکہ کا

**الجواب :** جہاں کوئی نماز پڑھتا ہو یا سوتا ہو کہ باؤز پڑھنے سے اس کی نماز یا نیند میں خلل آئے گا وہاں قرآن مجید و وظیفہ ایسی آواز سے پڑھنا منع ہے مسجد میں جب اکیلا تھا اور باؤز پڑھ رہا تھا۔ جس وقت کوئی شخص نماز کیلئے آئے فوراً آہستہ ہو جائے۔ واللہ درسولہ اعلم۔ ۱

تو بعض احبابِ جن میں کے اکثر طلباء اور مساجد میں ائمہ و خطباء ہیں کہتے ہیں کہ اگر اعلیٰ حضرت بریلوی رحمہ اللہ تعالیٰ کے فتاویٰ مبارکہ صحیح اور قابل عمل ہیں تو

۱ احمد رضا بریلوی امام فتاویٰ رضویہ جلد سوم طبع قدیم ص ۹۱۹

ہمارے بعض علماء کرام نے جو ہمارے مسلک کے نمائندہ سمجھے جاتے ہیں اور اعلیٰ حضرت بریلوی رحمہ اللہ تعالیٰ کو امام اہلسنت و مجدد دین و ملت مانتے ہیں۔

انہوں نے اپنی کتابوں میں یہ کیوں لکھا ہے کہ نماز کے فوراً بعد باواز بلند ذکر و درود جائز و مستحب و سنت ہے اگرچہ بعض جماعت میں شامل نمازی امام کے سلام کے بعد اپنی بقیہ نماز پڑھ رہے ہوں اور انکی نمازوں میں خلاص پڑے اور اسکے اثبات میں قرآن کریم کی آیات مبارکہ اور احادیث مبارکہ پیش کی جیں اس کے جواب میں تو اتنا ہی کہہ دینا کافی ہے کہ یہ حضرات مجتهد و غیر مقلد نہیں کہ قرآن و حدیث سے براہ راست استدلال کر سکتے یا کریں بلکہ مقلد ہیں خفی ہیں انہیں چاہیے کہ فقہ خفی کی کتب سے حوالہ پیش کریں۔ اسکے باوجود مزید وضاحت اور عوام مسلمین کی تسلی اور طہانیت کیلئے اور یہ بتانے کیلئے کہ ان آیات و احادیث کا صحیح مطلب یہ ہے۔

آن کے وہ دلائل جو اس مسئلہ پر انکی کتابوں میں پیش کیے گئے ہیں ان کے مراجع و مآخذ کی پوری عبارات کے ساتھ جو اس مسئلہ کے متعلق ان میں ہیں درج کیے جاتے ہیں اور بعض کی وضاحت تاکہ ان کا صحیح مطلب سمجھنے میں آسانی ہو اور قارئین خود فیصلہ فرمائیں۔

## محمد عبد الغفور ابن تاج الدین

المتوطن دو كيچ ناثون من مضاقات لابور باكستان

۱۸ ذی الحجه ۱۴۲۱ھ بمطابق ۱۵ مارچ ۱۹۰۰ء

## فضائل ذکر اور نماز ذکر فرض اور تمام اذکار کا مجموعہ

فاذ کرو نی اذکر کم واشکر والی ولا تکفرون  
اللہ تبارک و تعالیٰ جل جلالہ نے اس مبارکہ مقدسہ آیت میں اپنے  
ہندوؤں کو اپنے ذکر اور اپنے شکر کا حکم اور ناشکری سے منع فرمایا ہے۔ اور اپنے ذکر  
کی فضیلت و عظمت بیان فرمائی۔ فرمایا تم میری یاد کرو میں تمہارا چرچا کروں گا اور  
میرا حق مانو اور میری ناشکری نہ کرو۔

ذکر اور ذکر کی وجہ سے ذکر کرنے والے کی اس سے بڑھ کر فضیلت و  
بزرگی، عظمت و شان کیا ہو سکتی ہے کہ ہم مخلوق و مملوک ہو کر اس کا ذکر کریں اور  
وہ خالق و مالک ہو کر ہمارا ذکر فرمائے، ہم بندے اور محتاج ہو کر اس کا ذکر کریں وہ  
معبد والہ، غنی و بے نیاز ہو کر ہمارا ذکر فرمائے۔ ہم پر حق ہے کہ ہم اس کا ذکر و  
شکر اور خاص اسکی عبادت کریں اس پر کسی کا نہ کوئی حق نہیں۔ یہ محض اس کا  
فضل و کرم اور رحمت ہے کہ اس نے اپنے فضل و کرم اور رحمت سے وعدہ فرمایا  
ہے کہ تم میرا ذکر کرو میں تمہارا ذکر فرماؤں گا، تم میری عبادت کرو میرے  
ساتھ کسی کو شریک نہ ٹھہراو، میں تمہیں بخش دوں گا اور عذاب نہ دوں گا۔ حضور  
سید عالم نور مجسم جناب محمد رسول اللہ صلی اللہ علیہ وسلم نے فرمایا:

فَإِنْ هُوَ إِلَّا رَحْمَةٌ لِّلنَّاسِ  
بِهِ شَيْءًا وَّهُوَ أَكْبَرُ  
وَلَا يَعْذِبُ مَنْ لَا يَشْرِكُ

### یشرک بہ شیئا

ترجمہ : اللہ کا حق بندوں پر تو یہ ہے کہ اس کی عبادت کریں اور کسی کو اس کا شریک نہ ٹھرائیں اور بندوں کا حق اللہ پر یہ ہے کہ جو اس کے ساتھ کسی کو شریک نہ ٹھرائے اسے عذاب نہ دے یعنی دائمی عذاب نہ دے۔ (مشکوٰۃ المصائب)

اور حضرت ابو ہریرہ رضی اللہ عنہ سے روایت ہے فرمایا کہ رسول اللہ صلی اللہ علیہ وسلم نے فرمایا : اللہ تبارک و تعالیٰ فرماتا ہے :

انا عند ظن عبدي بي وانا معه اذا ذكرني فان  
ذكرني في نفسه ذكرته في نفسي وان ذكرني في  
ملامنهم ذكرته في ملا خير منهم

ترجمہ : میں اپنے بندے کے گمان کی نزدیک ہوتا ہوں جو وہ میرے ساتھ رکھے اور میں اپنے بندے کے ساتھ ہوتا ہوں جس وقت وہ مجھے یاد کرتا ہے تو اگر وہ مجھے اپنی دل میں یاد کرے تو میں بھی اسے ایسے ہی یاد کرتا ہوں اور اگر وہ مجھے آدمیوں کی کسی جماعت میں یاد کرے تو میں اس کا ذکر اس جماعت میں کرتا ہوں جو اس جماعت سے بہتر ہے کہ ملائکہ مقررین کی جماعت ہے۔

حضرت شیخ محقق شاہ عبدالحق محدث دہلوی رحمہ اللہ تعالیٰ فرماتے ہیں۔ ودریں حدیث دلیل است بر جواز ذکر جهر چنانکہ گذشت۔

اور اس حدیث میں ذکر جهر کے جواز پر دلیل ہے جس طرح کے گزر اور فرماتے ہیں بد انکہ جهر مذکور مشرد عاست بے شہہ چنانکہ در حدیث آمدہ۔

وَإِنْ سَتْ قَوْلَ حَقٍ سُبْحَانَهُ وَتَعَالَى ذِكْرُكُمْ آبَاءُكُمْ

آنست قول حق سبحانہ و تعالیٰ ذکرکم آباء کم۔

ترجمہ : تو جان بلاشک و شبہ جہر مذکور مشروع ہے جس طرح کہ حدیث میں آیا کہ اگر میرا بندہ کسی جماعت میں میرا ذکر کرے مقابل اس کے کہ اگر میرا بندہ اپنی دل میں مجھے یاد کرے۔

اور ذکر جہر کی دلیلوں سے اللہ حق سبحانہ و تعالیٰ کا قول :

ذِكْرُكُمْ آبَاءُكُمْ

تو اللہ کا ذکر کرو جیسے اپنے باب دارا کا ذکر کرتے تھے یا اس سے زیادہ۔ اور جاننا چاہیئے کہ نماز بھی ذکر ہے۔

اللہ تبارک و تعالیٰ کا ارشاد ہے :

أَقِمِ الصَّلَاةَ لِذِكْرِي میرے ذکر کیلئے نماز قائم رکھ

اور فرماتا ہے :

يَا يَهَا الَّذِينَ امْنَوْا إِذَا نُودِي لِلصَّلَاةِ مِنْ يَوْمٍ

الجمعة فاسمعوا إلَى ذِكْرِ اللَّهِ وَذَرُوا الْبَيْعَ

ترجمہ : اے ایمان والو! جب نماز کی اذان ہو جمعہ کے دن، تو اللہ کے ذکر کی طرف دوڑو۔

یہاں اللہ کے ذکر کی طرف دوڑنے سے مراد نماز جمعہ کی طرف دوڑنا ہے۔

فرماتا ہے :

: مَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا

اسمه وسفی فی خرابها  
اور اس سے بڑا ظالم کون جو اللہ کی مسجدوں کو روکے اُن میں نام خدا لیے  
جانی سے۔ یعنی نماز سے۔


حضرت علامہ سید محمد نعیم الدین مراد آبادی فرماتے ہیں : ایک قول یہ  
ہے کہ یہ آیت مشرکینِ مکہ کے حق میں نازل ہوئی جسنوں نے ابتدائے اسلام میں  
حضور صلی اللہ علیہ وسلم اور آپ ﷺ کے اصحاب کو کعبہ میں نماز پڑھنے سے روکا  
تھا۔

ان آیات مبارکہ سے ثابت ہے کہ نماز بھی ذکر ہے۔  
بلکہ نماز تمام ذکر دوں کا مجموعہ ہے۔

نماز سے روکنا یا رکاوٹ، بننا، نماز میں خلائِ ذالنا، گویا تمام ذکر دوں کو  
روکنا تمام ذکر دوں کیلئے رکاوٹ بننا، تمام ذکر دوں میں خلائِ ذالنا ہے۔

ثانیاً نماز ذکر فرض ہے اور نماز کے بعد باواز بلند ذکر جائز یا مستحب  
فرض کی حفاظت زیادہ ضروری اور اہم۔ اگر مستحب فرض میں روک یا رکاوٹ یا  
خلائِ انداز ہو تو مستحب کا چھوڑنا ضروری ہے اگر نمازی کے پاس اس کی فراغت  
تک ذکر آہستہ کر لیا جائے تو ذکر بھی ہو جائے گا کہ آہستہ ذکر بھی ذکر ہے اور ثواب  
دگنا ملے گا ذکر کا بھی اور نمازی کو خلائِ سے چانے کا بھی۔

اللہ تعالیٰ توفیق عمل عطا فرمائے۔



نمازی کے پاس ذکر بالبھر کے بارے اعلیٰ  
حضرت بریلوی رحمہ اللہ تعالیٰ کے فتاویٰ مبارکہ

اعلیٰ حضرت مجدد دین و ملت شیخ الاسلام والملمین امام اہل سنت قامع  
شرک و بدعت آئیہ من آیۃ اللہ الشاہ احمد رضا خان صاحب بریلوی رحمہ اللہ تعالیٰ اور  
ان کے الفتاویٰ الرضویہ کی جلالت و عظمت کے پیش نظر پہلے آپ کے فتاویٰ  
مبارکہ جو بلاشک و شبہ اسمہ با مسمی العطاء النبوی ہیں۔ جنکا ہر جملہ افراط و تفریط سے  
پاک اور حدود شرعیہ کے اندر ہے، پیش کئے جاتے ہیں۔ انہیں غور سے پڑھیں اور  
بار بار پڑھیں:

پہلا فتویٰ مبارکہ : از الله آباد مسجد صدر مرسلہ حافظ عبدالحید فتحیپوری ۱۶  
جمادی الاولی ۱۳۳۱ھ

سوال : اگر کوئی مسجد میں باؤز بلند درود و طائف خواہ تلاوت کر رہا ہو اس سے  
علیحدہ ہو کر نماز پڑھنے میں بھی آواز کانوں میں پہنچتی ہے لوگ بھول  
جاتے ہیں، خیال بیک جاتا ہے ایسے موقع پر ذکر بالبھر، تلاوت کرنے  
والے کو منع کرنا جائز ہے یا نہیں؟ یعنی آہستہ پڑھنے کو کہنا بالبھر سے منع  
کرنا اگر نہ مانے تو کہاں تک ممانعت کرنا جائز ہے اسکے متعلق کیا ارشاد  
فرماتے ہیں علمائے دین؟

”الجواب : پیشک الیسی صورت میں اسے جر سے منع کرنا فقط جائز ہی نہیں

بلکہ واجب ہے کہ نبی عن المحر ہے اور کماں تک کا جواب یہ ک  
تاجدِ قدرت، جس کا بیان اس ارشادِ اقدس حضور سید عالم صلی اللہ  
علیہ وسلم میں ہے،

من رای منکم منکر افليغيره بيده فان لم يستطع  
فبلسانه فان لم يستطع فبقلبه وذاك اضعف  
الإيمان

جو تم میں کوئی ناجائز بات دیکھے اس پر لازم ہے کہ اپنے ہاتھ سے اسے  
مٹا دے یا بد کر دے اور اس کی طاقت نہ پائے تو زبان سے منع کرے اور  
اگر اس کی بھی قدرت نہ ہو تو دل سے اسے برداشت کرنے اور یہ سب میں کم  
تر درجہ ایمان کا ہے۔

اور جہاں لوگ اپنے کاموں میں مشغول ہوں اور قرآن عظیم کے  
استماع کیلئے کوئی فارغ نہ ہو وہاں جبراً تلاوت کرنے والے پر اس صورت میں  
دوہرا اقبال ہے۔ ایک تو وہی خلاں اندازی نمازوں غیرہ کہ ذکر جہر میں تھا و دوسری  
قرآن حکیم کو بے حرمتی کیلئے پیش کرنا۔  
رد المحتار میں ہے۔

فِي الْفَتْحِ عَنِ الْخَلَاصِهِ رَجُلٌ يَكْتُبُ الْفَقَهَ وَيَجْنِبُهُ  
رَجُلٌ يَقْرَأُ الْقُرْآنَ فَلَا يُمْكِنُ استِمَاعُ الْقُرْآنِ  
فَاللَّاثِمُ عَلَى الْقَارِئِ وَعَلَى هَذَا لَوْقَرَا عَلَى السُّطُحِ  
وَالنَّاسُ نِيَامٌ يَاثِمٌ أَهْ لَانَهُ يَكُونُ سَبِيلًا لَا

عراضهم ان استماعه او لانه یو ذیهم بایقاظهم۔

فتح میں خلاصہ سے ہے ایک شخص فقہ لکھ رہا ہے اور اس کے پاس دوسرا شخص قرآن کی تلاوت کر رہا ہے کہ قرآن کا سننا ممکن نہیں تو گناہ تلاوت کرنے والے پر ہے اسی طرح اگر اونچی جگہ پڑھتا ہے حالانکہ لوگ سورہ ہے ہیں تو پڑھنے والا گناہ گار ہو گا۔ اسلئے یہ شخص ان کے قرآن سننے سے اعراض کا سبب بنا، یا اس وجہ سے کہ اس کی نیند میں خلپڑے گا، اسی میں غنیتہ سے ہے۔

عَلَى الْقَارِيِ احْتِرَامَهُ بَانَ لَا يَقْرَأُ فِي  
الْأَسْوَاقِ بِمَوَاضِعِ الْأَشْتِغَالِ فَإِذَا قَرَأَهُ فِيهَا كَانَ  
هُوَ الْمُضِيْعُ لِحِرْمَتِهِ فَيَكُونُ الْأَثْمُ عَلَيْهِ نَوْءٌ أَهْلُ  
الْأَشْتِغَالِ دَفِعًا لِلْحَرجِ : وَاللَّهُ تَعَالَى أَعْلَمُ ۝

تلاوت کرنے والے پر یہ احرام لازم ہے کہ وہ بازاروں میں اور ایسے مقامات پر نہ پڑھے جہاں لوگ مشغول ہوں اگر وہ ایسے مقام پر پڑھتا ہے تو وہ قرآن کا احترام ختم کرنے والا ہے لہذا دفع حرج کے پیش نظر یہ پڑھنے والا گناہ گار ہو گا۔ مشغول ہونے والے لوگ گناہ گار نہ ہونگے۔

### دوسرافتوی مبارکہ :

سوال : کیا فرماتے ہیں علمائے دین و مفتیان شرع متین اس مسئلہ میں کہ ایک یا زیادہ شخص نماز پڑھ رہے ہیں یا بعد جماعت نماز پڑھنے آئے ہیں اور ایک

یا کئی لوگ باواز بلند قرآن یاد و ظیفہ یعنی کوئی قرآن کوئی وظیفہ پڑھ رہے ہیں یہاں تک کہ مسجد بھی گونج رہی ہے تو اس حالت میں کیا حکم ہونا چاہیئے کیونکہ بعض دفعہ آدمی کا خیال بدل جاتا ہے اور نماز بھول جاتا ہے۔

**الجواب :** جہاں کوئی نماز پڑھتا ہو یا سوتا ہو کہ باواز پڑھنے سے اس کی نماز یا نیند میں خلاں آئے گا وہاں قرآن مجید و وظیفہ ایسی آواز سے پڑھنا منع ہے، مسجد میں جب اکیلا تھا اور باواز پڑھ رہا تھا جس وقت کوئی شخص نماز کیلئے آئے فوراً آہستہ ہو جائے۔ وَاللَّهُو رَسُولُهُ أَعْلَمُ ۝

### تیرافتوی مبارکہ :

ازندگی پار بتنی علاقہ گولیار گوتا باور ریلوے ڈاک خانہ ندی مذکور مرسلہ سید کرامت علی صاحب محترم شیخ محمد امین صاحب ٹھیکیدار ریلوے مذکور ۲۴ رمضان المبارک ۱۳۲۵ھ

**سوال :** بخدمت فیض درجت مولینا و مرشدنا مولوی محمد احمد رضا خان صاحب دام اقبالہ، السلام علیک واضح رائے شریف ہو کہ بوجہ چند ضروریات کے آپ کو تکلیف دیتا ہوں کہ بنظر توجہ بزرگانہ جواب سے معزز فرمایا جاؤں وظیفہ یاد و شریف بلند پڑھنا درست ہے یا نہیں۔ ان معاملات میں کچھ شبہ ہے اور کچھ دلیل بھی ہوئی ہے لہذا دریافت کی ضرورت ہوئی۔

”الجواب : مکرمی السلام علیکم ورحمة اللہ علیہ وبرکاتہ درود شریف خواہ کوئی  
وظیفہ باؤاز بلند نہ پڑھا جائے جبکہ اس کے باعث کسی نمازی یا سوتے  
یا مریض کی ایذا ہو۔ یاریا آنے کا اندیشہ اور اگر کوئی مخدون نہ موجود ہو  
نہ مظنون تو عند التحقيق کوئی حرج نہیں۔ تاہم اخفا فضل ہے۔ لمانی  
الحدیث : خیر الذکر الحنفی۔ واللہ و سبحانہ تعالیٰ اعلم۔“<sup>۱</sup>

چو تھافتوی مبارکہ : مسئلہ ۲۳۹ از رامو چہما کوں ضلع چٹا گانگ مدرسہ غزیریہ۔  
مرسلہ سید مفیض الرحمن صاحب۔ اجمادی الآخری ۱۳۲۶ھ۔

سوال : درود شریف بالخبر پڑھنا جائز ہے یا نہیں بر تقدیر یہ ثانی مطلقاً ناجائز ہے، یا  
جو از مع کراہت اور کراہت تحریمی ہے یا تنزیہی۔

”الجواب : درود شریف ذکر ہے، ذکر بالخبر جائز ہے جبکہ نہ ریا ہونہ کسی  
نمازی یا مریض یا سوتے کی ایذا نہ کسی اور مصلحت شرعیہ کا خلاف  
جرأو یعنی درود شریف جر جائز و مستحب ہے جس کے جواز پر دلیل  
اجماع کہ قرأتِ حدیث و ذکرِ نام اقدس صلی اللہ علیہ وسلم میں سلفاً  
خلفاً تمام ائمہ و علماء و مسلمین صلی اللہ تعالیٰ علیہ وسلم اُسی آواز سے  
کہتے ہیں جتنی آواز سے قرأتِ حدیث و کلام کر رہے ہیں۔ اور یہ  
جر ہے۔ واللہ تعالیٰ اعلم۔“<sup>۲</sup>

۱۔ احمد رضا بریلوی امام : فتاویٰ رضویہ جلد تالث ص ۱۰۶

۲۔ احمد رضا بریلوی امام : فتاویٰ رضویہ جلد تالث نج ۷۰

مسبوقین کے ہوتے ہوئے نماز کے بعد ذکر بالبھر کے  
اثبات میں مصنف شرح صحیح مسلم کے دلائل

١٢١٧۔ ”عن ابن عباس قال كنا نعرف انقضاء صلوة رسول الله صلى الله عليه بالتكبير ترجمہ۔ حضرت ابن عباس رضی اللہ عنہ بیان کرتے ہیں ہم رسول اللہ صلى اللہ علیہ وسلم کی نماز ختم ہونے کو اللہ اکبر (کی آواز) سے پہچان لیتے تھے۔

١٢١٨۔ وعن ابن عباس قال ما كنا نعرف انقضاء صلوة رسول الله صلى الله عليه وسلم الا بالتكبير ترجمہ۔ حضرت ابن عباس رضی اللہ عنہ بیان کرتے ہیں ہم رسول اللہ صلى اللہ علیہ وسلم کی نماز ختم ہونے کو صرف اللہ اکبر (کی آواز) کے ساتھ پہنچانتے تھے۔

١٢١٩۔ ان ابا معبد مولیٰ ابن عباس اخیرہ ان ابن عباس قال ان رفع الصوت بالذكر حين ينصرف الناس من المكتوبة كان على عهد رسول الله صلى الله عليه وسلم وانه قال ابن عباس كنت اعلم اذا انصرفوا بذالك اذا سمعته‘

ترجمہ:- پیشک حضرت ابو معبد جو حضرت ابن عباس رضی اللہ عنہما کے آزاد کردہ غلام ہیں کا بیان ہے کہ حضرت ابن عباس رضی اللہ عنہما نے ان کو خبر دی کہ رسول اللہ صلى اللہ علیہ وآلہ وسلم کے زمانہ میں فرض نماز کے بعد بآواز بلند ذکر معروف طریقہ تھا۔

حضرت امن عباس کہتے ہے کہ جب میں ذکر کی آواز سنتا تو جان لیتا کہ لوگ نماز سے فارغ ہو چکے ہیں۔<sup>۱</sup>

**مصنف شرح صحیح مسلم مذکورہ بالاحادیث مبارکہ  
مع ترجمہ کے بعد مزید لکھتے ہیں :**

ذکر بالجہر : ”حضرت سیدنا امن عباس رضی اللہ عنہما کی یہ روایت صحیح خارمی جلد اول صفحہ ۱۱۶ میں بھی ہے اور یہ حدیث اس بات پر واضح دلیل ہے کہ محمد رسول اللہ علیہ وسلم میں نماز کے بعد ذکر بالجہر طریق معروف تھا حالانکہ اس وقت بھی نماز میں مسبوقین ہوتے تھے اس حدیث کی ناخ کوئی حدیث نہیں ہے۔ تاہم نماز کے بعد بلند آواز سے ذکر کرتے ہوئے آواز توسط اور اعتدال سے نہیں بڑھنی چاہیئے تاکہ کسی نمازی کی نماز میں خلل نہ ہو۔ علامہ امن ججر عسقلانی علیہ الرحمۃ فرماتے ہیں۔

وفيہ دلیل على جواز الجهر بالذكر عقب الصلوة  
اس حدیث میں نماز کے بعد ذکر بالجہر کے جواز پر دلیل ہے۔  
علامہ عینی فرماتے ہیں :

استدل به بعض السلف على استحباب دفع

الصوت بالتكبير والذكر عقيب المكتوبة

یعنی اس حدیث سے بعض متقدیں نے جماعت کے بعد با آواز بلند تکبیر کرنے اور ذکر بالجہر کے اختیاب پر استدلال کیا ہے۔

علامہ شامی فرماتے ہیں :

اجماع العلماء سلفاً و خلفاً على استحباب ذكر  
الجماعة في المساجد وغيرها الا ان يشوش  
جهورهم على نائم او مصل او قادى.

یعنی تمام متقدمین اور متاخرین علماء کا اس بات پر اجماع ہے کہ جماعت کے ساتھ  
ذکر بالجهر مساجد وغیرہ میں مستحب ہے الایہ کہ ان کے جھر سے کسی کی نیند قرأت یا  
نماز میں خلل ہو۔

### مصنف شرح صحیح مسلم کی پہلی دلیل

علامہ ابن حجر عسقلانی علیہ الرحمۃ فرماتے ہیں۔

وفیه دلیل علی جواز الجهر بالذکر عقب الصلوة  
اس حدیث میں نماز کے بعد ذکر بالجهر کے جواز پر دلیل ہے ।

بندہ مؤلف کی وضاحت : علامہ ابن حجر عسقلانی رحمہ اللہ تعالیٰ کی پوری  
عبارت مع ترجمہ جو اس حدیث کے تحت فتح الباری شرح صحیح خواری میں مذکور  
ہے۔ ملاحظہ فرمائیں :

جتنا مکمل اعبارت دلیل کے طور پر پیش کیا گیا ہے  
اس کے اوپر لکیر کھینچ دی گئی ہے

وفیه دلیل علی جواز الجهر بالذکر عقب الصلوة

قال وفي السياق اشعار بان الصحابة لم يكونوا  
يرفعون أصواتهم بالذكر في الوقت الذي قال فيه  
ابن عباس ما قال (قلت) في التقييد بالصحابة  
نظر بر لم يكن حينئذ من الصحابة الا القليل  
وقال النووي حمل الشافعی هذا الحديث على انهم  
جهروا به وقتا يسيرا لاجل تعلیم صفة الذکر لا  
انهم داوموا على الجهر به والمحترار ان الامام  
والماموم يخفيان الذکر الا ان احتیج الى التعلیم۔

ترجمہ: اور اس حدیث میں نماز کے بعد ذکر بالجھر کے جواز پر دلیل ہے، فرمایا اور  
سیاق عبارت میں اخبار ہے کہ جس وقت حضرت سیدنا ابن عباس رضی اللہ عنہ  
نے یہ فرمایا اس وقت صحابہ کرام رضوان اللہ علیہم اجمعین بلند آواز سے ذکر نہیں  
فرماتے تھے۔ میں کہتا ہوں کہ صحابہ کرام رضوان اللہ علیہم اجمعین کیسا تھا مقید  
کرنے میں نظر ہے۔

بلکہ صحابہ کرام رضوان اللہ علیہم اجمعین میں سے اس وقت تھوڑے ہی تھے اور  
حضرت امام نووی علیہ الرحمۃ نے فرمایا کہ حضرت امام شافعی رحمہ اللہ تعالیٰ علیہ  
نے اس حدیث کو اس بات پر محمول فرمایا کہ صحابہ کرام نے ذکر کے طریقہ کی  
تعلیم کے واسطے تھوڑا وقت بلند آواز سے ذکر فرمایا۔ یہ نہیں کہ انہوں نے ذکر  
بالجھر پر دوام فرمایا اور مختار یہ ہے کہ امام اور مقتدی دونوں ذکر خفی کریں مگر جس

وقت تعلیم کی ضرورت ہو۔

### مصنف: شرح صحیح مسلم کی دوسری دلیل

”حضرت علامہ عینی فرماتے ہیں،“

استدل به بعض السلف على استحباب دفع الصوت بالتكبير والذكر عقب المكتوبة -

ترجمہ۔ اس حدیث سے بعض متقدمین نے نماز کے بعد بآواز بلند تکبیر کرنے اور ذکر بالمحبر کے احتجاب پر استدلال کیا ہے۔“

بندہ مؤلف کی طرف سے وضاحت:

حضرت علامہ عینی رحمہ اللہ تعالیٰ کی پوری عبارت مع ترجمہ جو اس حدیث کے تحت اس موضوع کے متعلق عمدة القاری شرح صحیح بخاری میں مذکور ہے، ملاحظہ فرمائیں۔

جتنا مکثر اعبارت دلیل کے طور پر پیش کیا گیا ہے  
اس کے اوپر خط کھینچ دیا گیا ہے

استدل به بعض السلف على استحباب دفع الصوت بالتكبير والذكر عقب المكتوبة و من

استحبه من المتأخرین ابن حزم وقال ابن بطال  
 اصحاب المذاهب المتبعه وغيرهم متفقون على  
 عدم استحباب دفع الصوت بالتكبير والذكر  
 حاشا ابن حزم وحمل الشافعی هذا الحديث على  
 انه جهر ليعلهم صفة الذكر لا انه كان دائماً قال  
 واختار للامام والمأمور ان يذکر الله بعد الفراغ  
 من الصلوة ويخفیان ذالك الا ان يقصد التعليم  
 فيعلما ثم يسرا . وقال ابن بطال قول ابن عباس  
 كان على عهد النبي صلی الله عليه وسلم فيه  
 دلالة انه لم يكن يفعل حين حدث به لانه لو كان  
 يفعل لم يكن لقوله معنى فكان التكبير في اثر  
 الصلوات لم يواكب الرسول عليه الصلوة  
 والسلام عليه طول حياته وفهم اصحابه ان ذالك  
 ليس بلازم فتركوه خشية ان يظن انه مما لا تتم  
 الصلوة الا به فذاك كرهه من كرهه من الفقهاء  
 وفيه دلالة ان ابن عباس كان يصلی في اخريات  
 الصفوف لكونه صغيراً (قلت) قوله اذا انصرفوا  
 ظاهره انه لم يكن يحضر الصلوة بالجماعه في  
 بعض الاوقات لصغره .

ترجمہ : بعض مقدمین نے اس حدیث سے فرض نماز کے بعد تکمیر اور ذکر کے بعد آواز سے مستحب ہونے پر استدلال کیا ہے۔ اور متاخرین میں سے ان حزم اس کے مستحب ہونے کا قائل ہے۔ اور الشیخ الامام ابوالحسن ان بن بطال رحمہ اللہ تعالیٰ نے فرمایا۔ کہ ان حزم کے علاوہ اصحاب مذاہب متبوعہ یعنی اہل سنت و جماعت کے چاروں ائمہ رحیمہم اللہ تعالیٰ اور ان کے مقلدین اور ان کے غیر تکمیر اور ذکر کے بعد آواز سے مستحب نہ ہونے پر متفق ہیں۔ اور حضرت سیدنا امام شافعی رحمہ اللہ تعالیٰ نے اس حدیث کو اس بات پر محمول فرمایا کہ آپ صلی اللہ علیہ وسلم نے ان کو ذکر کے طریقہ کی تعلیم کیلئے جو فرمایا آپ کا جو فرمانادا انگی نہیں تھا۔ فرمایا امام اور مقتدی کیلئے مختار یہ ہے کہ وہ نماز سے فارغ ہونے کے بعد اللہ تعالیٰ کا ذکر کریں اور اس کو مخفی کریں مگر یہ کہ تعلیم مقصود ہو تو تعلیم دیں پھر مخفی کریں اور الشیخ الامام ابوالحسن ان بن بطال رحمہ اللہ تعالیٰ نے فرمایا کہ حضرت سیدنا ابن عباس رضی اللہ عنہما کا فرمان (کان علی عهد النبی صلی اللہ علیہ وسلم) اس میں اس بات پر دلالت ہے کہ جس وقت آپ نے یہ حدیث بیان فرمائی اس وقت آپ نماز کے بعد ذکر بالجھر نہیں فرماتے تھے اسلیئے کہ اگر اس وقت نماز کے بعد ذکر بالجھر فرماتے ہوتے تو آپ کے اس فرمان کا کوئی معنی نہیں۔ پس نمازوں کے بعد تکمیر پر رسول اللہ صلی اللہ علیہ وسلم نے اپنی تمام زندگی موازنہت نہیں فرمائی۔ اور آپ صلی اللہ علیہ وسلم کے اصحاب رضوان اللہ علیہم اجمعین نے سمجھا کہ یہ لازم نہیں پس انہوں نے اس کو اس خوف سے چھوڑ دیا کہ یہ گمان نہ کیا جائے کہ یہ ایسی چیز ہے جس کے بغیر نماز پوری نہیں ہوتی، پس یہی وجہ ہے کہ فقہاء میں

سے جس نے مکرہ قرار دیا اس وجہ سے قرار دیا۔ اور اس میں دلالت ہے کہ حضرت سیدنا ابن عباس رضی اللہ عنہما پچھے ہونے کی وجہ سے آخری صفوں میں نماز پڑھتے تھے۔ میں کہتا ہوں ان کے فرمان اذا انصرفووا کاظہر یہ ہے کہ آپ پچھے ہونے کی وجہ سے بعض اوقات نماز بجماعت میں حاضر نہیں ہوتے تھے۔

حضرت امام نووی رحمۃ اللہ تعالیٰ کی پوری عبارت معا ترجمہ جو اس حدیث کے تحت شرح الکامل للنووی شرح صحیح مسلم:

میں مذکور ہے، ملاحظہ فرمائیں جتنا مکمل عبارت دلیل کے طور پر پیش کیا گیا اس پر لکیر کھینچ دی گئی ہے۔

### باب الذکر بعد الصلوة فيه حدیث ابن عباس

رضی اللہ عنہما قال کنا نعرت انقضاء صلوة

رسول اللہ صلی اللہ علیہ وسلم بالتكبیر وفي

رواية ان رفع الصوت بالذكر حين ينصرف

الناس من المكتوبة كان على عهد النبي صلی اللہ

علیہ وسلم وانه قال ابن عباس رضی اللہ عنہما

كنت اعلم اذا انصرفووا بذلك اذا سمعته هذا

دلیل لما قاله بعض السلف انه يستحب رفع

الصوت بالتكبیر والذكر عقب المكتوبة ومن

استحبه من المتأخرين ابن حزم الظاهري ونقل

ابن بطال وآخرون ان اصحاب المذاهب

المتبوعة وغيرهم متفقون على عدم استحباب

رفع الصوت بالذكر والتكبير وحمل الشافعى

رحمه الله تعالى هذا الحديث على انه جهر وقتا

يسيرا حتى يعلمهم صفة الذكر لا انهم جهروا دائمًا

قال فاختار للامام والمأمور يذكر الله تعالى بعد

الفراغ من الصلوة ويخفيان ذلك الا ان يكون

اما ما يريد ان يتعلم منه فيجهر حتى يعلم انه قد

تعلم منه ثم يسر وحمل الحديث على هذا قوله

كنت اعلم اذا انصر فوا ظاهره انه لم يكن يحضر

الصلوة في الجماعة في بعض الاوقات لصغره۔

ترجمہ : نماز کے بعد ذکر کا باب اس میں حضرت ابن عباس رضی اللہ عنہما کی حدیث کہ آپ نے فرمایا ہم رسول اللہ صلی اللہ علیہ وسلم کی نماز کے پورا ہونے کو تکبیر کے ساتھ پہچانتے تھے اور ایک روایت میں ہے بلند آواز سے ذکر جب لوگ فرض نماز سے فارغ ہوتے تھے بنی صلی اللہ علیہ وسلم کے زمانے میں تھا۔ اور حضرت سیدنا ابن عباس رضی اللہ عنہما نے فرمایا کہ جب میں ذکر کی آواز سنتا تو جان لیتا کہ لوگ نماز سے فارغ ہو گئے ہیں۔ یہ دلیل ہے بعض متقدمین کی جنہوں نے کہا کہ فرض نماز کے بعد تکبیر اور ذکر بلند آواز سے کرنا مستحب ہے۔ اور متاخرین میں سے جس نے اس کو مستحب قرار دیا وہ این حزم الظاهری (غیر مقلد) ہے۔

ائشخ الامام ابو الحسن، امن بطال رحمہ اللہ تعالیٰ اور دوسروں نے نقل فرمایا کہ یعنی  
اصحاب مذاہب متبعہ (یعنی الائمه اربعہ اور ان کے مقلدین) رحمہم اللہ تعالیٰ اور ان  
کے غیر ذکر اور تکمیل کے بلند آواز سے کرنے کے مستحب نہ ہونے پر متفق ہیں۔  
اور حضرت سیدنا امام شافعی رحمہ اللہ تعالیٰ نے اس حدیث کو اس پر محمول فرمایا۔  
کہ آپ صلی اللہ علیہ وسلم نے تھوڑا وقت جر فرمایا کہ آپ صلی اللہ علیہ وسلم ان  
کو ذکر کے طریقہ کی تعلیم فرمائیں۔ یہ نہیں کہ انہوں نے ہمیشہ جر فرمایا۔ فرمایا  
کہ امام اور مقدمی کیلئے مختار یہ ہے کہ نماز سے فارغ ہونے کے بعد اللہ کا ذکر کریں  
اور اس کو مخفی کریں مگر یہ کہ امام ارادہ کرے کہ اس سے ذکر کا طریقہ سیکھ لیں تو  
جر کرے یہاں تک کہ امام جان لے کہ یہ ذکر کا طریقہ سیکھ گئے ہیں پھر مخفی  
کرے اور حضرت سیدنا امام شافعی رحمہ اللہ نے اس حدیث کو اس پر محمول فرمایا  
ہے اور حضرت سیدنا ابن عباس رضی اللہ عنہما کا یہ قول مبارک کہ :

کنت اعلم اذا انصرفوا

اس کا ظاہر یہ ہے کہ آپ رضی اللہ عنہما پچھے ہونے کی وجہ سے بعض  
وقات نماز باجماعت میں حاضر نہیں ہوتے تھے۔

خلاصہ : فرض نماز کے بعد تکمیل و ذکر کے بلند آواز کے استحباب یعنی مستحب  
ہونے کے قائل بعض متقدیں ہیں، اور متاخرین میں سے صرف امن حزم غیر  
مقلد، اور اصحاب مذاہب متبعہ یعنی الائمه الاربعة اور ان کے مقلدین اور انکے  
غیر رحمہم اللہ تعالیٰ، امن حزم غیر مقلد کے علاوہ اُسکے مستحب نہ ہونے پر متفق  
ہیں۔

اور حضرت سیدنا امام شافعی رحمہ اللہ تعالیٰ نے اس حدیث کو اس پر محوال فرمایا کہ نبی اکرم صلی اللہ علیہ وسلم نے طریقہ ذکر کی تعلیم کیلئے جر فرمایا یہ جردائی نہیں تھا۔ اور فرمایا کہ امام و مقتدی کیلئے مختار ہے کہ وہ نماز سے فراغت کے بعد اللہ کا ذکر مخفی کریں، اور حضرت سیدنا ابن عباس رضی اللہ عنہما کا فرمان کہ ذکر بالجھر نبی اکرم صلی اللہ علیہ وسلم کے زمانہ میں تھا اس پر دلالت ہے کہ جس وقت آپ نے یہ حدیث بیان فرمائی اس وقت آپ ذکر بالجھر نہیں کرتے تھے۔ کیونکہ اگر اس وقت کرتے ہوتے تو آپ کے اس فرمان کا کوئی معنی نہیں، حاصل یہ ہے کہ رسول اللہ صلی اللہ علیہ وسلم نے نمازوں کے بعد تکبیر پر اپنی تمام زندگی مواظبت نہیں فرمائی۔

حضرت سیدنا عبد اللہ بن عباس رضی اللہ عنہما کی روایت کردہ حدیث مبارکہ کے تحت حضرت شیخ محقق شاہ عبدالحق محدث دہلوی رحمۃ اللہ علیہ لمعات شرح مشکوٰۃ اور اشعة المعمات شرح مشکوٰۃ میں لکھتے ہیں :

عن ابن عباس رضی الله عنهما (عن ابن عباس  
رضي الله عنهما قال كنت اعرف انقضاء صلوة  
رسول الله صلى الله عليه وسلم بالتكبير -

(متفق عليه) اختلفوا في بيان المراد به فقيل

المراد به الذكر بعد الصلوة وفي الصحيحين عن ابن عباس رضي الله عنهم ان رفع الصوت بالذكر حين ينصرف الناس من المكتوبة كان على عهد النبي صلى الله عليه وسلم وقال ابن عباس رضي الله عنهم كنت اعلم اذا انصرفوا بذلك اذا سمعته ثم ذكر البخاري هذا الحديث الذى اورده المؤلف فدل على ان المراد بالتكبير مطلق الذكر وقيل التكبيرات التى في الصلوة عند كل خفض ورفع والمراد اعرف انقضاء كل هيئة يتحوال منها الى اخرى قاله الطيبى وقيل التكبير الذى ورد مع التسبیح والتحمید كبر ثلاثة وثلاثين او عشرا وقيل كانوا يقولون الله اكبر مرة او ثلاثة بعد الصلوة وقال عياض ان ابن عباس رضي الله عنهم كان لم يحضر الجمعة لانه كان صغيرا من لا يواكب على ذلك وكان يعرف انقضاء الصلوة بما ذكر وقيل يحتمل ان يكون حاضراً في اواخر الصفوف وكان لا يعرف انقضاء هابا للتسليم والله اعلم وقيل كان ذلك في ايام التشريق بمعنى وهذا اوفق بمذهب ابي حنيفة

فِي كَرَاهِيْتِهِمُ الْجَهْرُ فِي مَاعِدَا مَا وَرَدَ وَلِهَذَا لَا  
يُوجِبُونَ قَضَاءَ تَكْبِيرَاتِ الْعِيدِ وَالْتَّشْرِيقِ۔<sup>۱</sup>

۱- گفت امن عباس کہ بودم من کہ می شناختم تمام شدن نماز آنحضرت صلی اللہ علیہ وسلم را تکمیر و اختلاف کردہ اند شرایح در بیان مراد تکمیر بعض گفتہ اند کہ مراد تکمیر ایس جاذ کراست چنانکہ در صحیح من از امن عباس آمده است که رفع صوت بذکر وقت انصراف مردم از نماز فرض در زمان آنحضرت صلی اللہ علیہ وسلم معہود بود و گفت امن عباس می شناختم من انقضاء صلوٰۃ رابد ای پس تر آورده است بخاری ایس حدیث را پس معلوم شد کہ مراد تکمیر مطلق ذکراست و بعض گفتہ اند کہ مراد تکمیر است کہ در تسبیح و تحمید و تکمیر که بعد از نمازو ده بار یا سی و سه بار می گویند واقع است و بعض می گویند که در زمان آنحضرت صلی اللہ علیہ وسلم بعد از نماز تکمیر می گفته یکبار یا سه بار و بعض می گویند که ایس در ایام منی بود کہ تکمیرات تشریق می گفته و طبعی گفتہ است کہ مراد تکمیر است که در نماز نزد سر بر آوردن و فروبردن در رکوع و سجود می گویند و مراد آنست کہ من می شناختم انقضاء ہر ہیئت را کہ انتقال می کردا زدنے بدگیرے تکمیر بایس وجہ بعید است از عبارت دبر ہر تقدیر مشکل می شود کہ ایس قول امن عباس چہ معنی دارد مگر وے رضی اللہ عنہما حاضر نمی شد در نماز قاضی عیاض گفتہ است کہ وے صغیر بود شاید کہ در حضور جماعت مواظبت نمی نمود و احتمال در اد کہ حاضر بیشد و در آخر صفوف می ایستاده پس نمی شناخت انقضائے نماز را به تسلیم واللہ اعلم۔<sup>۲</sup>

۱- عبد الحق محمد دلوي شیخ الاسلام المعاشر شرح مکملۃ جلد ثالث ص ۲۰۱

۲- عبد الحق محمد دلوي شیخ الاسلام اشیعۃ المعاشر جلد اول ص ۳۱۸

ترجمہ : حضرت ابن عباس رضی اللہ عنہما سے روایت ہے فرمایا کہ میں حضور صلی اللہ علیہ وسلم کی نماز کے پورا ہونے کو تکبیر کے ساتھ پچانتا تھا اور شارحین حدیث نے تکبیر کی مراد کے بیان میں اختلاف کیا ہے، بعض نے کہا ہے کہ تکبیر سے مراد اس جگہ ذکر ہے جس طرح کہ صحیح خاری اور صحیح مسلم میں حضرت سیدنا ابن عباس رضی اللہ عنہما سے مردی ہے کہ بلند آواز سے ذکر لوگوں کے فرض نماز سے فارغ ہونے کے وقت حضور صلی اللہ علیہ وسلم کے زمانہ میں معہود تھا اور حضرت عبد اللہ ابن عباس رضی اللہ عنہما نے فرمایا میں نماز کے ختم ہونے کو اس کے ساتھ پچانتا تھا پھر امام بخاری رحمہ اللہ تعالیٰ اس حدیث کو لائے ہیں تو معلوم ہوا کہ تکبیر سے مطلق ذکر مراد ہے۔

بعض نے کہا اس سے مراد وہ تکبیرات صلوٰۃ ہیں جو رکوع اور سجده میں جانے اور سجدے سے نڑاٹھانے کے وقت کی جاتی ہیں، اس قول کے مطابق سیدنا عبد اللہ ابن عباس رضی اللہ عنہما کے قول کی مردی ہے کہ میں حضور صلی اللہ علیہ وسلم کی ہر حیثیت صلوٰۃ کا پورا ہونے اور ایک حیثیت سے دوسری حیثیت کی طرف منتقل ہونے کو تکبیر کے ذریعے پچانتا تھا۔ یہ وجہ عبارۃ سے بعید ہے۔ اور ہر تقدیر پر حضرت ابن عباس رضی اللہ عنہما کے اس قول مبارک کا معنی متعین کرنے میں مشکل درپیش ہے۔ بعض کہتے ہیں تکبیر سے تسبیح و تحمد کے ساتھ تننتیں یاد س مرتبہ اللہ اکبر کہنا مراد ہے۔ بعض کہتے ہیں کہ عحد رسالت صلی اللہ علیہ وسلم میں نمازی نماز کے بعد ایک مرتبہ یا تین مرتبہ اللہ اکبر کہا کرتے تھے حضرت قاضی عیاض رحمہ اللہ نے فرمایا کہ حضرت سیدنا عبد اللہ ابن عباس رضی اللہ عنہما

جماعت میں شامل نہ ہوتے تھے کیونکہ صغير (چہ) ہونے کے باعث انکے لیے جماعت کی موازنی ضروری نہ تھی اور بعض نے کہا احتمال ہے کہ سیدنا عبد اللہ بن عباس رضی اللہ عنہما حاضر تو ہوتے ہوں مگر جماعت کی آخری صفوں میں کھڑے ہوتے ہوں اور نماز کے پورا ہونے کو سلام کے ساتھ نہ پہچانتے ہوں۔ اور بعض کہتے ہیں اس تکمیر سے منی میں ایام تشریق کی تکمیر میں مراد ہیں اور یہ قول حضرت سیدنا امام ابو حنیفہ رحمہ اللہ تعالیٰ عنہ کے مذہب کے ساتھ زیادہ موافق ہے کیونکہ وہ ذکر بالحصر کو مکروہ سمجھتے ہیں سوائے ان مقامات کے جہاں جزو وار و ہوا یعنی جزو کا حکم شرع وارد ہوا۔ اس لیے انکے نزدیک عید اور تشریق کی تکمیرات کی قضاء واجب نہیں۔

**نوت :** شارحین حدیث کے بیان کردہ مذکورہ بالا احتمالات بیان فرمانے کے بعد عارف باللہ شیخ محقق شاہ عبدالحق محدث دہلوی رحمہ اللہ تعالیٰ نے فرمایا وہر ہر تقدیر مشکل میشود کہ ایس قول ابن عباس چہ معنی وارد۔ اور ہر تقدیر پر حضرت ابن عباس رضی اللہ عنہما کے اس قول مبارک کا معنی متعین کرنے میں مشکل درپیش ہے کہ آپ رضی اللہ عنہما اس سے کیا معنی مراد لیتے ہیں۔

بعض علماء شدت جزو ثابت کرنے کے لئے حضرت عبد اللہ بن عباس رضی اللہ عنہما کی روایت کردہ مذکورہ بالا حدیث مبارکہ سے استدال کرتے ہیں ان کے استدال کا خلاصہ یہ ہے کہ حضرت عبد اللہ بن عباس رضی اللہ عنہما جو صفر سنی کی وجہ سے جماعت میں شامل نہ ہوتے تھے جب حضور سید عالم صلی اللہ علیہ وسلم نماز سے فارغ ہو کر تکمیر فرماتے تو حضرت عبد اللہ بن عباس رضی اللہ عنہما اپنے

گھر میں حضور صلی اللہ علیہ وسلم کی تکمیر کی آواز سن لیتے جس سے ثابت ہوتا ہے کہ رسول اللہ صلی اللہ علیہ وسلم نماز کے بعد جھر شدید (بہت بلند آواز سے تکمیر) فرماتے تھے۔

**وضاحت :** توجیب محدثین و شارحین حدیث کے بیان کردہ احتمالات سے بقول شیخ محقق رحمۃ اللہ تعالیٰ کسی محتمل معنی کا معین کرنا مشکل ہے تو ایک بے بنیاد احتمال جس پر کوئی دلیل قائم نہیں اور جس کو کسی شارح حدیث نے بھی بیان نہیں کیا۔ (کہ حضرت ابن عباس رضی اللہ عنہما اپنے گھر میں ذکر کی آواز سُر کر لوگوں کا نماز سے فارغ ہونا جان لیتے تھے) کیے معین و ثابت ہو سکتا ہے۔؟

### ایک بے اصل روایت کی

#### حضرت عبد اللہ بن عباس رضی اللہ عنہما کی طرف نسبت

مندرجہ ذیل روایت مسلسل کتابوں، رسائل اور اشتہارات میں شائع ہو رہی ہے قصدا تو نہیں سوا یا بے توجی کی وجہ سے ہی ہو سکتا ہے۔ اس کی طرف توجہ فرمائی جائے۔

۱۔ یعنی حضرت عبد اللہ ابن عباس رضی اللہ تعالیٰ عنہما وجہ صغیر سن کے بعض جماعت نماز میں حاضر نہ ہوتے تھے فرماتے ہیں کہ نماز کے بعد مسلمان اس قدر بلند آواز سے تکمیر کرتے تھے کہ ہم گھروں کے لوگ سمجھ جاتے تھے کہ اب نماز ختم ہوئی۔

۲۔ ”یعنی میں زمانہ نبوی میں بہت کم عمر تھا اسلیے کبھی کبھی جماعت میں

حاضرہ ہوتا مگر حضور صلی اللہ علیہ وسلم اور تمام صحابہ نماز کے بعد اتنی بلند آواز سے تکبیریں کہتے تھے کہ گھروں میں آواز پہنچ جاتی تھی اور ہم پہچان لیا کرتے تھے کہ نماز ختم ہو گئی۔“

۳۔ حضرت ابن عباس رضی اللہ تعالیٰ عنہما اپنے چین کی وجہ سے چونکہ گھر میں ہوتے تھے اس لیے ذکر پاک کی آواز اپنے گھر میں سن لیتے تھے اور معلوم کر لیتے تھے کہ اب نماز ختم ہوئی۔“

حالانکہ حضرت سیدنا ابن عباس رضی اللہ تعالیٰ عنہما کا اپنے گھر میں تکبیر و ذکر کی آواز سننا احادیث مبارکہ کی کسی کتاب میں مذکور نہیں بلکہ ان احتفاظات سے بھی نہیں جو شارحین حدیث و محدثین کرام رحمۃ اللہ تعالیٰ نے بیان فرمائے ہیں۔ عینی، نووی اور اشعة المغارات لمعات مرقاۃ کی مذکورہ بالا عبارتوں میں ملاحظہ فرمائیں : چہ جائے کہ حضور سید عالم نور مجسم جناب محمد رسول اللہ صلی اللہ علیہ وسلم کے جلیل القدر صحابی ترجمان القرآن سید المفسرین، بحرالعلم، بحرالاممہ حضرت سیدنا ابن عباس رضی اللہ عنہما کی طرف یہ بے اصل روایت منسوب کرنا کہ آپ رضی اللہ عنہ نے فرمایا کہ نماز کے بعد مسلمان اس قدر بلند آواز سے تکبیر کہتے تھے کہ ہم گھروں کے لوگ سمجھ جاتے تھے کہ اب نماز ختم ہوئی۔ کہ میں زمانہ نبوی میں بہت کم عمر تھا اس لئے کبھی کبھی جماعت میں حاضرہ ہوتا مگر حضور صلی اللہ علیہ وسلم اور تمام صحابہ نماز کے بعد اتنی بلند آواز سے تکبیریں کہتے تھے کہ گھروں میں آواز پہنچ جاتی تھی اور ہم پہچان لیا کرتے تھے کہ نماز ختم ہو گئی۔

حضرت ملا علی قاری حنفی رحمه اللہ تعالیٰ حضرت ابن عباس  
رضی اللہ عنہ کی روایت کردہ حدیث کے تحت متعدد احتمالات  
بیان فرمانے کے بعد لکھتے ہیں :

وقال ابن حجر هو بمعنى رواية الصحيحين  
ايضاً انه قال انه دفع الصوت بالذكر حين  
ينصرف الناس من المكتوبة كان على عهد رسول  
الله صلى الله عليه وسلم فاراد بالتكبير في الاول  
مطلق الذكر وحمل الشافعى جهره على هذا انه  
كان لا جل تعلم المؤمنين لقوله تعالى ولا تجهر  
بصلاتك الاية نزلت في الدعاء كما في  
الصحيحين واستدل البيهقي وغيره لطلب  
الاسرار بخبر الصحيحين انه عليه السلام امرهم  
بترك ما كانوا عليه في رفع الصوت بالتهليل  
والتكبير وقال انكم لا تدعون الصم ولا غائبانه  
معكم انه سميع قريب ويسن الاسرار في سائر  
الاذكار ايضا الا في التلبية والقنوت للامام  
والتكبير ليلى العيد وعند رؤية الانعام في عشر  
ذى الحجة وبين كل سورتين من الضحى الى  
آخر القرآن وذكر السوق الوارد وعند صعود

## الهضبات والنزوں من الشرفات۔

ترجمہ : اور حضرت علامہ ابن حجر عسقلانی رحمۃ اللہ تعالیٰ نے فرمایا کہ وہ بھی صحیح کی روایت کے معنی میں ہے کہ یہشک حضرت ابن عباس رضی اللہ عنہما نے فرمایا کہ بلند آواز سے ذکر جب لوگ فرض نماز سے فارغ ہوتے رسول اللہ صلی اللہ علیہ وسلم کے عہد مبارک میں تھا، تو آپ رضی اللہ نے اول میں تکبیر سے مطلق ذکر مراد لیا۔

اور حضرت سیدنا امام شافعی رحمۃ اللہ تعالیٰ نے حضور سید عالم صلی اللہ علیہ وسلم کے نماز کے بعد اس ذکر بالجهر کو اس پر محمول فرمایا کہ یہ ذکر بالجهر متقدیوں کو سکھانے کیلئے تھا۔

اللہ تعالیٰ کے اس قول کے ساتھ استدلال کرتے ہوئے

### ولا تجهر بصلاتك الاية

یہ آیت دعا میں نازل ہوئی جیسا کہ صحیح میں ہے۔

اور شبہقی وغیرہ نے طنب الاسرار کے واسطے صحیح کی اس حدیث سے استدلال فرمایا کہ آپ صلی اللہ علیہ وسلم نے صحابہ کرام رضوان اللہ علیہم اجمعین کو اس کے چھوڑنے کا حکم فرمایا جس پر وہ تھے یعنی تسلیل و تکبیر کے بااؤز بلند کرنے سے اور فرمایا کہ یہشک تم کسی بھرے اور غائب کو نہیں پکارتے یہشک وہ تمہارے ساتھ ہے یہشک وہ سنتے والا قریب ہے۔ اور باقی اذکار میں بھی اخفاشت ہے مگر تلبیہ اور لام کی قنوت اور عید کی دونوں راتوں کی تکبیریں اور قربانی کے چوپائیوں کے دیکھنے

کے وقت عشرہ ذی الحجه میں اور ہر دو سورتوں کے درمیان <sup>اللهم</sup> سے آخر قرآن تک اور بازار کا وارد ذکر اور پستیوں سے چڑھنے اور بلند یوں سے نزول کے وقت۔ حضرت عبد اللہ بن زیر رضی اللہ عنہما کی روایت کردہ حدیث مبارکہ!

عن عبد اللہ بن الزیر رضی اللہ عنہما  
قال كان رسول الله صلى الله عليه وسلم اذا سلم  
من صلوته يقول بصوته الاعلى لا إله إلا الله  
وحده لا شريك له له الملك وله الحمد وهو على  
كل شيء قادر لا حول ولا قوة الا بالله لا إله إلا  
الله ولا نعبد الا اياده له النعمة وله الفضل وله  
الثناء الحسن لا إله الا الله مخلصين له الدين ولو  
كره الكافرون۔

ترجمہ : حضرت عبد اللہ بن زیر رضی اللہ عنہما سے روایت ہے انہوں نے فرمایا کہ رسول ﷺ جب اپنی نماز سے سلام فرماتے بعد آواز سے مذکورہ بالا کلمات پڑھتے تو حضرت عبد اللہ بن زیر رضی اللہ عنہما کی روایت کردہ مذکورہ بالا حدیث مبارکہ کے تحت حضرت شاہ عبد الحق محدث دہلوی رحمہ اللہ تعالیٰ علیہ اشعہ المعمات شرح مشکوہ میں فرماتے ہیں :

ایس حدیث صریح است در جربذ کر کہ آں حضرت بااؤز بعد مخواند اما بعض علماء

گفتہ اند کہ بلند خواندن آں حضرت صلی اللہ علیہ وسلم برائے تعلیم اصحاب بود۔ ونودی در مذب گفتہ کہ افضل اخفا است دریں دعا و حجز آن خواہ امام بود یا منفرد مگر آنکہ حاجت بود تعلیم آں و هم بریں حمل کردہ شدہ است جھر رسول خدا صلی اللہ علیہ وسلم باآن و بعد ازان کہ محفوظ گشت اخفا افضل است و حق آنست کہ اوقات مختلف است گا ہے ذوق و حضور در اخفا است دہد گا ہے در جھر شوق و گرمی افزاید و جھر بند کر مشرع است بلاشبہ۔

یہ حدیث ذکر بالجہر میں صریح ہے کہ حضور صلی اللہ علیہ وسلم با آواز بلند پڑھتے تھے تاہم بعض علماء نے فرمایا کہ حضور سید عالم صلی اللہ علیہ وسلم کا با آواز بلند پڑھنا صحابہ کرام رضوان اللہ علیہم اجمعین کی تعلیم کیلئے تھا۔ اور حضرت امام نووی رحمہ اللہ تعالیٰ نے مذب میں فرمایا کہ اس دعا اور دیگر دعاؤں میں اخفا افضل ہے پڑھنے والا خواہ امام ہو یا اکیلانماز پڑھنے والا مگر اس وقت بلند آواز سے پڑھے جب اسکی تعلیم کی ضرورت ہو اور رسول اللہ صلی اللہ علیہ وسلم کے جر یعنی با آواز بلند پڑھنے کو اس پر محمول کیا گیا ہے اور لوگوں کو یاد ہو جانے کے بعد اسکو مخفی پڑھنا افضل ہے۔ اور حق یہ ہے کہ اوقات مختلف ہوتے ہیں کبھی اخفا میں ذوق و حضور نصیب ہوتا ہے کبھی جر میں شوق و گرمی بڑھتی ہے لورڈ کربالجہر بلاشبہ مشرع ہے۔ حضرت عبد اللہ ابن زیر رضی اللہ تعالیٰ عنہما کی روایت کردہ مذکورہ بالا حدیث مبارک کے تحت حضرت ملا علی القاری الحنفی رحمہ اللہ تعالیٰ مرقاۃ شرح مشکوۃ میں لکھتے ہیں :

تَعْلِيمًا لِمَنْ حَضَرَ مَعَهُ مِنَ الْمُلَاءِ

ل عبد الحق محمد دہلوی، شیخ الاسلام: اشیعۃ المذاہات جلد اول، ص ۲۱۹

م ملا علی قاری امام: مرقات شرح مشکوۃ جلد ہائل، ص ۳۵۸

کہ رسول اللہ صلی اللہ علیہ وسلم کا اپنی نماز سے سلام فرماتے وقت ان کلمات مبارکہ کا پڑھنا اپنے ساتھ جماعت میں حاضر ہونے والے صحابہ رضی اللہ عنہم کو تعلیم فرمانے کیلئے تھا۔

### ایک اہم بات کی نشاندہی

بندہ مؤلف کا مقصد استحباب اور عدم استحباب کی بحث نہیں۔ مقصد تو صرف ایک فقہی مسئلہ کی وضاحت ہے کہ نمازی کے پاس باواز ذکر جائز ہے یا منع ہے۔ علماء کرام کی توجہ دلانے اور عوام اہلسنت کے علم میں لانے کیلئے ایک اہم بات کی نشاندہی کی جاتی ہے۔

حضرت سیدنا ابن عباس رضی اللہ عنہما کی روایت کردہ صحیح خارمی و مسلم کی حدیث

ان رفع الصوت بالذکر حين ينصرف الناس من  
المكتوبة كان على عهد رسول الله صلی الله علیہ  
وسلم

کے تحت ہمارے موجودہ دور کے علمانے اپنی کتابوں میں عینی و نووی سے فرض نماز کے بعد تکبیر و ذکر کے بلند آواز کے استحباب پر بعض متقدیں کا استدلال نقل فرمایا۔ اور یہ نقل نہیں فرمایا جو اس استدلال کے متصل بعد ان ہی عینی و نووی میں مذکور ہے۔ کہ متاخرین میں سے صرف ان حزم ظاہری (غیر مقلد) اس کے استحباب کا قائل ہے۔ اور ہمارے چاروں ائمہ کرام حضرت سیدنا امام اعظم ابو حنیفہ، حضرت سیدنا امام شافعی، حضرت سیدنا امام مالک، حضرت سیدنا امام احمد بن حنبل رحمہم اللہ تعالیٰ اور ان کے مقلدین اور ان کے علاوہ۔ سوائے ان

حرم ظاہری (غیر مقلد) کے نماز کے بعد تکبیر و ذکر کے بعد آواز کے عدم احتجاب پر متفق ہیں۔ حالانکہ اتباع و پیروی تو ہمیں الائمه اکرام رحمهم اللہ تعالیٰ کی کرنی ہی بعض متقد میں اور ان حرم غیر مقلد کی نہیں۔

بعض علماء کرام ضرور فرمائیں گے کہ بعض متقد میں اور ان حرم غیر مقلد نماز کی بعد بآواز بلند ذکر کو مستحب قرار دیتے ہیں باقی حضرات حتیٰ کہ آئمہ اربعہ اس کے مستحب نہ ہونے پر متفق ہیں سوال یہ ہے کہ کسی نے اسے حرام قرار دیا ہے یا اس کے حرام ہونے پر اجماع ہے؟

### بعدہ مؤلف کی طرف سے وضاحت

واقعی آئمہ اربعہ وغیرہم کے نزدیک نماز کے بعد بآواز ذکر حرام نہیں جائز ہے۔ اور بعض متقد میں اور ان حرم غیر مقلد کے نزدیک مستحب ہے۔ اور ظاہر ہے کہ مستحب جائز غیر مستحب سے بہتر ہے۔ کیونکہ جائزہ ہے جس کا کرتا نہ کرتا یکساں ہے اور مستحب وہ ہے جس کا کرتا ثواب اور نہ کرنے پر کچھ نہیں۔ اور چونکہ ہمارے موجودہ دور کے علماء نے فرض نماز کے بعد بآواز ذکر کے مستحب ہونے پر بعض متقد میں کا استدلال نقل کیا ہے اور باقی حضرات اور آئمہ اربعہ رحمهم اللہ تعالیٰ کا غیر مستحب ہونے پر اتفاق نقل نہیں کیا تو لوگ فرض نماز کے بعد بآواز ذکر کو مستحب جان کر اس پر عمل کریں گے حالانکہ یہ مستحب نہیں۔ تو انہوں نے حضرات آئمہ اربعہ رحمهم اللہ تعالیٰ کو چھوڑ کر بعض متقد میں اور ان حرم غیر مقلد کی پیروی کی۔

اگر نماز کے بعد حضور صلی اللہ علیہ وسلم نے ہمیشہ ذکر بالجھر فرمایا ہو تو یہ ذکر سنت مؤکد ہوتا ہے :

فتح الباری شرح صحیح بخاری للعلامہ ابن حجر عسقلانی رحمہ اللہ تعالیٰ اور عمدة القاری شرح صحیح بخاری لشیخ الامام بدر الدین یعنی خفی رحمہ اللہ تعالیٰ، اور نووی شرح صحیح مسلم للعلامہ الامام النووی رحمہ اللہ تعالیٰ اور اشعة المغات للشیخ الحق الشاہ عبدالحق محدث دھلوی رحمہ اللہ تعالیٰ اور مرقات شرح مشکوہ للملاء علی القاری الحنفی رحمہ اللہ تعالیٰ کی مذکورہ بالاعبارات آپ نے پڑھیں جن میں سے ذکر بالجھر کے جواز و استحباب کا استدلال نقل کیا گیا ہے کہ حضور صلی اللہ علیہ وسلم نے نماز کے بعد تھوڑا وقت ذکر بالجھر فرمایا اور وہ بھی ذکر کے طریقے کی تعلیم فرمائے کیلئے اپردوام نہیں فرمایا اور یہی بات صحیح اور حق ہے۔ اولًا ظاہر ہے کہ اگر حضور اقدس صلی اللہ علیہ وسلم نے نماز کے بعد ہمیشہ ذکر بالجھر فرمایا ہو تو نماز کے بعد ذکر بالجھر سنت مؤکد ہے ہوتا اور ہماری فقہ کی کتابوں میں اس کا سنت مؤکد ہو نامذکور ہوتا حالانکہ متقدیں اور متاخرین میں سے کسی نے اس کے سنت مؤکد ہو نے کا قول نہیں فرمایا۔ مستحب ہونے کے قائلین بھی بعض متقدیں ہیں اور متاخرین میں سے صرف امن حزم غیر مقلد۔ اور الائمه الاربعة اور انکے مقلدین اور انکے علاوہ اس کے مستحب نہ ہونے پر متفق ہیں۔ یعنی انکے نزدیک سنت ہوتا تو درکنار مستحب بھی نہیں۔

**سنت مؤکدہ کی تعریف:** حضرت علامہ شامی علیہ الرحمۃ فرماتے ہیں

و بلا منع الترک ان کان معا و اذهب عليه الرسول  
صلی اللہ تعالیٰ علیہ وسلم او الخلفاء الراشدون  
من بعده فسنة۔<sup>۱</sup>

ترجمہ: اور ترک کے منع کے بغیر اگر اس فعل پر رسول اللہ صلی اللہ علیہ وسلم یا آپ صلی اللہ علیہ وسلم کے بعد خلفائے راشدین رضی اللہ عنہم نے مواظبت فرمائی ہو تو وہ سنت ہے۔ صدر الشریعہ حضرت مولیانا امجد علی صاحب اعظمی لکھتے ہیں:

سنۃ مؤکدہ وہ جس کو حضور صلی اللہ علیہ وسلم نے ہمیشہ کیا ہو۔ البتہ بیان جواز کے واسطے کبھی ترک بھی فرمایا ہواں کا ترک اساعت اور کرنا ثواب اور نادر اترک پر عتاب اور اس کی عادت پر استحقاق عذاب۔<sup>۲</sup>

شروعات حدیث جن سے نماز کے بعد ذکر بالجھر کے منتخب ہونے کا استدلال نقل کیا جاتا ہے۔ فتح الباری، یعنی نووی، اشعة المغارات، مرقات کی پوری عبارات قارئین نے پڑھیں کہ رسول اللہ صلی اللہ علیہ وسلم نے نماز کے بعد ذکر بالجھر پر دوام نہیں فرمایا۔ وقت یسیر (تھوڑا وقت) اور وہ بھی تعلیم کیلئے فرمایا۔ جیسے بیان ہو چکا۔

۱۔ محمد امین المردوف ابن عابدین امام: روا المحار على الدر المحار، جلد اول، ص ۷۰۔

۲۔ محمد امجد علی اعظمی، محدث، مدرس، بیان شریعت حصہ دوم، ص ۶۔

اگر نماز کے متصلًا بعد ذکر بالجھر سنت مؤکدہ ہوتا  
تو تمام سلاسل کے بزرگ اس پر عمل کرتے

ثانیاً اور اگر حضور سید عالم صلی اللہ علیہ وسلم نے نماز کے متصلًا بعد  
ہمیشہ ذکر بالجھر فرمایا ہوتا تو نماز کے متصلًا بعد ذکر بالجھر سنت مؤکدہ ہوتا۔ اور اگر  
سنت ہوتا تو تمام سلاسل کے بزرگ اس پر عمل کرتے۔ نقشبندی بزرگ اس پر  
عمل کیوں نہ کرتے۔ کیونکہ حضرات مشائخ کرام، سلسلہ عالیہ نقشبندیہ کے  
بزرگ ہوں یا سلسلہ عالیہ قادریہ کے بزرگ یا سلسلہ عالیہ چشتیہ کے بزرگ یا  
سلسلہ عالیہ سروردیہ وغیرہم کے بزرگ منتخب پر بھی عمل نہیں چھوڑتے  
سنت مؤکدہ پر عمل کیسے چھوڑ دیں گے۔

میرے مریلی و محسن آقا نے نعت سیدی ادمر شدی قطب زماں حضرت  
قبلہ ثانی صاحب قدس سرہؐ اور حقیقی غوث زماں حضرت اعلیٰ شیر ربانی میاں شیر  
محمد شر قپوری رحمہ اللہ تعالیٰ کے سالانہ ختم مبارک کے موقع پر جو ہر سال  
۷۔ ۱۸ اکتوبر کو شر قپور شریف میں منعقد ہوتا ہے۔ مدرسہ دار المبلغین حضرت  
میاں صاحب سے فارغ ہونے والے طلباء کی دستارہندی کے دوران مولانا  
منصب علی صاحب نے جو مدرسہ مذکورہ بالا کے استاد ہیں کلمہ طیبہ کا اور دکروانا  
شروع کر دیا میں نے مخدوم و محترم فخر المشائخ حضرت صاحبزادہ میاں جمیل احمد  
صاحب شر قپوری مدظلہ العالی کی خدمت میں عریضہ بھجا کہ ذکر بالجھر ہمارے  
سلسلہ کے طریق کے خلاف ہے۔ شرعاً ناجائز ہونے کی وجہ سے نہیں شرعاً تو

جائز ہے مگر سلسلہ عالیہ نقشبندیہ کے طریق پر نہیں حضرت خواجہ بیہاد الدین نقشبند بخاری رحمہ اللہ تعالیٰ کا ارشاد ہے نہ انکار میکنم نہ ایس کا ریکنم۔ چونکہ آستانہ عالیہ شریف شریف سلسلہ نقشبندیہ عالیہ مجددیہ کا مرکز ہے۔ کئی آستانے اس آستانے سے متعلق ہیں، یہاں ہر کام سلسلہ عالیہ نقشبندیہ کے طریق پر ہونا چاہیے حضرت صاحبزادہ صاحب قبلہ نے کلمہ طیبہ کا در در کو ادا کیا اور فرمایا کہ تعلیم و تلقین کیلئے اجازت ہے یعنی تعلیم کیلئے سلسلہ عالیہ نقشبندیہ کے طریق کے بھی خلاف نہیں اور مجملہ آداب کہ ہر بزرگ کے آستانہ مبارکہ پر اس بزرگ کے طریقے کے مطابق ہی عمل ہونا چاہیے تاکہ حاضرین کو بغیر بتانے کے اس عمل ہی سے ان بزرگوں کا طریقہ معلوم ہو جائے اور یہ عمل ان کے لیے سبق درس ہو جائے اور بزرگان دین کے اعراس مبارکہ کے انعقاد اور ان کے آستانہ ہائے مبارکہ پر اجتماعات کا بڑا مقصد حضرت صاحبزادہ صاحب قبلہ مدظلہ العالی کے بقول یہی ہوتا ہے کہ ان بزرگوں کی تعلیم سے لوگوں کو روشناس کر لیا جائے اگر کسی بزرگ کے آستانہ پر شریعت مظہرہ کے خلاف عمل ہو تو اس کی پیروی نہ کی جائے۔ عرض کیا ہے کہ ہر بزرگ کے آستانہ مبارکہ پر اس بزرگ کے طریقہ کے مطابق عمل ہونا چاہیے۔ اسلیے کہ بزرگ ہوتا ہی وہی ہے جو پاہنچ شریعت ہو یعنی شریعت کے مطابق عمل کرے شریعت مظہرہ کے خلاف عمل کرنے والا دی اللہ اور بزرگ نہیں ہو سکتا۔

خلاف پیغمبر کسی را گزید کہ ہرگز بمنزل نخواهد رسید

(بوستان سعدی)

جس شخص نے حضرت پیغمبر صلی اللہ علیہ وسلم کے خلاف راستہ اختیار کیا  
وہ ہرگز منزل مقصود کونہ پہنچے گا ہندے کا مقصود خدا تعالیٰ تک رسائی اور خدا تعالیٰ  
تک پہنچنا ہے اور خدا سیدہ اور خدا تعالیٰ تک پہنچنے والا، ہی ولی اللہ اور بزرگ ہوتا ہے۔

**فتح الباری**، یعنی، نووی، اشعة المتعات اور مرقاۃ کی عبارات قارئین نے  
پڑھیں کہ حضور صلی اللہ علیہ وسلم نے نماز کے فوراً بعد ذکر بالبھر پر دوام نہیں  
فرمایا اگر بالفرض حضور سید عالم نور مجسم صلی اللہ علیہ وسلم کا نماز کے متصلًا بعد  
ہمیشہ ذکر بالبھر فرمانا معلوم ہوتا ہو جیسا کہ حضرت ابن عباس اور حضرت عبد اللہ  
بن زبیر رضی اللہ عنہم کی روایت کردہ احادیث مبارکہ سے بعض نے سمجھا اور  
استدلال کیا تو چونکہ ہم مجتهد نہیں ہیں کہ خود احادیث مبارکہ نے سائل کا  
استدلال و استنباط کریں۔ احادیث مبارکہ کے موقع و محامل فقہاء کرام بیان  
فرماتے ہیں۔ اور فقہاء کرام نے فرمایا ہے جب بآواز پڑھنے سے کسی سوتے یا نمازی  
یا مریض کی ایذا ہو یا ریا آنے کا ندیشہ توباؤ از پڑھنا منع ہے اُنکے تو ہمیں فرمان  
پر عمل کرنا چاہیے مزیدوضاحت کے لئے حدیث مبارکیں ملاحظہ فرمائیں:

وَعَنْ عَائِشَةَ قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يَذْكُرُ اللَّهَ عَلَى كُلِّ أَحِيَانِهِ

وَسَلَّمَ يَذْكُرُ اللَّهَ عَلَى كُلِّ أَحِيَانِهِ

ترجمہ شیخ محقق رحمہ اللہ تعالیٰ۔

گفت عائشہ یو و پیغمبر صلی اللہ علیہ وسلم ذکر میکر دخدار او می بر دنام اور  
را برہمہ اوقات خود چہ در حالت حدث و جنات و چہ غیر آں آقرآن کہ در حالت

جنابت نبی خواند۔ اخْرَجَ<sup>۱</sup>۔ یعنی حضور صلی علیہ وسلم اپنے تمام اوقات میں اللہ تعالیٰ کا ذکر کرتے تھے۔ اور اسکا نام لیتے تھے خواہ بے وو نگی اور جنابت کی حالت ہو یا اس کے علاوہ مگر قرآن کریم جنابت کی حالت میں نہیں پڑھتے تھے۔ “اس حدیث مبارکہ کے عموم الفاظ کے لحاظ سے ہر ذکر، ہر حالت میں جائز ہونا چاہیے مگر احادیث مبارکہ کی تشریح اور ان کے موقع اور محامل فقہائے کرام رحمہم اللہ تعالیٰ بیان فرماتے ہیں۔ کہ یہاں ذکر سے مراد کون ساز کر ہے؟ قرآن یا اس کے علاوہ تسبیح و تحمید و تکبیر و تسلیل وغیرہم کیونکہ قرآن کریم بھی ذکر ہے۔ اللہ تبارک و تعالیٰ کا ارشاد عالیٰ ہے:

وَهَذَا ذِكْرُ مُبَارَكٍ أَنْزَلْنَاهُۤ

اور یہ ہے ذکر برکت والا کہ ہم نے اتارا

اور فرمایا:

اَنَا نَحْنُ نَزَّلْنَا الذِكْرَ وَإِنَّا لَهُ لَحَفْظُونَ<sup>۲</sup>

بیشک ہم نے اتارا ہے یہ قرآن (ذکر) اور بیشک ہم خود اس کے نگہبان ہیں (محافظ)

اور فرمایا:

وَقَالُوا يَا يَهَا الْزَرِّ نَزَّلَ عَلَيْهِ الذِكْرُ إِنَّكَ لِمَجْنُونٌ<sup>۳</sup>

<sup>۱</sup> عبد الحق محدث دہلوی، شیخ الاسلام: اشیعۃ المذاہات جلد اول، ص ۷۲

<sup>۲</sup> القرآن، سورۃ الانبیاء، آیت: ۵۰

<sup>۳</sup> القرآن، سورۃ الحجر، آیت: ۹۵

<sup>۴</sup> القرآن، سورۃ الحجر، آیت: ۵

اور بولے اے وہ جس پر قرآن (ذکر) اتارا گیا یعنیک تم مجنون ہو۔  
اور تسبیح و تحمید و تکبیر و تعلیل و غیرہم بھی ذکر اور درود شریف بھی ذکر  
اور پھر یہاں ذکر سے مراد ذکر لسانی ہے یا ذکر قلبی۔ فقہاء کرام نے بیان فرمایا کہ  
نجاست کی جگہ اور بعد ستر کھونے کے زبان سے ذکر الٰہی منع ہے۔ اور قرآن کریم  
کا پڑھنا جنابت کی حالت میں منع ہے۔

ترمذی شریف کی حدیث مبارکہ ملاحظہ فرمائیں۔

عن ابن عمر عن النبي صلی الله علیہ وسلم قال  
لا تقرء الحائض ولا الجنب شيئاً من القرآن۔<sup>۱</sup>

حضرت ابن عمر رضی اللہ عنہما سے روایت ہے کہ نبی کریم صلی اللہ  
علیہ وسلم نے ارشاد فرمایا : حیض والی عورت اور جنپی قرآن میں سے  
کچھ نہ پڑھے۔

اور فقہاء کرام فرماتے ہیں قرآن مجید کی تلاوت میں اذان کی آواز آئے تو  
تلاوت موقوف کر دے اور اذان کو غور سے سنئے اور جواب دے یوں نی اقامت  
میں ۔<sup>۲</sup>

خطبے میں حضرت اقدس صلی اللہ علیہ وسلم کا نام پاک سن کر دل میں  
درود پڑھیں زبان سے سکوت فرض ہے۔ واللہ تعالیٰ اعلم۔<sup>۳</sup>

۱ ابو عیسیٰ محمد بن عیسیٰ امام : جامع ترمذی جلد اول ص ۳۳

۲ محمد امجد بن عطیٰ مصدر الشریعت بیمار شریعت حصہ سوم ص ۲۷

۳ احمد رضا بریلوی امام : فتاویٰ رضویہ جلد ہالٹ ص ۳۱

بلاشبہ صحیح مذہب یہی ہے کہ دونوں خطبوں کا سننا فرض ہے۔ اور کسی خطبہ کے وقت نہ سنتیں پڑھنے کی اجازت نہ اللہ عز و جل کا نام پاک سن کر عز شانہ وغیرہ نہ حضور اقدس صلی اللہ علیہ وسلم کا نام پاک سن کر صلی اللہ علیہ وسلم وغیرہ زبان سے کہنے کی اجازت کہ عالت خطبہ سلام و کلام مطلقًا حرام ہے ہاں دل میں جل جلالہ، صلی اللہ علیہ وسلم کمیں۔ در مختار میں ہے

اذا خرج الامام فلا صلوة ولا كلام الى تمامها خلا  
قضايا فائتة لم يسقط الترتيب بينها وبين  
الوقتية

جب امام خطبہ کیلئے نکلے تو اس کے پورا ہونے تک کوئی نماز اور کلام نہیں سوائے فوت ہونے والی نمازوں کی قضا کے کہ اس کے اور وقتیہ نمازوں کے درمیان ترتیب ساقط نہیں ہوتی یعنی صاحب ترتیب اپنی فوت شدہ نمازوں پڑھ لے۔

حضرت صدر الشریعہ علامہ محمد امجد علی صاحب اعظمی قادری رحمۃ اللہ علیہ لکھتے ہیں۔

حضور اقدس صلی اللہ علیہ وسلم کا نام پاک خطیب نے لیا تو حاضرین دل میں درود شریف پڑھیں زبان سے پڑھنے کی اس وقت اجازت نہیں یوں نہیں صحابہ کرام رضوان اللہ علیہم السالمون جمعیں کے ذکر پر اس وقت رضی اللہ علیہم زبان سے کہنے کی اجازت نہیں ہوا۔ اللہ حوالہ در مختار۔ جب امام خطبہ کیلئے کھڑا ہوا اس وقت سے ختم نماز تک نمازوں کا اور ہر قسم کا کلام منع ہے۔ البتہ صاحب ترتیب اپنی قضائی نمازوں پڑھ لے یوں نہیں جو شخص سنت یا نقل پڑھ رہا ہے جلد جلد پوری کر لے۔

حضرت سید عالم صلی اللہ علیہ وسلم کا ارشاد:

سبحان الله ان المؤمن لا ينجس  
سبحان الله يبغك مومن ناپاک نمیں ہوتا۔

حضرت نور صلی اللہ علیہ وسلم کے اس ارشاد عالیہ میں اگرچہ سبب خاص ہے، مگر الفاظ مبارکہ عام ہیں۔ ان الفاظ مبارکہ کے عموم سے ظاہر ہے کہ مؤمن کا بدنه پاک نمیں ہوتا۔ نہ حقیقتاً نہ حکماً مگر فقہاء کرام بیان فرماتے ہیں کہ جنابت حکمی پلیدی ہے جس کا شرع شریف میں حکم فرمایا گیا ہے۔ اور اس پر شریعت میں غسل فرض قرار دیا گیا ہے۔ لیکن اس سے انسان کا بدنه ناپاک نمیں ہوتا۔ اسلامی جنبی کا پسندہ اور جھوٹا پاک ہے۔ اور اس کے ساتھ مصافحہ و معافۃ، بیٹھنا اٹھنا ملنا جلنا جائز ہے۔ اور مشرق کا بدنه بھی پاک اس کا پسندہ اور جھوٹا بھی پاک حالانکہ قرآن کریم میں ہے:

انما المشركون نجس۔ مشرق نرے ناپاک ہیں۔ (کنز الایمان)  
فقہائے کرام فرماتے ہیں کہ اس سے گندگی اعتقاد مراد ہے کہ ان کا باطن خبیث ہے۔ اس طرح نماز کے متصل بعد ذکر بحیر کے جائز و منع ہونے کے موقع و محاصل فقہائے کرام نے بیان کر دیئے ہیں تو ہمیں ان کے فرمان پر عمل کرنا چاہیئے۔

**نمازی اپنے رب سے مناجات کرنے والے**

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ

لے ولی الدین محمد امام: مشکوٰط المصالح، ص ۲۹، صحیح خواری جلد اول، ص ۲۲

لے القرآن سورہ التوبہ آیت: ۲۸

عليه وسلم اذا قام احدكم الى الصلوة فلا يبصق  
امامه فانما يناجي الله مادام في مصلاه ولا عن  
يمينه فان عن يمينه ملكاً ويبرأ عن يساره او  
تحت قدمه فيد فنها وفي رواية ابى سعيد تحت  
قدمه اليسرى۔

ترجمہ: شیخ محقق دہلوی رحمہ اللہ تعالیٰ: حضرت ابو ہریرہ رضی اللہ عنہ سے  
روایت ہے انہوں نے فرمایا کہ رسول اللہ علیہ وسلم نے فرمایا چوں  
ایستادیکے از شما نماز پس باید کہ نیند از د آب دھن ا پیش روئے  
خود بجانب قبلہ زیرا کہ وے مناجات نمی کند و توجہ نمی آورد  
مگر خداۓ تعالیٰ را مام کہ جائے نماز خود است۔

جب تم میں سے کوئی نماز کیلئے کھڑا ہو تو وہ اپنے سامنے قبلہ کی جانب نہ  
تو ہو کے اسلئے کہ وہ مناجات نہیں کرتا اور توجہ نہیں لاتا مگر خداۓ تعالیٰ کی  
طرف۔ جب تک وہ اپنی نماز کی جگہ میں ہے۔ اور نہ اپنی دائیں جانب کیونکہ اس کی  
دائیں جانب فرشتہ ہے۔ اور اپنی بائیں جانب یا اپنے قدم کے نیچے تھوکے پھر اس  
کو دفن کر دے۔ اور حضرت ابو سعید رضی اللہ عنہ کی روایت میں ہے۔ اپنے بائیں  
قدم کے نیچے۔

وَعَنْ أَنْسٍ قَالَ رَأَى النَّبِيُّ صَلَّى اللَّهُ عَلَيْهِ وَسَلَّمَ

۱۔ ولی الدین محمد امام: مختلقوۃ المصائب ص ۲۹

۲۔ عبدالحق محدث دہلوی، شیخ الاسلام، عاشقۃ المعلقات جلد اول، ص ۳۲۹

نخامة فی القبلة فشق ذالك عليه حتى رئی فی  
وجهه فقام فحکه بیدہ فقال ان احدکم اذا قام  
على الصلوة فانما یناجی ربہ وان ربہ بینه وبين  
القبلة فلا یبصق احدکم قبلة ولكن عن یсадہ او  
تحت قدمہ ثم اخذ طرف ردائہ فبصق فیہ ثم رد  
بعضه على بعض فقال او یفعل هکذا۔

ترجمہ : اور حضرت انس رضی اللہ عنہ سے روایت ہے کہ نبی کریم صلی اللہ  
علیہ وسلم نے قبلہ کی جانب رینٹھ دیکھی تو آپ کو ناگوار گزرنا حتیٰ کہ  
ناگواری آپ کے چہرہ انور میں دیکھی گئی پھر اٹھے اور اسے اپنے  
باتھ سے کھرچ دیا پھر فرمایا کہ یعنیک جب تم میں سے کوئی نماز کیلئے  
کھڑا ہوتا ہے تو وہ اپنے رب، ہی سے مناجات کرتا ہے۔ اور یعنیک اس  
کارب اس کے اور قبلہ کے درمیان ہوتا ہے تو تم میں سے کوئی اپنے  
قبلہ کی طرف ہرگز نہ تھوکے ولیکن اپنی بائیں طرف یا اپنے قدم کے  
نیچے۔ پھر اپنی چادر کا کونہ پکڑا اور اس میں تھوکا پھر اسکے بعض کو بعض  
پر مل دیا پھر فرمایا۔ یا ایسا کرے۔

## مسنون شیعی متن سلسلہ کی تیسرا رسالہ

علامہ شامی علیہ الرحمہ فرماتے ہیں :

اجماع العلماء سلفا و خلفا علی احتجاب ذکر الجماعة فی المساجد و غيرها الا ان  
یشوش جھر حرم علی نائم او مصل او قاری۔ یعنی تمام متقدمین اور متاخرین علماء کا اس  
بات پر اجماع ہے کہ جماعت کے ساتھ ذکر بالجھر مساجد وغیرہ میں مستحب ہے۔ الا  
یہ کہ ان کے جر سے کسی کی نیند، قرأت یا نماز میں خلل ہو۔

## بیداری مولیٰ علیہ السلام کی طرفہ مساجد و غیرہ میں نماز

شامی کی اس پیش کردہ عبارت سے یہ ثابت نہیں ہوتا کہ نماز کی جماعت  
کے بعد نماز میں مسبوقین کے ہوتے ہوئے ذکر بالجھر کے احتجاب پر علماء سلف و  
خلف کا اجماع ہے کیونکہ اس عبارت میں ذکر الجماعة سے خاص نماز کی جماعت  
کا ذکر مراد نہیں بلکہ کسی جماعت کا ذکر، گروہ کا ذکر، مجمع کا ذکر چند آدمیوں  
کا ذکر ہے۔

اوّلاً : مساجد کے بعد وغیرہ (یعنی مساجد اور مساجد کے غیر میں) الفاظ سے بھی  
کچھ اس کی تائید ہوتی ہے۔ کہ یہاں خاص نماز کی جماعت مراد نہیں کیونکہ نماز کی  
جماعت تو اکثر مساجد میں ہوتی ہے غیر مساجد میں نہیں۔ یہاں تودہ جماعت مراد

ہے جو مساجد اور غیر مساجد میں ہو۔

**شانیا:** علامہ شامی (علیہ الرحمہ) کی اس عبارت سے بھی اس کی تائید ہوتی ہے جو اسی باب مطلب *فی نسخ الصوت بالذکر* میں ذکر بالجھر کے اثبات میں پیش کی گئی ہے۔ *جاء فی الحدیث ما اقتضی طلب الجھر بہ حدیث میں جو آیادہ طلب جھر کا تقاضہ کرتا ہے۔ نحو وان ذکرنی فی ملائ ذکرته فی ملائ خیر منهم* ۔ (رواۃ الشبان)

اشعة اللمعات جلد دوم ص ۱۸۰ اگر یاد کند مراد رجھاعۃ از آدمیاں ذکر میکنیم اور اور جماعتے بہتر ازاں جماعت کہ جماعت ملائکہ مقرین باشد۔ اور اگر میر ابیدہ مجھے آدمیوں کی کسی جماعت میں یاد کرے تو میں اس کا ذکر اس سے بہتر جماعت میں کرتا ہوں کہ ملائکہ مقرین کی جماعت ہے اس حدیث کو امام بخاری اور امام مسلم نے روایت کیا۔ رحمہم اللہ تعالیٰ۔

**ثالثاً:** ذکر الجماعت مرکب اضافی معنوی ہے اور اضافت معنوی کے تینوں اقسام میں سے کسی قسم کی لحاظ سے سوائے تاویل کے یہ معنی نہیں ہو سکتا جو حضرت مصنف شرح صحیح مسلم صاحب نے فرمایا کہ جماعت کے ساتھ ذکر بالجھر، جس سے کچھ ابہام ہوتا ہے کہ یہاں نماز باجماعت کے بعد ذکر مراد ہے۔

بہر تقدیر یعنی یہاں نماز کی جماعت کا ذکر مراد ہو یا نماز کی جماعت کے علاوہ کسی جماعت کا ذکر، ہمارا موقف ثابت ہے۔ کیونکہ شامی کی اسی پیش کردہ

۱۔ ولی الدین محمد امام: مشکوۃ المصاصع، ص ۱۹۲

۲۔ عبدالحق محدث دہلوی، شیخ الاسلام۔ اشعة اللمعات جلد نمبر ۲ ص ۱۸۰

عبارت میں، الا ان یشوش جهرهم علی نائم او مصل۔ او قارئ کے الفاظ بھی ہیں، جن کا ترجمہ خود مصنف شرح صحیح مسلم نے یہ فرمایا۔ الا یہ کہ ان کے جھر سے کسی کی نیند، قرأت یا نماز میں خلاں ہو۔  
یعنی اگر ان کے جھر سے کسی کی نیند قرأت یا نماز میں خلاں ہو تو منع ہے۔

علامہ شامی کی پیش کردہ عبارۃ اور اس کا صحیح مفہوم ملاحظہ فرمائیں۔

اجماع العلماء سلفاً و خلفاً علی استحباب ذکر الجماعة فی المساجد وغیرها الا ان یشوش جهرهم علی نائم او مصل او قارئ تمام متقدمین اور متاخرین علماء کا اس بات پر اجماع ہے کہ مساجد اور مساجد کے غیر میں یعنی مساجد کے علاوہ جماعت کا ذکر، 'مجموع کا ذکر'، گردہ کا ذکر چند آدمیوں کا ذکر، 'مستحب' ہے مگر یہ کہ ان کا جھر کسی سونے والے یا کسی پڑھنے والے کو تشویش دپریشانی میں ڈالے۔

### نمازی کو اذیت دینے کی ممانعت

عن ابی سعید قال اعتکف رسول الله صلی اللہ

عليه وسلم في المسجد فسمعهم يجحرون بالقراءة  
فكشف السترو وقال الا ان كلک مناج ربه فلا  
يؤذين بعضكم بعضا ولا يرفع بعضكم على  
بعض في القراءة او قال في الصلوة۔

ترجمہ : حضرت ابو سعید رضی اللہ عنہ سے روایت ہے انہوں نے فرمایا کہ  
رسول اللہ صلی اللہ علیہ وسلم نے اپنی مسجدِ اقدس میں اعتکاف فرمایا تو  
آپ صلی اللہ علیہ وسلم نے صحابہ رضی اللہ عنہم کو بعد آواز سے  
قرآن پڑھتے ساتھ آپ صلی اللہ علیہ وسلم نے پردہ اٹھایا اور فرمایا  
خبردار یشک تم تمام اپنے رب سے مناجات کرنیوالے ہو تو تمہارا  
بعض بعض کو ہرگز اذیت نہ دے اور نہ تمہارا بعض بعض پر قرآن  
پڑھنے میں یا فرمایا نماز میں آواز بلند کرے

عن ابی حازم التمار عن البیاضی ان رسول الله  
صلی الله علیہ وسلم خرج على الناس وهم  
يصلون وقد علت اصواتهم بالقراءة فقال ان  
المصلی مناج ربه فلينظر ما يناجيه به ولا يجهر  
بعضكم على بعض بالقراءة۔

ترجمہ :- حضرت ابی حازم التمار سے وہ البیاضی سے روایت کرتے ہیں کہ

۱۔ سلیمان بن اشعث امام : سنن ابو داؤد جلد اول ص ۱۹۵

۲۔ احمد بن حسین امام : سنن کبریٰ جلد ہالث ص ۱۱

بیشک رسول اللہ صلی اللہ علیہ وسلم لوگوں کے پاس تشریف لائے جبکہ وہ نماز پڑھتے تھے اور انکی آوازیں قرآن کریم کے پڑھنے میں بلند ہوئیں تو رسول اللہ صلی اللہ علیہ وسلم نے فرمایا بیشک نمازی اپنے رب سے مناجات کرنیوالا ہے چاہیے وہ اس چیز کو دیکھئے جس کے ساتھ اس سے مناجات کرتا ہے اور بعض بعض پر قرآن پڑھنے میں آواز بلند نہ کرے۔

عن أبي سعيد الخدري رضي الله عنه قال  
اعتكف النبي صلى الله عليه وسلم في المسجد  
فسمعهم يجحرون بالقراءة وهو في قبة له فكشف  
المستورة وقال الا ان كلكم ينادي ربه فلا يؤذين  
بعضكم على بعض ولا يرفعن بعضكم على بعض  
في القراءة في الصلة.

ترجمہ : حضرت ابو سعید خدری رضی اللہ عنہ سے روایت ہے انہوں نے فرمایا کہ نبی اکرم صلی اللہ علیہ وسلم نے اپنی مسجدِ اقدس میں اعتکاف سے قرآن پڑھتے سن اور اس وقت آپ صلی اللہ علیہ وسلم ایک قبہ (گول خیمہ) میں تشریف فرماتھے جو آپ صلی اللہ علیہ وسلم کیلئے لگایا گیا تھا تو آپ صلی اللہ علیہ وسلم نے خیمہ اٹھایا اور فرمایا خبردار بیشک

تم تمام اپنے رب سے مناجات کرتے ہو تو تمہارا بعض بعض کو ہرگز  
اذیت نہ دے اور تمہارا بعض بعض پر نماز میں قرآن پڑھنے میں بر  
گز آواز بلند نہ کرے۔

نمازی اپنے رب سے مناجات کرنے والا راز کرنے والا ہے توجہ کوئی  
اس کے پاس بلند آواز سے پڑھے گا نماز میں یا نماز کے علاوہ تو وہ اس کے اور اس کے  
رب کے درمیان مناجات کرنے راز کرنے متوجہ ہونے میں رکاوٹ ڈالنے والا،  
خلال ڈالنے والا، توجہ ہٹانے والا ہو گا تو اس سے زیادہ اذیت دینے والا اور نقصان  
پہنچانے والا اور کون ہو سکتا ہے؟ کیونکہ بندے کی خلقت کا اصل مقصد اپنے  
رب کی طرف متوجہ ہونا اور اس کے ساتھ تعلق جوڑنا ہے چونکہ حضور رحمۃ  
للعلیمین صلی اللہ علیہ وسلم کامش مبارک بھی یہی ہے۔

آپ صلی اللہ علیہ وسلم بندوں کو ان کے رب تعالیٰ سے ملانے اور ان کا  
تعلق اللہ رب العلیم جل جلالہ کے ساتھ جوڑنے کے لیے تشریف لائے ہیں۔  
اس لیے رسول اللہ صلی اللہ علیہ وسلم نے الاحرف تنبیرہ اور ان حرف تحقیق کے  
ساتھ فرمایا اللہ ان کلکم مناج ربه خبردار آگاہ ہو جاؤ غور سے سنو پیش ک تم تمام  
اپنے رب سے مناجات کرنے والے ہو پھر موکد بنوں ثقلیلہ فرمایا:

فَلَا يُؤْذِنُ بَعْضَكُمْ بَعْضاً  
تُو تمہارا بعض بعض کو ہرگز اذیت نہ دے  
پھر اس کا واضح بیان فرمایا:

فَلَا يَرْفَعُ بَعْضُكُمْ عَلَى بَعْضٍ فِي الْقِرَاءَةِ أَوْ فِي

### الصلة

اور تمہارا بعض بعض پر قرآن پڑھنے میں آواز بلند نہ کرے یا فرمایا نماز میں اور شہقی شریف کی مذکورہ بالاحدیث میں ہے کہ رسول اللہ صلی اللہ علیہ وسلم نے مؤکد بنون ثقیلہ فرمایا :

فلا ير فعن بعضكم على بعض في القراءة أو في

### الصلة

اور تمہارا بعض بعض پر نماز میں قرآن پڑھنے میں ہرگز آواز بلند نہ کرے۔  
(ف) اس سے وہ لوگ سبق لیں جو کہتے ہیں کہ بندہ توجہ کے ساتھ نماز پڑھ رہا ہو تو اس کے پاس کسی کے بلند آواز سے ذکر و درود شریف و قرآن کریم پڑھنے سے اسکی نماز میں خلل نہیں آتا اس کو اذیت و تشویش نہیں ہوتی،

اسلئے کہ ہم حضرات صحابہ رضی اللہ عنہم سے زیادہ توجہ اور حضور کے ساتھ نماز پڑھنے والے نہیں ہو سکتے توجب ان کو تاکید کے ساتھ فرمایا کہ تمہارا بعض بعض کو ہرگز اذیت نہ دے اور تمہارا بعض بعض پر قرآن پڑھنے میں ہرگز آواز بلند نہ کرے تو ہماری ان کے مقابل کیا حیثیت ہے کہ با آواز بلند پڑھنے سے ہماری نماز میں خلل نہ آئے ہمیں اذیت و تشویش نہ ہو۔

### مصنف شرح صحیح مسلم اپنے قائم کردہ عنوان میں فرماتے ہیں

”یہ حدیث اس بات پر دلیل ہے کہ محمد رسالت صلی اللہ علیہ وسلم میں نماز کی بعد ذکر بالبھر طریق معروف تھا حالانکہ اس وقت بھی نماز میں مسبوقین

## بندہ مولف کی طرف سے وضاحت

فتح الباری شرح صحیح بخاری عمدۃ القاری شرح صحیح بخاری نووی شرح صحیح مسلم اشعة المعمات شرح مشکلۃ مرقاۃ شرح مشکلۃ کی مذکورہ بالاعدادات قارئین نے پڑھیں کہ رسول اللہ صلی اللہ علیہ وسلم نے نماز کے بعد (وقت یسیر) تھوڑا وقت ذکر بلحبر فرمایا وہ بھی ذکر کے طریقے کی تعلیم کیلئے اس پر دوام نہیں فرمایا۔

اسی لیئے ہماری فقہ کی کتابوں میں اس کا سنت ہونا مذکور نہیں۔ لور الائمه الاربعہ تو اس کے مستحب ہونے کے بھی قائل نہیں۔ بہر حال ہم مجتهد نہیں کہ حدیث سے خود مسائل کا استنباط کریں جب فقیحے کرام کا فرمان فقہ کی کتابوں میں مذکور ہے کہ ذکر بلحبر جس کے باعث نمازی کو ایذا تو شویش ہو منع ہے اور امام احمد رضا خان صاحب بریلوی رحمہ اللہ تعالیٰ فقہ حنفی کی کتب کے حوالے سے فرماتے ہیں۔ جمال کوئی نماز پڑھتا ہو یا سوتا ہو کہ باواز پڑھنے سے اس کی نماز یا نیند میں خلل آئے گا وہاں قرآن مجید و وظیفہ ایسی آواز سے پڑھنا منع ہے۔ تو ہمیں اس پر عمل کرنا چاہیے۔

توسط و اعتدال کی قید فقہ کی کتابوں میں مذکور نہیں اور کسی ایک قول سے مذہب نہیں بتتا اور نہ ہی علیحدہ محضرت علیہ الرحمۃ کے فتویں میں مذکور ہے۔ فقہ کی کتابوں میں یہی ہے۔

الا ان يشوش جهرهم على نائم او مصل  
او قادری ان

الایہ کہ ابن کا جہر کسی سونے والے یا نمازی یا قاری کو تشویش میں ڈالے جہر خواہ ادنیٰ ہو یا اعلیٰ ہو یا متوسط۔ یعنی اگر متوسط اور معتدل جہر بھی تشویش میں ڈالے اور اذیت کا موجب ہو تو وہ بھی منع ہے۔ اور علیحدہ محضرت رحمہ اللہ تعالیٰ کے

فتووں میں بھی مطلق جر کا ذکر ہے جس کا معنی آپ نے ”بآواز“ فرمایا ہے ایک فتویٰ مبارکہ ملاحظہ فرمائیں۔

درود شریف خواہ کوئی وظیفہ بآواز نہ پڑھا جائے جب کہ اس کے باعث کسی نمازی یا سوتے یا مریض کی ایذا ہو یا ریا آنے کا اندریشہ اور اگر کوئی محظور نہ موجود ہونہ مظنون تو عند التحقیق کوئی حرج نہیں تاہم اخفا فضل ہے۔ لمانی الحدیث خیر الذکر لمحنی۔ بہتر ذکر ذکر خفی ہے۔

**ایک قول پر اجماع کیسے مان لیا گیا؟**

رد المحتار شامی سے نقل کردہ امام شعر الی رحمہ اللہ تعالیٰ کے اس قول  
 اجمع العلماء سلفا و خلفا علی استحباب ذکر  
 الجماعة فی المساجد وغیرها الا ان یشوش  
 جهرهم علی نائم اور محصل او قارئ ای  
 سے جماعت کے ساتھ بلند آواز سے ذکر کے استحباب پر تمام متقدیں و متاخرین علماء  
 کا اجماع مان لیا گیا۔ حالانکہ شامی میں اس قول مذکور کے متصلہ ما قبل حرام و  
 جائز کا قول بھی مذکور ہے۔ مصنف شرح صحیح مسلم نے خود اپنی شرح صحیح مسلم  
 میں یعنی سے فرض نماز کے بعد ذکر بالبھر کے استحباب پر بعض متقدیں کا استدلال  
 نقل فرمایا۔ اور اس استدلال کے متصلہ بعد اسی یعنی میں مذکور ہے۔ کہ متاخرین  
 میں سے صرف ان حزم غیر مقلد اس کے استحباب کا قائل ہے۔ اور الانہم الاریعة  
 اور ان کے مقلدین اور ان کی علاوه رحمہم اللہ تعالیٰ اس کے عدم استحباب پر متفق

بیں اس طرح نووی شرح مسلم میں بعض متقد مین کا نماز کے بعد ذکر بالجھر کے انتخاب پر استدلال اور ائمہ اربعہ رحمہم اللہ تعالیٰ اور ان کے مقلدین اور ان کے غیر کا عدم انتخاب پر اتفاق مذکور ہے۔ یعنی اور نووی کی پوری عبارت میں مع ترجمہ شروع میں ذکر کی جا چکیں ہیں۔ توجہ انتخاب کے قائل بعض متقد مین ہیں اور متاخرین میں سے صرف انہیں حزم غیر مقلد اور ہمارے چاروں ائمہ رحمہم اللہ تعالیٰ اور ان کے مقلدین اور ان کے غیر عدم انتخاب پر متفق ہیں۔ توجہ جماعت کے ساتھ ذکر بالجھر کے انتخاب پر اجماع کیسے مان لیا گیا؟

علامہ شامی علیہ الرحمہ کی پوری عبارت جو شامی الجزء الاول مطلب فی رفع الصوت بالذکر میں مذکور ہے ملاحظہ فرمائیں۔ جو حصہ عبارت ”دلیل کے طور پر“ پیش کیا گیا ہے اس پر خط کھینچ دیا گیا ہے۔

قوله ورفع صوت بذكراث اقول اضطراب كلام  
صاحب البزايزه في ذلك فتارة قال انه حرام  
وتارة قال انه جائز وفي الفتاوى الخيرية من  
الكراهية والاستحسان جاء في الحديث ما اقتضى  
طلب الجهرية نحو وان ذكرني في ملأ ذكرته في  
ملأ خير منهم رواه الشیخان وهناك احادیث  
اقتضت طلب الاسرار والجمع بينهما بان ذلك  
يختلف باختلاف الاشخاص والاحوال كما جمع  
ذلك بين احادیث الجهر والاخفاء بالقراءة ولا

يعارض ذلك حديث خير الذكر الخفي لانه حيث  
خيف الرياء او تاذى المصلين او النيام فان خلا  
ما ذكر فقال بعض اهل العلم ان الجهر افضل  
لانه اكثر عمل ولتعدي فائدته الى السامعين  
ويوقظ قلب الذاكر فيجمع هذه الى الفكر ويصرف  
سمعه اليه ويطرد بالنوم ويزيد النشاط وفي  
حاشية الحموي عن الامام الشعراوي اجمع العلماء  
سلفاً و خلفاً على استحباب ذكر الجماعة في  
المساجد وغيرها الا ان يشوش جهرهم على  
نائم او مصل او قارئ.

ترجمہ : میں کہتا ہوں کہ صاحب برازیہ کا کلام اس میں مضطرب ہے کبھی تو وہ  
کہتے ہیں کہ حرام ہے اور کبھی کہتے ہیں جائز ہے۔ اور فتاویٰ خیریہ میں  
کراہت و احتسان سے حدیث میں جو آیا وہ طلب جر کا تقاضا کرتا  
ہے۔ جیسے اگر میرا بندہ مجھے کسی جماعت میں یاد کرے تو میں اس کا  
ذکر اس سے بہتر جماعت میں کرتا ہوں۔ اس کو امام خاری امام مسلم  
رحمہما اللہ تعالیٰ نے روایت کیا۔ وہاں وہ احادیث ہیں جو طلب  
الاسرار کا تقاضا کرتی ہیں اور ان دونوں کے درمیان تطبیق اس  
طرح ہو گی کہ یہ اشخاص اور احوال کے مختلف ہونے سے مختلف ہوتا

ہے جیسا کہ اسی کے ساتھ تطبیق دی گئی۔ قرأت جرو اخفاکی حدیثوں کے درمیان اور یہ خیر الذکر الحنفی کی حدیث کے معارض نہیں کیونکہ وہ اس جگہ ہے جہاں دکھلوے کا خوف ہو یا نمازوں یا سونے والوں کو تکلیف پہنچنے کا پس اگر ان مذکورہ چیزوں سے خالی ہو تو بعض اہل علم نے کہا ہے کہ جبرا فضل، کیونکہ یہ عمل کے لحاظ سے اکثر ہے اور اسلینے کہ اس کا فائدہ سننے والوں تک پہنچتا ہے۔ اور ذکر کرنے والے کے دل کو بیدار کرتا ہے۔ پس اس کی ہمت کو فکر کی طرف جمع کرتا ہے۔ اور اس کے کان کو ذکر کی طرف پھیر دیتا ہے اور نیند کو بھگا دیتا ہے اور نشاط (خوشی) کو بڑھاتا ہے اور حاشیہ حموی میں ہے کہ امام شعرانی علیہ الرحمہ فرماتے ہیں کہ متقد میں و متاخرین علماء کا اجماع ہے کہ مساجد اور غیر مساجد میں جماعت کا ذکر مستحب ہے مگر یہ کہ ان کا جر کسی سونے والے کو یا نماز پڑھنے والے یا قرآن پڑھنے والے کو تشویش میں ڈالے۔

مصنف جاءع الحق کے نماز کے بعد بلند آواز سے ذکر کرنے کے ثبوت میں پیش کردہ دلائل

مشکوٰۃ باب الذکر بعد الصلوٰۃ :

”کان رسول الله صلی علیه وسلم اذ سلم من صلوٰۃ یقول بصوته الاعلى لا اله الا الله وحدہ لا شریک له“ ۱

ترجمہ : حضور علیہ السلام جب اپنی نماز سے فارغ ہوتے تو بلند آواز سے فرماتے تھے :

لا إله إلا الله وحده لا شريك له۔

مشکوہ میں اسی جگہ ہے :

عن ابن عباس قال كنت اعرف انقضاء صلوة

رسول الله صلى الله عليه وسلم بالتكبير۔<sup>۱</sup>

ترجمہ : حضرت عبد اللہ ابن عباس فرماتے ہیں کہ میں تکبیر کی آواز سے حضور علیہ السلام کی نماز کا اختتام معلوم کرتا تھا۔ یعنی عبد اللہ بن عباس رضی اللہ عنہ بوجہ صغیر سنی کے بعض جماعت نماز میں حاضر نہ ہوتے تھے فرماتے ہیں کہ نماز کے بعد مسلمان اس قدر بلند آواز سے تکبیر کرتے تھے کہ ہم گھروں کے لوگ سمجھ جاتے تھے کہ اب نماز ختم ہوئی۔ لمعات میں اس حدیث کے تحت ہے۔

ان ابن عباس كان لم يحضر الجمعة لانه كان

صغرى من لا يواكب على ذلك۔<sup>۲</sup>

ترجمہ : حضرت ابن عباس رضی اللہ عنہ پچھے تھے اس لیئے جماعت میں پابندی سے نہ آتے تھے مسلم جلد اول باب الذکر بعد الصلوة میں انہیں

<sup>۱</sup> ولی الدین محمد امام : مشکوہ المصائیع ص ۸۸

<sup>۲</sup> ولی الدین محمد امام : مشکوہ المصائیع : ص ۸۸

حضرت ابن عباس رضی اللہ عنہما سے روایت ہے کہ۔

ان رفع الصوت بالذکر حين ينصرف الناس من المكتوبة كان على عهد النبي صلی الله علیہ وسلم.  
یعنی فرائض سے فارغ ہو کر بلند آواز سے ذکر اللہ کرنا حضور علیہ السلام کے زمانہ میں مروج تھا۔

اس کے بعد لکھتے ہیں : شامی جلد اول مطلب فی احکام المسجد سے متصل ہے  
اجماع العلماء سلفا و خلفا علی استحباب ذکر  
الجماعۃ فی المساجد الآن یشوش جهرهم علی  
نائم او مصل او قارئ۔

ترجمہ : متقدمین و متاخرین علماء کرام نے اس پر اتفاق کیا کہ مسجدوں میں جماعتوں کا بلند آواز سے ذکر کرنا مستحب ہے مگر یہ کہ ان کے جھر سے کسی سونے والے یا نمازی یا قاری کو پریشانی نہ ہو۔<sup>۱</sup>

(یعنی ان کے جھر سے کسی سونے والے یا کسی نمازی یا کسی قاری کو پریشانی ہو تو منع ہے)۔

### بندہ مولف کی طرف سے وضاحت

احادیث مبارکہ روایت کردہ حضرت عبد اللہ بن عباس رضی اللہ عنہما اور حضرت عبد اللہ بن زبیر رضی اللہ عنہما جو نماز کے بعد بلند آواز سے ذکر کرنے

۱۔ احمدیارخان، مفتی: جاء الحق، ص ۳۲۸

۲۔ احمدیارخان، نسبی، مفتی: جاء الحق، ص ۷۷

کے اثبات میں پیش کی گئیں، ان کی وضاحت ہو چکی ہے۔ اس اعتراض کے جواب میں کہ بعد نماز جو بلند آواز سے درود شریف پڑھتے ہیں ان سے نمازوں کو تکلیف ہوتی ہے کہ نماز بھولتے ہیں لہذا ناجائز ہے؟

**مصنف جاء الحق کا جواب** فقیاء جو فرماتے ہیں کہ ذکر بالبھر سے نمازوں کو تکلیف پہنچے تو منع ہے اس کا مقصد ظاہر ہے کہ جب جماعت کا وقت ہو لوگ نماز میں مشغول ہوں اور یہ ذکر بالبھر کر رہا ہو یہ منع ہے۔ نہ یہ کہ نماز بھی ہو چکی لوگ فارغ ہو کر اب ذکر و تلاوت میں مشغول ہو گئے۔

اب کوئی شخص تارک الجماعت بعد میں آیا۔ تو اپنی نماز کے حیلے سے سب کو خاموش کرتا پھرے۔ چونکہ مجھے اب نماز پڑھنا ہے لہذا اے نمازو، اے قرآن یاد کرنے والو اے واعظو اتم سب خاموش ہو جاؤ۔“

### بندہ مولف کی طرف سے وضاحت ملاحظہ ہو

فقیائے کرام کے فرمان کا یہ خود ساختہ مقصد فقه کی کسی کتاب میں بیان نہیں کیا گیا اور نہ ہی اعلیٰ حضرت بریلوی رحمہ اللہ تعالیٰ نے اپنے فتاویٰ مبارکہ میں فقیائے کا یہ فرمان ان قیدوں کے ساتھ بیان فرمایا ہے مصنف جاء الحق رحمہ اللہ تعالیٰ نے نماز کے فوراً بعد ذکر بالبھر کے مستحب ہونے کے ثبوت میں شامی کی جو مذکورہ بالا عبارت پیش فرمائی ہے۔ اس کا ترجمہ جوانہوں نے خود فرمایا..... مگر یہ کہ اس جبرا سے کسی سونے والے یا نمازی یا قاری کو پریشانی نہ ہو، اس ترجمہ سے بھی ظاہر ہے۔ کہ چاہے جماعت کے وقت نماز پڑھتا ہو یا جماعت ہو چکنے کے بعد بلکہ

جماعت کے وقت سے پہلے اس کے پاس ذکر بالبھر منع ہے۔

اعلیٰ حضرت عظیم المرتبت رحمۃ اللہ کے مذکورہ فتاویٰ مبارکہ سے دو فتوے ملاحظہ فرمائیں۔ اور دیکھیں کہ اس میں یہ قید ہیں مذکور ہیں کہ جب جماعت کا وقت ہو لوگ نماز میں مشغول ہوں اور یہ ذکر بالبھر کر رہا ہو۔

### پہلا فتویٰ :

**الجواب :** جہاں کوئی نماز پڑھتا ہو یا سوتا ہو کہ باواز پڑھنے سے اسکی نماز یا نیند میں خلی آئے گا وہاں قرآن مجید و نظیفہ ایسی آواز سے پڑھنا منع ہے۔ مسجد میں جب اکیلا تھا اور باواز پڑھ رہا تھا جس وقت کوئی شخص نماز کیلئے آئے فوراً آہستہ ہو جائے۔ واللہ سبحانہ و تعالیٰ اعلم۔<sup>۱</sup>

**دوسرा فتویٰ :** الجواب۔ مکرمی السلام علیکم و رحمۃ اللہ و برکاتہ۔ درود شریف خواہ کوئی و نظیفہ باواز نہ پڑھا جائے جب کہ اس کے باعث کسی نمازی یا سوتے یا مریض کی ایذا ہو یا ریا آنے کا اندیشہ ہو۔ اگر کوئی محدث نہ موجود ہونہ مظنون تو عند التحقیق کوئی حرج نہیں۔ تاہم اخفا افضل ہے

لما في الحديث خير الذكر الخفي  
بپتر ذکرِ خفی ہے۔ واللہ سبحانہ و تعالیٰ اعلم۔<sup>۲</sup>

نیز مصنف جاء الحق رحمہ اللہ تعالیٰ کے اس خود ساختہ مقصد کے مطابق

۱۔ احمد رضا خاں بریلوی امام : فتاویٰ رضویہ جلد ثالث ص ۶۱۹

۲۔ احمد رضا خاں بریلوی امام : فتاویٰ رضویہ جلد ثالث ص ۱۰۶

بھی، (کہ جماعت کے وقت نماز پڑھنے والوں کے پاس ذکر بالجھر منع ہے۔ بعد میں آنے والے نمازوں کے پاس منع نہیں) سلام کے فوراً بعد ذکر بالجھر منع ہونا چاہئے۔ جبکہ بعض جماعت میں شامل ہونے والے نمازی اپنی بقايا نماز پڑھ رہے ہوں۔ کیونکہ وہ نمازی جو جماعت میں شامل تھے اپنی فوت شدہ رکعتیں پڑھ رہے ہیں۔ وہ تو جماعت کے وقت جماعت کی نماز کو مکمل کر رہے ہیں۔ اُنکے پاس بلند آواز سے ذکر کیوں کیا جاتا ہے۔ اور یہ فرمانا نہ یہ کہ نماز بھی ہو چکی لوگ فارغ ہو کر اب ذکر و تلاوت میں مشغول ہو گئے اب کوئی شخص تارک الجماعت بعد میں آیا تو اپنی نماز کے حیلے سب کو خاموش کرتا پھرے کہ چونکہ مجھے اب نماز پڑھنا ہے۔

اللذالے نمازو اے قرآن یاد کر نیوالو اعواظو تم سب خاموش ہو جاؤ!  
ایک مفروضہ ہے جو قائم کیا گیا قارئین کرام کیا اپ نے کبھی دیکھا کہ کسی تارک الجماعت شخص نے اسکر کہا ہو مجھے نماز پڑھنا اللذالے نمازو اے قرآن یاد کر نیوالو اے داعظو تم سب خاموش ہو جاؤ۔

یقیناً کوئی نہیں لہتا بلکہ اگر کوئی نمازی بعد میں آئے تو وہ ایک طرف کچھ فاصلے پر نماز پڑھ لیتا ہے۔ شامی کی مذکورہ بائی اعلیٰ عبارت کا صحیح مفہوم بیان ہو چکا ہے۔

پہلی "اذان و نماز کے بعد ذکر و درود اور انگوٹھے چونے کا مسئلہ" کے مؤلف "بعد نماز بلند آواز سے درود شریف پڑھنے کا بیان" کا عنوان قائم کرنے کے بعد لکھتے ہیں:

”نیز نماز کے بعد بلند آواز سے درود شریف پڑھنا بھی شرعاً جائز ہے۔ اور احادیث مبارکہ سے نماز کے بعد بلند آواز سے ذکر کرنا ثابت ہے۔ صحیح مسلم و بخاری میں ذکر بعد نماز کے زیر عنوان مذکور ہے۔

ان رفع الصوت بالذكر حين ينصرف الناس من  
المكتوبة كان على عهد النبي صلى الله عليه  
وسلم وقال ابن عباس رضي الله عنه كنت اعلم  
اذا انصرفوا بذلك اذا سمعته۔

یعنی حضور علیہ الصلوٰۃ والسلام کے ظاہری زمانہ میں فرض نماز کے بعد بلند آواز سے ذکر ہوتا تھا۔ حضرت ابن عباس رضی اللہ عنہما نے فرمایا جب میں اس ذکر کو سنتا تھا تو معلوم کر لیتا تھا کہ لوگ نماز سے فارغ ہو گئے ہیں۔ حضرت ابن عباس اپنے چین کی وجہ سے چونکہ گھر میں ہوتے تھے اسلیے ذکر پاک کی آواز اپنے گھر میں سن لیتے تھے اور معلوم کر لیتے تھے کہ اب نماز ختم ہو گئی ہے۔ اس سے معلوم ہوا کہ نماز کے بعد بلند آواز سے ذکر کرنا اور مل کر پڑھنا جائز و ثابت ہے۔ چنانچہ علامہ ابن حجر نے فتح الباری شرح صحیح بخاری میں اس حدیث کے تحت نقل فرمایا ہے فی دلیل علی جواز الحصر بالذكر عقب الصلوٰۃ یعنی اس حدیث میں دلیل ہے کہ نماز کے بعد بلند آواز سے ذکر کرنا جائز ہے۔ امام نووی نے بھی شرح صحیح مسلم میں اس حدیث کی تحت بعض سلف سے نماز کے بعد بلند آواز سے ذکر کرنا مستحب نقل فرمایا ہے۔

۱۔ مسلم بن حجاج امام: صحیح مسلم جلد اول ص ۲۱۷

۲۔ ابو راؤد صادق صاحب، مولانا: اذان و نماز کے بعد ذکر درود اور انگوٹھے چونے کا مسئلہ ص ۱

حضرت عبد اللہ بن زیر رضی اللہ عنہم سے مردی ہے کہ رسول اللہ صلی اللہ علیہ وسلم نماز کا سلام پھیرنے کے بعد بلند آواز سے فرماتے۔

لا إله إلا الله وحده لا شريك له له الملك وله الحمد  
وهو على كل شيء قادر <sup>الحمد لله</sup>

پسروں کی طرف سے وضاحت ملاحظہ ہو

احادیث مبارکہ روایت کردہ حضرت ابن عباس و حضرت عبد اللہ بن الزیر رضی اللہ عنہم جو نماز کے بعد مل کر بلند آواز سے ذکر کرنے کے اثبات میں پیش کی گئیں، ان کی وضاحت ہو چکی احادیث مبارکہ کے بعد فقہ حنفی کی مشہور کتاب رد المحتار شرح در مختار صفحہ ۲۸ جلد اول میں حضرت سید نامام شعرانی علیہ الرحمۃ سے نقل فرمایا۔

اجماع العلماء سلفاً و خلفاً على استحباب ذكر  
الجماعۃ في المساجد وغيرها۔

یہاں تک ہی عبارت نقل فرمائی اور حضرت امام شعرانی علیہ الرحمہ کا پورا قول مبارک نقل نہیں فرمایا۔ بلکہ یہ الفاظ پھوڑ دیئے۔

إلا أن يشوش جهراً على نائم أو مصل أو قارئ۔

مگر ترجمہ پوری عبارت کا اس طرح فرمادیا یعنی علماء سلف و خلف کا اجماع ہے کہ مساجد میں جماعت کا مل کر ذکر کرنا مستحب ہے مگر سوچا ہوا ہو یا پہلے سے نماز یا قرآن پڑھ رہا ہو تو اسے تشویش نہیں ہے ذا یہی یعنی پہلے سے نماز یا قرآن پڑھنے

والے کو تشویش میں نہ ڈالیں بعد میں آنے والے نمازی یا قاری کو تشویش میں ڈالنا جائز ہے منع نہیں۔

اولاً اگر مولف پھلفت مذکور حضرت امام شعرانی علیہ الرحمۃ کے مذکورہ بالا قول مبارک کا صحیح ترجمہ فرمادیتے جس طرح کہ نائم او مصل او قاری کا صحیح ترجمہ ہونا چاہیے۔ کوئی سونے والا کوئی نماز پڑھنے والا کوئی قرآن پڑھنے والا، کسی سونے والے یا کسی نمازی یا کسی قاری کو تشویش میں نہ ڈالیں کیونکہ ان تینوں اسماء میں سے ہر ایک اسم فاعل اور نکرہ ہے۔ اور اسم فاعل کو بغیر کسی قرینہ کے کسی ایک خاص زمانہ یا حالت کے ساتھ مقید نہیں کیا جاسکتا۔ اور جس طرح کہ مصنف جاء الحق علیہ الرحمۃ اور مصنف شرح صحیح مسلم نے صحیح ترجمہ فرمایا۔

حضرت مؤلف جاء الحق صاحب رحمہ اللہ تعالیٰ کا ترجمہ، مگر یہ کہ ان کے جر سے کسی سونے والے یا نمازی یا قاری کو پریشانی نہ ہو۔ اور مولف شرح صحیح مسلم۔ صاحب کا ترجمہ۔ الا یہ کہ ان کے جر سے کسی کی نیند، قرأت یا نماز میں خلل ہو۔ تو مسئلہ واضح ہو جاتا ہے۔ علاوه ازیں فقہ کی کسی کتاب میں ”پہلے سے“ کی قید نہیں کہ پہلے سے نماز یا قرآن پڑھنے والے کو تشویش میں ڈالنا منع ہے، بعد میں آنے والے نمازی کو تشویش میں ڈالنا جائز ہے منع نہیں۔ اور نہ ہی علیحضرت عظیم المرتب رحمۃ اللہ علیہ کے فتاویٰ مبارکہ میں یہ قید مذکور ہے۔

اعلیحضرت عظیم البر کرت رحمہ اللہ تعالیٰ کے دو فتوے ملاحظہ فرمائیں آیا ان میں پہلے سے کی قید مذکور ہے؟ کہ پہلے سے نماز یا قرآن پڑھ رہا ہو تو اسکے پاس بلند آواز سے پڑھنا منع ہے۔

### پہلا فتویٰ :

**الجواب :** جہاں کوئی نماز پڑھتا ہو یا سوتا ہو کہ بآواز پڑھنے سے اس کی نماز یا نیند میں خلل آئے وہاں قرآن مجید و نظیفہ الیسی آواز سے پڑھنا منع ہے۔ مسجد میں جب اکیلا تھا اور بآواز پڑھ رہا تھا جس وقت کوئی شخص نماز کیلئے آئے فوراً آہستہ ہو جائے۔ واللہ تعالیٰ اعلم۔

غور طلب عبارت مسجد میں جب اکیلا تھا اور بآواز پڑھ رہا تھا۔ جس وقت کوئی شخص نماز کیلئے آئے فوراً آہستہ ہو جائے۔

### دوسرा فتویٰ :

**الجواب۔** مکرمی السلام علیکم در حمۃ اللہ و برکاتہ،  
درود شریف خواہ کوئی و نظیفہ بآواز نہ پڑھا جائے جبکہ اس کے باعث کسی نماز یا سوتے یا مریض کو ایذا ہو یا ریا آنے کا اندیشہ۔ اور اگر کوئی محظوظہ موجود ہو نہ مظنون تو عندالتحقیق کوئی حرج نہیں تاہم اخفا فضل ہے  
لما في الحديث خير الذكر الخفي والله تعالى اعلم۔

اس مبارک فتویٰ کو بار بار پڑھیں اور غور فرمائیں۔ کہ اس میں ”پہلے“ سے ”کی قید موجود ہے؟ کہ پہلے سے نماز پڑھ رہا ہو تو اسے تشویش میں نہ ڈالیں۔ جو قید ترجمہ میں ہی لگادی گئی ہے۔ اس مبارک فتویٰ میں تو یہ ہے کہ بآواز نہ پڑھا

۱۔ احمد رضا بریلوی امام فتاویٰ رضویہ جلد ثالث ص ۶۱۹

۲۔ احمد رضا بریلوی امام فتاویٰ رضویہ جلد ثالث ۱۰۶

جائے جبکہ اس کے باعث کسی نمازی یا سوتے یا مریض کی ایذا ہو چاہے پہلے سے نماز پڑھ رہا ہو یا ب پڑھتا ہو۔

اس ترجمہ کے مطابق بھی امام کے سلام کے فوراً بعد ذکر بالحضر منع ہونا چاہیئے جبکہ جماعت میں شامل ہونیوالے بعض نمازوں کی اپنی بقايا نماز پڑھ رہے ہوں کیونکہ وہ نمازوں کو جماعت میں شامل تھے اور اپنی فوت شدہ رکعتیں پڑھ رہے ہوں وہ تو ذکر شروع ہونے سے پہلے کے نماز پڑھ رہے ہیں۔ اسلئے کہ ذکر بالحضر تو امام کے سلام کے بعد شروع ہوا اور وہ نمازوں کو تو سلام امام سے پہلے سے جماعت میں شامل ہو کر نماز پڑھ رہے ہیں۔ ذکر بالحضر کرنے والوں نے پہلے سے نماز پڑھنے والوں کو تشویش و پریشانی میں ڈالا اور انکی نمازوں میں خلل ڈالا۔ ثانیاً حضرت امام شعرانی علیہ الرحمۃ کے اس پیش کردہ قول مبارک میں فی المساجد وغیرہ کے الفاظ ہیں جن کا معنی ایہ ہے کہ مساجد میں اور مساجد کے غیر میں یعنی مساجد کے علاوہ جماعت کا ملکر ذکر کرنا مستحب ہے اور حضرت مولف پہنچت یعنی ترجمہ فرمایا کہ مساجد میں جماعت کا ملکر ذکر کرنا مستحب ہے۔ وغیرہ حاکم ترجمہ وجہوڑ دیا۔ تاکہ معلوم ہو کہ یہاں نمازوں کی جماعت کا ہی ذکر مراد ہے۔ کیونکہ نمازوں کی جماعت اکثر مساجد میں ہوتی ہے مساجد کے غیر میں یعنی مساجد کے علاوہ نہیں ہوتی۔

اور ترجمہ میں یہ الفاظ (مل کر) بھی اپنی طرف سے شاید اس لئے زیادہ فرمائے کہ مل کر ذکر کرنے میں آواز زیادہ بلند ہو اور نمازوں کی نمازوں میں خلل ضرور آئے۔

**نوٹ :** حضرت مصنف جاء الحق رحمہ اللہ تعالیٰ اور حضرت شرح صحیح مسلم

صاحبان نے جو ترجمہ فرمایا اس میں مل کر ذکر ذکر کرنے کی الفاظ نہیں اور معلوم نہیں مل کر ذکر کرنا کس لفظ کا معنی فرمایا طباء ضرور غرور فرمائیں۔

وَضَرَّهُ كَيْلَهُ كِتْبَهُ أصْوَلْ فَقَهَهُ الْمُفَرِّكَهُ تَعْرِيفٌ  
لوراں کی ایک مثال ملاحظہ فرمائیں

**المفر** : ما ظهر المراد به من اللفظ ببيان من قبل المتكلم بحيث لا يبقى معه احتمال التاویل والتخصیص مثاله في قوله تعالى فسجد الملائكة كلهم اجمعون ۝ فاسم الملائكة ظاهر في العموم اي سجود الملائكة الا ان احتمال التخصیص قائم اي سجود بعض الملائكة فانسد باب التخصیص بقوله كلهم ثم بقى احتمال التاویل بان سجدوا ا متفرقین او مجتمعین فانسد باب التاویل  
**بقوله اجمعون ۝**

مفسروہ ہے جس کی مراد لفظ سے ظاہر ہو۔ شکلہم کی ظرف سے بیان کے ساتھ اس چیز سے کہ اس کے ساتھ تاویل و تخصیص کا احتمال باقی نہ رہے اسکی مثال اللہ تعالیٰ کے اس قول میں فسجد الملائكة كلهم اجمعون ۝ پس اس اسم الملائكة عموم ہیں ظاہر ہے لیکن تجوہ ملائکہ ہیں مگر تخصیص کا احتمال باقی ہے یعنی بعض فرشتوں کے سمجھہ کرنے کا تو تخصیص کا احتمال اللہ تعالیٰ کے قول گھم کے ساتھ

ختم ہوا۔ کہ تمام فرشتوں نے سجدہ کیا۔ کوئی فرشتہ سجدہ کرنے کی بغیر نہ رہا پھر تاویل کا احتمال باقی تھا کہ فرشتوں نے متفرقہ طور پر سجدہ کیا یا مجتمعہ طور پر تو تاویل کا دروازہ اللہ تعالیٰ کے قول اجمعون سے بند ہوا۔ کہ تمام فرشتوں نے اجتماعی طور پر سجدہ کیا۔ مل کر سجدہ کیا ایک ساتھ سجدہ کیا اس طرح لفظ ذکر الجماعة جماعت کے ذکر میں ظاہر ہے مگر تخصیص اور تاویل کا احتمال باقی ہے یعنی بعض جماعات کے ذکر اور کل جماعت کے ذکر اور کل جماعت کے متفرقہ طور پر ذکر اور مجتمعہ طور پر ذکر کا جو کلہا اور جمعیۃ یا جمیعہ یا جمیعاً وغیرہن کے الفاظ سے ختم ہو سکتا ہے یہاں جمعیۃ یا جمیعہ یا جمیعاً وغیرہن کا معنی مجتمعہ طور پر ذکر کرنا اجتماعی طور پر ذکر کرنا مل کر ذکر کرنا کیا جائے۔ قرآن کریم میں ارشاد ہے۔

لیس علیکم جناح ان تاکلوا جمیعاً او اشتاتاً

تم پر کوئی الزام نہیں کہ ملکر کھاؤ یا الگ الگ

یعنی مل کر (کھانا) جمیعاً کا معنی ہے اور الگ الگ (کھانا) اشتاتاً کا معنی۔ اور ان دونوں کے بغیر دونوں احتمال ہیں۔ مل کر کا بھی اور الگ الگ کا بھی۔

اور ترجمہ میں یہ الفاظ بھی اپنی طرف سے شاید اسی لیئے زیادہ فرمائے کہ ملکر ذکر کرنے میں آواز زیادہ ہو اور نمازوں کی نمازیوں کی نماز میں خلل ضرور آئے۔

**نوٹ :** حضرت مؤلف جاء الحق صاحب رحمہ اللہ تعالیٰ اور حضرت مصنف شرح صحیح مسلم صاحب نے جو ترجمہ فرمایا اس میں مل کر ذکر کرنے کے الفاظ نہیں۔

رد المحتار شرح در مختار شامی سے نقل کردہ حضرت امام شعرانی علیہ الرحمہ کا قول

مبارک اور اس کا صحیح مفہوم بیان کر دیا گیا ہے۔

کتاب ”رشد الایمان فی دورۃ الحدیث والقرآن“ کے مولف نے یہ عنوان قائم فرمایا:

”نماز کے بعد بلند آواز سے ذکر کرنے کا ثبوت۔ اور اس کے اثبات میں دو آیتیں اور تین احادیث مبارکہ پیش فرمائیں۔ فرمایا اللہ تعالیٰ کا ارشاد ہے۔

(1) ”فاذکر و اللہ کذکر کم آبآ، کم او اشد ذکرًا۔  
تو اللہ کا ذکر کرو جیسے اپنے باپ دادا کا ذکر کرتے تھے، بلکہ اس سے

زیادہ۔ (کنز الایمان)

(2) فاذا قضيتم الصلوة فاذکروا الله  
پھر جب تم نماز پڑھ چکو تو (فوراً) اللہ کی یاد کرو (ذکر کرو) (کنز الایمان)  
لہذا فرض نماز کے بعد بلند آواز سے لکھ شریف یاد رود پاک پڑھنا جائز  
بلکہ بہتر ہے۔ یہ آیت اس کا مأخذ ہے۔“ ۱

### بعدہ مولف کی طرف سے وضاحت

آیت نمبر 1۔ اس آیت مبارکہ فاذکر و اللہ کذکر کم اخن میں بلند آواز سے ذکر کرنے کا حکم (ثبوت) ہے۔ مگر نماز کے بعد بلند آواز سے ذکر کرنے کا ثبوت نہیں تو یہ آیت مبارکہ قائم کردہ عنوان کے مطابق نہ ہوئی۔ کیونکہ عنوان مذکور تو یہ ہے (نماز کے بعد بلند آواز سے ذکر کرنے کا ثبوت)

اگر اس آیت مبارکہ کے شروع کے الفاظ مبارکہ لکھ دیتے جن الفاظ کو

قصد اچھوڑ دیا گیا۔ تو مسئلہ بالکل واضح ہو جاتا کہ یہاں نماز کے بعد بلند آواز سے ذکر کرنا مراد نہیں بلکہ مناسک حج پورا کرنے کے بعد بلند آواز سے ذکر کرنا مراد ہے۔ کیونکہ آیت کے شروع کے الفاظ کے بغیر اس کا موقع محل معلوم نہیں ہوتا اس آیۃ مبارکہ کو اس کے شروع کے الفاظ کے ساتھ مع ترجمہ ملاحظہ فرمائیں :

فَاذَا قَضَيْتُم مَنَاسِكَكُمْ فَاذْكُرُوا اللَّهَ كَذِكْرِكُمْ آتَاهُكُمْ أَوْ أَشَدَ ذِكْرًا۔

ترجمہ : پھر جب اپنی حج کے کام پورے کر چکو، (مناسک حج پورے کر چکو)  
تو اللہ کا ذکر کرو جیسے اپنے باپ دادا کا ذکر کرتے تھے بلکہ اس سے زیادہ (کنز الایمان)

اور مؤلف رشد الایمان اس آیۃ مبارکہ سے نماز کے بعد بلند آواز سے ذکر کرنا ثابت فرمائے ہیں، اور اس آیۃ مبارکہ کے شانِ نزول سے بھی ظاہر ہے کہ یہاں مناسک حج پورا کرنے کے بعد بلند آواز سے ذکر کرنا مراد ہے۔ شانِ نزول زمانہ چاہیست میں عرب حج کے بعد کعبہ کے قریب اپنے باپ دادا کے فضائل بیان کیا کرتے تھے اسلام میں بتایا گیا کہ یہ شریت و خود نمائی کی بے کار باتیں ہیں، مجایئے اس کیے ذوق و شوق کیسا تھا ذکرِ الٰہی کرو۔<sup>۱</sup>

آیۃ نمبر ۲ : اس آیۃ مبارکہ میں نماز کے بعد مطلق ذکر کرنے کا حکم (ثبوت) ہے نماز کے بعد بلند آواز سے ذکر کرنے کا حکم (ثبوت) نہیں۔ تو یہ آیۃ مبارکہ بھی

<sup>۱</sup> عبدالرشید رسولوی : رشد الایمان ص ۲۲۶

<sup>۲</sup> سید نعیم الدین مراد آبادی علامہ تفسیر خزانہ العرفان ص ۲۵

قائم کردہ عنوان کے مطابق نہیں کیونکہ قائم کردہ عنوان تو یہ ہے۔

(نماز کے بعد بلند آواز سے ذکرنے کرنے کا ثبوت)

پھر نتیجہ بیان فرمایا) لہذا فرض نماز کے بعد بلند آواز سے کلمہ شریف یاد رود پاک پڑھنا جائز ہے بلکہ بہتر ہے۔<sup>۱</sup>

حالانکہ یہ دعویٰ ان دونوں آئیوں سے قطعاً ثابت نہیں ہوتا جیسا کہ مذکور ہوا اور احادیث مبارکہ روایت کردہ حضرت ابن عباس رضی اللہ تعالیٰ عنہما اور حضرت عبد اللہ ابن زبیر رضی اللہ عنہما کی وضاحت ہو چکی۔

### حضرت عبد اللہ بن زبیر رضی اللہ عنہما کی روایت کردہ حدیث مبارکہ کے بارے

بندہ مولف کی مزید وضاحت: حضرت عبد اللہ بن زبیر رضی اللہ عنہ کی روایت کردہ

حدیث شریف میں تو یہ ہے کہ رسول اللہ صلی اللہ علیہ وسلم جب اپنی نماز سے

سلام فرماتے تو بآواز بلند پڑھتے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ

الْحَمْدُ وَهُوَ عَلَى كُلِّ شَيْءٍ قَدِيرٌ لَا حُولَ وَلَا قُوَّةَ إِلَّا

بِاللَّهِ لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ لَهُ النِّعْمَةُ وَلَهُ

الْفَضْلُ وَلَهُ الثَّنَاءُ الْحَسَنُ لَا إِلَهَ إِلَّا اللَّهُ مُخْلِصُينَ

لہ الدین ولو کرہ الکافرون

اور حضرت مولف رشد الایمان فرماتے ہیں :

حضرت عبد اللہ بن زیر رضی اللہ عنہ سے مردی ہے فرماتے ہیں :

ان رسول اللہ صلی اللہ علیہ وسلم اذا سلم

من صلوٰۃ یقول بصوٰتہ الاعلیٰ لا اله الا الله

وحده لاشريك له له الملك وله الحمد وهو على

کل شئیٰ قدیر ان

رسول ﷺ جب اپنی نماز سے سلام پھیرتے تو بلند آواز سے فرماتے :

لا اله الا الله ان

لہذا فرض نماز کے بعد فوراً بلند آواز سے کلمہ شریف پڑھنا رسول اللہ  
صلی اللہ علیہ وسلم کی سنت ہے۔

**مولف رشد الایمان کے عجیب و غریب استدلال کی وضاحت**

فرماتے ہیں رسول اللہ صلی اللہ علیہ وسلم جب اپنی نماز سے سلام  
پھیرتے تو بلند آواز سے پڑھتے۔

لا اله الا الله وحده لاشريك له له الملك وله الحمد وهو

علی کل شئیٰ قدیر ان۔

یہاں تک دعا نقل فرمائی۔ باقی یہ الفاظ مبارک کہ چھوڑ دیئے۔

لَا هُوَ لَهُ بِاللَّهِ بِلَىٰ لَا هُوَ لَهُ بِاللَّهِ بِلَىٰ  
النَّعْمَةِ وَلَهُ الْفَضْلُ وَلَهُ التَّنَاءُ الْحَسَنُ لَا هُوَ لَهُ بِاللَّهِ بِلَىٰ  
مُخْلِصِينَ لِهِ الدِّينُ وَلَوْ كَرِهَ الْكَافِرُونَ -

اور مؤلف رشد الایمان نے ترجمہ فرمایا کہ رسول اللہ صلی اللہ علیہ وسلم جب اپنی نماز سے سلام پھیرتے تو بلند آواز سے فرماتے۔ لَا هُوَ لَهُ بِلَىٰ لَخْ تاکہ عام قارئین جو ترجمہ ہی دیکھتے ہیں۔ عربی نہیں سمجھتے وہ صحیح ہے کہ رسول اللہ صلی اللہ علیہ وسلم نماز کے بعد بلند آواز سے کلمہ شریف لَا هُوَ لَهُ بِاللَّهِ بِلَىٰ رسول اللہ پڑھتے تھے کیونکہ لَا هُوَ لَهُ بِلَىٰ لَخْ سے پورا کلمہ مراد ہوتا ہے۔

جیسے کہ حدیث مبارکہ :

من مات و هو يعلم انه لا الله الا الله دخل الجنة سے پورا کلمہ  
مراد ہے۔ اور الحمد پڑھنے سے پوری سورۃ فاتحہ شریف کا پڑھنا مراد ہوتا ہے۔ اور  
قل هو اللہ پڑھنے سے پوری سورۃ سورۃ اخلاص کا پڑھنا  
یہ محض الزام اور بد گمانی نہیں بلکہ حقیقت ہے اس کا ثبوت وہ خود پیش فرمار ہے  
ہیں، فرماتے ہیں۔

لہذا فرض نماز کے فوراً بعد بلند آواز سے کلمہ شریف پڑھنا رسول اللہ  
صلی اللہ علیہ وسلم کی سنت ہے۔ چونکہ ان حضرات نے نماز کے بعد کلمہ شریف  
لَا هُوَ لَهُ بِاللَّهِ بِلَىٰ لَخْ سے پڑھنا اپنا معمول بنالیا ہے اسلیئے

اس حدیث مبارکہ سے بھی اپنا معمول ہی ثابت کرنے کی ناکام کوشش کر رہے ہیں اور اپنے اس معمولِ مردوج کو سنت فرمائے ہیں۔

معلوم نہیں مؤلف رشد الایمان نے اس معمولِ مردوج کا سنت ہونا کس کتاب میں پڑھا ہے۔ فقہ کی کسی کتاب میں تو سنت نہیں لکھا۔

حضرات ائمۃ اربعہ رحمہم اللہ تو نماز کے بعد مطلق ذکر باؤز بلند کے مستحب ہونے کے بھی قائل نہیں بلکہ مستحب نہ ہونے پر متفق ہیں۔

نماز کے بعد بلند آواز سے کلمہ شریف لا الہ الا اللہ محمد رسول اللہ پڑھنا تو رسول اللہ صلی اللہ علیہ وسلم سے ثابت ہی نہیں اور اس مذکورہ بالا پوری دعا جو رسول اللہ صلی اللہ علیہ وسلم اپنی نماز کی بعد بلند آواز سے پڑھتے تھے اور جس کا پڑھنا اس حدیث سے ثابت ہے۔ ولو کرہ الکافرون ۵۰ تک اس کے بارے کچھ نہیں لکھا کہ مستحب ہے یا سنت۔ ہمیشہ پڑھتے رہے یا تھوڑا وقت۔

موجودہ دور میں اس موضوع پر شائع ہونے والی کتابوں میں اپنا معمول مردوج ہی ثابت کیا جا رہا ہے۔ یہی وجہ ہے کہ یہ دعا پاہنہ جماعت نمازوں کو بھی یاد نہیں۔ الاما شاء اللہ۔ اور نہ ہی اس دعا کا پڑھنا مردوج ہے۔ اگر اس دعا مبارکہ کے بارے میں بھی بتایا جاتا جس طرح کلمہ شریف اور درود شریف کے بارے میں بتایا جا رہا ہے تو لوگ حضور سید عالم صلی اللہ علیہ وسلم کی زبان مبارک سے نکلنے والے ان الفاظ مبارکہ کو پڑھنے کی سعادت و شرف بھی حاصل کرتے۔

**مزید وضاحت :**

بلاشک و شبہ کلمہ شریف بھی ذکر ہے درود شریف بھی ذکر اور کلمہ

شریف اور درود شریف نماز کے بعد اور اس کے علاوہ بلند آواز سے پڑھنا جائز و مشرع باعث برکت و نزول رحمت و باعث اجر و ثواب جبکہ بلند آواز سے پڑھنے کیسا تھہ کسی نمازی یا قاری یا سونے والے یا مریض وغیرہم کو خلائق اندازی و پریشانی و اذیت نہ ہو۔ مگر اس حدیث شریف کو ذکر کر کے اس حدیث کے تحت یہ فرمانا صحیح نہیں۔ کہ

نماز کے فوراً بعد بلند آواز سے کلمہ شریف پڑھنا رسول اللہ یہ دلیل کی سنت ہے۔ کیونکہ اس حدیث شریف سے توند کورہ بالا پوری دعا ولو کرہ الکافرون تک کا پڑھنا ثابت ہوتا ہے۔ اور وہ بھی صرف امام کیلئے نہ کہ مقتدیوں کیلئے بھی۔

حضور رحمۃ اللعابین صلی اللہ علیہ وسلم کی امت مر حومہ پر شدت کی انتہا اور بدگمانی اور فقہی مسئلہ کا خود ساختہ مطلب (جو فقہ کی کسی کتاب میں بیان نہیں کیا گیا۔ اور نہ ہی اعلیٰ حضرت بریلوی رحمۃ اللہ تعالیٰ نے اس مسئلہ کا یہ مطلب بیان فرمایا) اور مفرد خے قائم کر کے نمازی کے پاس باؤاز پڑھنے کو جائز قرار دینے کی کوشش۔

پہنچت بعنوان ”اذان و نماز کے بعد ذکر و درود اور انگوٹھے چونے کا مسئلہ“ اور اشتمار بعنوان ”بعد نماز بلند آواز سے درود شریف پڑھنے کا بیان“ پہنچت ص ۷۔ ۸ ”عام طور پر یہ مشور ہے کہ کسی نمازی کے پاس بلند آواز سے نہیں پڑھنا چاہئے۔

اور بعض لوگ جو عموماً نماز باجماعت کے بعد آتے ہیں۔ یا ایسے لوگوں کی

حمایت کرتے ہیں یادل میں کچھ بد عقیدگی دغیرہ رکھتے ہیں اس مسئلہ کی آڑ لیکر مساجد میں نماز کے بعد جو درود پڑھا جاتا ہے اس کو روکنا چاہتے ہیں۔ حالانکہ چاہیئے یہ کہ وہ لوگ خود وقت پر آئیں حکم شریعت کے مطابق نماز بجماعت ادا کریں اور اس کے بعد مسلمانوں کے ساتھ مل کر بارگاہ رسالت میں صلوٰۃ وسلم پیش کریں مگر اس کے بر عکس وہ ایک تو جماعت ترک کرتے ہیں کیونکہ اس کا یہ مطلب ہرگز نہیں کہ جب لوگ سنت کے مطابق نماز بجماعت ادا کرنے کے بعد کلمہ شریف اور درود شریف پڑھیں یا قرآن پاک کا درس یا کوئی دینی جلسہ منعقد ہو یا بقر عید کے ایام میں بعد نماز تکبیریں پڑھی جائیں یا نماز کے بعد طواف شروع ہو تو ایک دو تارک الجماعت آکر کہیں کہ ہم نے نماز پڑھنی ہے۔ لہذا تم یہ ذکر دغیرہ کا سلسلہ بند کر دو ہاں اس کا مطلب یہ ہے کہ جب نماز کا وقت ہو اور لوگ نماز میں مشغول ہوں یا کسی جگہ پہلے سے کوئی شخص نماز پڑھ رہا ہو تو اس صورت میں کوئی شخص بعد میں آکر اس کے پاس بلند آواز سے پڑھے۔ بہر حال کسی تارک جماعت کی خاطر جماعت کے بعد ایک معقول باقاعدہ طریقہ سے ذکر خیر کو روکنے کی بجائے ایسے شخص کو تنبیہ کی جائے کہ وقت پر جماعت میں شریک ہوں اور ذکر پاک کی مجلس میں شامل ہو کر سعادت سے بہرہ در ہوں اور اگر کبھی جماعت سے رہ جائے تو ذرا الگ ہو کر زیادہ توجہ کیسا تھا نماز پڑھ لے۔ لیکن ذکر پاک کے روکنے کا دبال ہرگز اپنے سر نہ لے۔ کیونکہ نماز کے بعد بلند آواز سے ذکر کرنا رسول اللہ صلی اللہ علیہ وسلم سے ثابت ہے اور عہدِ رسالت سے آج تک مسلمانوں میں جائز و معمول ہے۔ والله فرسولہ اعلم<sup>۵۰</sup>

۱۔ ابو داؤد محمد صادق 'مولانا' : اذان و نماز کے بعد ذکر درود کا مسئلہ 'ص' ۷

۲۔ ابو داؤد محمد صادق 'مولانا' اشتہار بعنوان بعد نماز بلند آواز سے درود شریف پڑھنے کا میان کا ملم نمبر ۳

## بندہ مولف کی طرف سے وضاحت :

ایک مشور فقی مسئلہ کو کہ نمازی کے پاس بلند آواز سے پڑھنا جس سے اس کی نماز میں خلل واقع ہو منع ہے۔ یہ کہنا کہ عام طور پر مشور ہے کہ کسی نمازی کے پاس بلند آواز سے نہیں پڑھنا چاہیے۔ کتنا بڑا مغالطہ اور فقی مسئلہ کی اہمیت کو ختم کرنے کی کوشش ہے اگر یہ فقی مسئلہ نہیں تو اس کا مطلب بیان کرنے کا کیا مطلب؟۔ پھر اس کا خود ساختہ مطلب یہ بیان کرنا کہ جب نماز کا وقت ہو اور لوگ نماز میں مشغول ہوں یا کسی جگہ پہلے سے کوئی شخص نماز پڑھ رہا ہو اس صورت میں کوئی شخص بعد میں اس کے پاس بلند آواز سے پڑھے یہ نہ چاہیے۔ یہ خود ساختہ مطلب اتنی قیدوں کے ساتھ فقہ کی کسی کتاب میں بیان نہیں کیا گیا۔ اور نہ ہی اعلیٰ حضرت عظیم البرکت رحمۃ اللہ علیہ کے فتاویٰ مبارکہ میں اس مسئلہ کا یہ مطلب بیان فرمایا گیا ہے۔ اس خود ساختہ مطلب کے مطابق جو نمازی جماعت میں شامل ہوئے امام کے سلام کے بعد اپنی بقیہ نماز پڑھ رہے ہیں وہ تو نماز کے وقت نماز میں مشغول ہیں۔ ان کے پاس تو بلند آواز سے ذکر نہیں کرنا چاہیے۔ حالانکہ اس پر بھی عمل نہیں۔ پھر یہ کہنا کہ اور بعض لوگ جو عموماً نماز باجماعت کے بعد آتے ہیں یا ایسے لوگوں کی حمایت کرتے ہیں یادل میں کوئی بد عقیدگی وغیرہ رکھتے ہیں (خت بد گمانی) پھر یہ کہنا کہ اس مسئلہ کی آڑ لیکر مساجد میں نماز کے بعد جو درود پڑھا جاتا ہے اس کو رد کنا چاہتے ہیں (بد گمانی) اگر واقعی یہ مسئلہ ہے جیسا کہ مؤلف پہلی مذکورہ خود فرماتا ہے ہیں تو کوئی آڑ لے یا نہ لے اس پر عمل کرنا چاہیے۔ پھر یہ کہنا اس کا مطلب ہرگز یہ نہیں۔ کہ

جب لوگ سنت کے مطابق نماز باجماعت ادا کرنے کے بعد کلمہ شریف اور درود شریف پڑھیں یا قرآن پاک کا درس ہو یا کوئی دینی جلسہ منعقد ہو یا بقر عید کے ایام میں بعد نماز تکبیریں پڑھی جائیں۔ یا نماز کے بعد طواف شروع ہو تو ایک یادو تارک الجماعت آگر کہیں کہ ہم نے نماز پڑھنی ہے لہذا تم ذکر و غیرہ کا سلسلہ بند کر دو (من گھڑت مفرضہ)

قارئین کرام کیا آپ نے کبھی دیکھا؟ کہ ایک یادو تارک الجماعت آگر کہیں کہ ہم نے نماز پڑھنی ہے لہذا تم ذکر و درود و تکبیرات تشریق۔ درس قرآن یاد دینی جلسہ بند کر دی یقیناً آپ نے کبھی نہیں دیکھا ہو گا۔ کیونکہ مساجد میں نماز کے بعد مروجہ بلند آواز سے ذکر و درود پاک و تکبیرات تشریق ایک یا آدھ منٹ ہوتا ہے اس کے بعد بلند آواز سے کوئی ذکر کرنے والا نہیں ہوتا۔ تو یہ ایک یادو تارک الجماعت کس کو کہیں گے کہ ہم نے نماز پڑھنی ہے لہذا تم ذکر و درود شریف و غیرہ کا سلسلہ بند کر دا یے ہی قرآن پاک کا درس ہو یا کوئی دینی جلسہ منعقد ہو تو بھی کبھی کسی نے نہیں کہا کہ ہم نے نماز پڑھنی ہے لہذا تم دینی جلسہ یادو درس قرآن بند کر دو بلکہ قرآن پاک کا درس ہو رہا ہو یاد دینی جلسہ منعقد ہو۔ تو اس وقت اگر کوئی نمازی مسجد میں آتا ہے تو کچھ فاصلہ پر ایک طرف ہو کر نماز پڑھ لیتا ہے۔

اور پابند جماعت نمازی بھی کبھی کسی عذر کی وجہ سے جماعت سے رہ جاتے ہیں بعد میں اگر نماز پڑھتے ہیں یا پہلی رکعت نہیں ملتی دوسری، تیسرا یا چوتھی رکعت میں شامل ہوتے ہیں اور امام کے سلام کے بعد اپنی بقیہ نماز پڑھنے میں مشغول ہوتے ہیں ان پر تارک الجماعت کا الزام لگا کر ان کے پاس باواز بلند

ذکر و درود شریف کو جائز قرار دینا کتنی بڑی زیادتی شدت، اور شرعی مسئلہ، کو بد لنا ہے مسئلہ تو یہ ہے کہ تارک الجماعت بھی اگر نماز پڑھتا ہو تو اس کے پاس بھی باؤز بلند پڑھنا جائز نہیں، نہ چاہئے اور ذکر شروع ہونے کے بعد آنے والے نمازوں کے علاوہ جو نمازی جماعت میں شامل تھے اور امام کے سلام کے بعد اپنی بقیہ نماز پڑھ رہے ہیں۔ اس مسئلہ کے خود ساختہ مطلب کے مطابق بھی ان کے پاس بلند آواز سے ذکر نہیں کرنا چاہئے کیونکہ وہ تو ذکر شروع ہونے سے پہلے کے نماز پڑھ رہے ہیں ذکر تو امام کے سلام کے بعد شروع ہوا افسوس کہ اس پر بھی عمل نہیں۔ پھر یہ کہنا کہ اس کا مطلب بہرگز نہیں کہ جب لوگ سنت کے مطابق نماز با جماعت کے ادا کرنے کے بعد کلمہ شریف یاد رود شریف پڑھیں اخراج عویٰ بلا دلیل ہے کیونکہ نماز کے بعد باؤز بلند ذکر کا سنت ہونا فقهہ کی کسی کتاب میں مذکور نہیں اور ائمہ اربعہ رحمهم اللہ تعالیٰ تو اسکے مستحب ہونے کے بھی قائل نہیں بلکہ اس کے مستحب نہ ہونے پر متفق ہیں۔

**مصنف "رشد الایمان فی دورۃ الحدیث والقرآن" کی شدت اور نقیضی مسئلہ کا خود ساختہ مطلب اور بدگمانی ملاحظہ فرمائیں**

مؤلف فرماتے ہیں اعتراض نماز کے بعد بلند آواز سے ذکر کرنے سے کٹی نمازوں کی نمازوں میں خلل آتا ہے۔ اس لئے یہ ذکر ناجائز ہے؟

**جواب :** جس شخص نے جماعت کے ساتھ نماز نہیں پڑھی۔ غلطی اسکی ہے۔ نہ کہ ذکر کرنے والوں کی وہ تو اپنے وقت پر سنت کے مطابق ذکر کرتے ہیں۔ خلل اس صورت میں منع ہے کہ پہلے سے کوئی

شخص نماز پڑھ رہا ہو اس کے پاس آکر بلند آذ سے ذکر کرنا شروع کر دیا جائے۔ ایک تارک الجماعت کیلئے پوری جماعت کی سنت چھڑوانا کماں کی عقلمندی ہے۔ آذان و اقامۃ درس و دعوظ تکمیرات تشریق سے کئی لوگوں کی نمازوں میں خلل آتا ہے۔ ان کی خاطر یہ کام چھوڑ دیئے جائیں گے۔ ۱۔“

### بندہ مولف کی طرف سے وضاحت

حالانکہ غلطی تو اس صورت میں ہے کہ اس نے بغیر کسی عذر کے جان بوجھ کر جماعت کے ساتھ نماز نہیں پڑھی اور اگر کسی عذر کی وجہ سے جماعت کے ساتھ نماز نہیں پڑھی تو اس کی غلطی نہیں کہ عذر کی وجہ سے جماعت کا چھوڑنا جائز ہے۔ جیسا کہ فقہ کی کتابوں میں مذکور ہے فقہائے کرام رحمہم اللہ فرماتے ہیں عاقل بالغ قادر پر جماعت کی مواظبت واجب ہے بلاعذر ایک بار بھی چھوڑنے والا گنگار مستحق سزا نہیں۔ اور عذر کی وجہ سے چھوڑنے والا گنگار نہیں۔ پاخانہ پیشتاب ریاح کی حالت شدیدہ، کھانا حاضر ہے اور نفس کو اس کی خواہش ہو اور ان کے علاوہ جماعت چھوڑنے کے عذر ہیں۔

حدیث شریف میں ہے :

ان عائشہ رضی اللہ عنہا انہا قالت سمعت

۱۔ مولوی محمد عبدالرشید رشد الایمان ص ۲۲۸

۲۔ امجد علی اعظمی، صدر الشریعہ ضمیمہ شریعت حصہ سوم، ص ۷۶۹

رسول اللہ صلی اللہ علیہ وسلم یقول لا صلوة

بحضرة طعامولا و هو بدأفعه الا خبثان ۱

ترجمہ : ام المؤمنین حضرت عائشہ صدیقہ سے روایت ہے انہوں نے فرمایا۔ میں نے رسول اللہ صلی اللہ علیہ وسلم کو فرماتے سنا کہ نہ تو کھانے کی موجودگی میں نماز ہوتی ہے نہ اس حالت میں کہ نمازی کو پیشاب یا پاخانہ دفع کرے یعنی بھوک کی شدت یا پیشاب پاخانہ کی حاجت کی وجہ سے نماز میں دل نہ لگے تو نماز کامل نہیں ہوتی۔

صحیح بخاری و مسلم میں ہے فرماتے ہیں صلی اللہ علیہ وسلم جو نماز سے سو جائے یا بھول جائے توجہ بیاد آئے پڑھ لے وہی اس کا وقت ہے مسلم کی روایت میں یہ بھی ہے۔

لیس فی النوم فریط انما التفریط فی اليقظه۔

کہ سوتے میں (اگر نماز جاتی رہے) تو قصور نہیں قصور تو بیداری میں ہے۔ ۲ (حدہ چہارم ص ۳۳)

اور ہمیں مسلمان کے بارے حسنِ ظن رکھنے کا حکم فرمایا گیا ہے اس لیئے ہمیں مسلمان کے بارہ میں یہی گمان رکھنا چاہیے کہ اس بندہ مومن کی جماعت کی عذر کی وجہ سے رہ گئی ہے بغیر عذر کے نہیں۔ ہمیں یہ حق نہیں پہنچتا کہ خواہ مخواہ مسلمان کے فعل کو غلط جامہ پہنا میں اور اس کو غلطی پر محمول کریں اور اگر بغیر کسی

۱۔ مسلم بن حجاج امام: صحیح مسلم جلد نمبر اص ۲۰۸

۲۔ ولی الدین محمد امام: مشکوہ المصالح و مسلم جلد اول ص ۲۰۸، ص ۹۱

عذر کے جان بوجھ کر کسی نے جماعت کے ساتھ نماز نہیں پڑھی تو پھر واقعی اس کی غلطی ہے لیکن پھر بھی ہمیں اجازت نہیں کہ اس کے پاس بلند آواز سے ذکر کریں اور اس کی نماز میں خلل ڈالیں کہ نماز پڑھنا تو غلطی نہیں اور یہ کہنا کہ جس شخص نے جماعت کے ساتھ نماز نہیں پڑھی غلطی اس کی ہے نہ کہ ذکر کرنیوالوں کی وہ تو اپنے وقت پر سنت کے مطابق ذکر کرتے ہیں دعویٰ بلاد لیل ہے کیونکہ اس کا سنت ہونا فقه کی کسی کتاب میں مذکور نہیں۔ جیسا کہ پہلے مذکور ہوا اور یہ کہنا کہ خلل اس صورت میں منع ہے کہ پہلے سے نماز پڑھ رہا ہوا اس کے پاس باؤاز بلند ذکر کرنا شروع کر دیا جائے ایک تاریخِ جماعت کیلئے پوری جماعت کی سنت چھڑواٹا کیا کیا ہے۔

فقی مسئلہ کا یہ خود ساختہ مطلب فقه کی کسی کتاب میں بیان نہیں کیا گیا اور نہ ہی اعلیٰ محضرت عظیم المرتب رحمہ اللہ تعالیٰ نے اس مسئلہ کا یہ مطلب بیان فرمایا۔ اور اس خود ساختہ مطلب کے مطابق بھی جو نمازی جماعت میں شامل تھے جب اپنی بقیہ نماز پڑھیں ان کے پاس تو ذکر باؤاز منع ہونا چاہیئے کیونکہ وہ ذکر شروع ہونے سے پہلے کے نماز پڑھ رہے ہیں۔ اسلیئے کہ ذکر تو امام کے سلام کے بعد شروع ہوا۔

## نمازی کے پاس ذکر بالبھر کے بارے

حضرت علامہ محمد عبدالحکیم شرف قادری صاحب مدظلہ العالی  
شیخ الحدیث جامعہ نظامیہ، رضویہ، لاہور  
کا مؤقف

اور بعدہ مؤلف رسالہ ہذا کو تنبیہ اور نصیحت

(نوٹ) : بعدہ مؤلف کی طرف سے مکمل وضاحت اگلے صفحات پر  
ملاحظہ فرمائیں۔

بسم الله الرحمن الرحيم

الله تعالیٰ جل جلالہ کا ذکر اصل مقصود اور تمام عبادات کی جان ہے۔ آج کا بڑا المیہ  
یہ ہے کہ ہم دنیا اور اس کی دولت کی محبت میں اس قدر مگن ہو چکے ہیں کہ  
ہمیں نہ توربہ کائنات یاد ہے اور نہ ہی اس کے حبیب پاک صلی اللہ تعالیٰ علیہ وسلم  
ہمیں موت یاد ہے اور نہ ہی آخرت مادہ پرستی کے اس دور میں وہ لوگ قابل قدر  
ہیں جو اللہ کریم کو یاد کرتے ہیں اور دوسروں کو ذکر الہی کی تعلیم اور ترغیب دیتے  
ہیں۔

پیش نظر رسالہ حضرت مولانا علامہ عبد الغفور نقشبندی مدظلہ العالی  
مستشم جامعہ قادریہ رضویہ، گھوڑے شاہ لاہور نے تالیف کیا ہے، جس میں  
فقہاء احناف اور خاص طور پر امام احمد رضا بریلوی (رحمہم اللہ تعالیٰ) کے فتاویٰ  
پیش کئے ہیں جن میں یہ بیان کیا گیا ہے کہ ذکر بالبھر کے جائز ہونے کے لئے ایک  
شرط یہ ہے کہ کسی نمازی کو ایذانہ ہو، اس کا واضح مطلب یہ ہے کہ ایک شخص

بلند آواز سے ذکر کر رہا ہے دوسرا آدمی اسکر نماز پڑھتا ہے تو اس کی نماز میں ذکر بالآخر سے خلل بھی پڑے گا اور اسے اذیت بھی پہنچے گی۔ پیش نظر رسالہ میں پیش کئے گئے اقتباسات اسی صورت پر منطبق ہیں اور اس صورت میں ذکر کرنے والے کے لئے ضروری ہے کہ جھر ترک کر کے آہستہ ذکر کرے اور آنے والا حسب گنجائش اسے منع کر سکتا ہے اور منع کرنا واجب ہے۔ جیسے کہ امام احمد رضا بریلوی قدس سرہ نے فرمایا۔

ہم اے ہاں جماعت کے بعد تین دفعہ کلمہ طیبہ باآواز پڑھنے کا عام رواج ہے۔ بعض لوگ اس پر متعرض ہوتے ہیں کہ اس ذکر سے ان نمازوں کی نماز میں خلاں آتا ہے جن کی ایک یادوں کعیسیں رہ گئی ہیں، لیکن یہ اعتراض قوی نہیں ہے، کیونکہ راقم کا تجربہ ہے کہ کئی دفعہ کچھ نماز رہ گئی بعد میں ادا کرنے سے جماعت کے ذکر کی وجہ سے خلل پیدا نہیں ہوا۔ دوسری بات یہ ہے کہ یہ ذکر صرف تین دفعہ کلمہ طیبہ پر مشتمل ہوتا ہے، طویل ذکر نہیں ہوتا، اس اعتبار سے بھی اگر خلل ہوا تو زیادہ نہیں ہو گا۔

تیسرا بات یہ ہے کہ خلل صرف وہی ہے کی نماز میں پڑتا ہے یا ان لوگوں کی نماز میں خلل واقع ہوتا ہے جو باآواز ذکر الٰہی کو ناجائز قرار دیتے ہیں، بدعت سیئہ اور بدعت صفات قرار دیتے ہیں، جو لوگ ذکر کے جواز اور استحباب کے قائل ہیں انہیں ذکر الٰہی سن کر راحت ہوتی ہے اور ان کی نماز میں خلل نہیں ہوتا۔

پھر اعتراض کرنے والے حضرات صرف یہ کہنے پر اکتفاء کرتے ہیں کہ نماز کے بعد متصل بلند آواز سے ذکر نہیں کرنا چاہیے، حالانکہ یہ بھی کہہ سکتے ہیں کہ نماز کے بعد متصل ذکر نہ کریں ہاں جب نمازی سنتیں اور نفل پڑھ لیں یا

آیۃ الکرسی اور تسبیح و تکبیر ۳۲-۳۳ بار پڑھ لیں تو پھر مل کر بلند آواز سے ذکر کر لیں۔ مقصد یہ ہے کہ اس طرح حاضرین ہر نماز کے ساتھ تین تین بار کلمہ طیبہ کا ورد کر لیں گے۔ اور اگر باجماعت ذکر نہ کیا جائے تو ہو سکتا ہے سارے دن میں ایک دفعہ کلمہ طیبہ کا ورد کرنے کا موقع بھی نہ ملتے۔

سوال یہ ہے کہ ہمارے جلوے رات کے ایک دو بجے تک جاری رہتے ہیں، اور ان میں بدستور لاوڈ سپیکر چلتا رہتا ہے، جس سے پورے محلے والوں کی نیند اچاٹ ہو جاتی ہے۔ آپ اس شدومد کے ساتھ وہاں پابندی کیوں نہیں لگاتے؟ تکبیرات تشریق ۲۳ نمازوں میں باؤز پڑھی جاتی ہیں، ان سے نماز میں خلل کیوں نہیں آتا؟

آپ فرماتے ہیں کہ بعض متقدِمین اور ان حزم غیر مقلد نماز کے بعد باؤاز ذکر کو مستحب قرار دیتے ہیں، باقی حضرات حتیٰ کہ ائمہ اربعہ اس کے مستحب نہ ہونے پر متفق ہیں سوال یہ ہے کہ کسی نے اسے حرام قرار دیا؟ یا اس کے حرام ہونے پر اجماع ہے؟ اور اگر نہیں تو امام احمد رضا بریلوی رحمہ اللہ تعالیٰ کی درج ذیل تحریر ملاحظہ فرمائیے اور فیصلہ کیجئے کہ آپ کا ممانعت پر اصرار کیا حیثیت رکھتا ہے؟

امام احمد رضا بریلوی رحمہ اللہ تعالیٰ فرماتے ہیں:

عوام کو اللہ عزوجل کے ایسے ذکر سے منع کرنا جو شرعاً گناہ نہ ہو مغض بد خواہی عام مسلمین ہے، اس کا رتکاب وہی شخص کرے گا جو مقاصد شرع سے جالل و نادا اقتف ہو یا مسلمانوں میں اختلاف ڈال کر اپنی رفت و شرت چاہتا ہو۔

بلکہ ائمہ و ناصحین تو یہاں تک فرماتے ہیں کہ ایسے ناپسندیدہ امر سے

منع کرنا ضروری ہے جو بالاجماع حرام ہو، بلکہ تصریح فرمائیں کہ عوام اگر کسی طرح یاد خدا میں مشغول ہوں ہرگز منع نہ کئے جائیں، اگرچہ وہ طریقہ اپنے مذہب میں حرام ہو، مثلاً سورج نکلتے وقت نماز حرام ہے اور عوام پڑھتے ہوں تو انہیں روکانہ جائے، کیونکہ کسی طرح خدا کا نام تو لیں، اگرچہ کسی دوسرے مذہب پر اس کی صحت ہو، جیسے کہ در مختار اور حدیقة الندیہ میں ہے۔ (فتاویٰ رضویہ ج ۲ ص ۳۰۸)

امام علامہ عبدالغنی نابلسی رحمہ اللہ تعالیٰ (الحدیقة الندیہ ج ۲ ص ۳۰۸ میں) فرماتے ہیں کہ حضرت علی خواص رحمہ اللہ تعالیٰ نے فرمایا :

شارع علیہ السلام کی طرف سے مسلمانوں کو ذکر خدا اور رسول جل جلالہ و صلی اللہ تعالیٰ علیہ وسلم کا اذن عام ہے۔ لہذا جب تک کسی خاص صورت کی ممانعت میں کوئی نص یا اجماع نہ ہو تو انکار مناسب نہیں۔ (فتاویٰ رضویہ (طبع قدیم) ج ۲ ص ۱۸۲)

راقم الحروف کی رائے یہ ہے کہ اگر آپ دیانت داری سے یہی سمجھتے ہیں کہ ذکر جهر سے نماز میں خلل پڑتا ہے تو صرف ذکر جهر کی مخالفت پر اصرار نہ کریں۔ بلکہ نمازوں کو یہ مشورہ دیں کہ سنتوں کے ادا کرنے یا تسبیحات پڑھنے کے بعد مل کر ذکر کر لیا کریں اگرچہ باؤز ہو۔

۷ / رمضان المبارک ۱۴۲۱ھ  
واللہ تعالیٰ اعلم بالصواب  
محمد عبدالحکیم شرف قادری  
۳ / دسمبر ۲۰۰۰ھ

بعدہ مولف کی طرف سے

حضرت علامہ محمد عبد الحکیم شرف قادری صاحب مدظلہ العالی  
شیخ الحدیث جامعہ نظامیہ رضویہ لاہور  
کے موقف کی مکمل وضاحت

حضرت فرماتے ہیں :

”پیش نظر رسالہ حضرت مولانا علامہ عبد الغفور نقشبندی مدظلہ العالی مستتم جامعہ فاروقیہ رضویہ، گھوڑے شاہ لاہور نے تالیف کیا ہے، جس میں فقہائے احناف لور خاص طور پر امام احمد رضا بریلوی رحمۃ اللہ تعالیٰ کے فتاویٰ پیش کیے ہیں، جن میں یہ بیان کیا گیا ہے کہ ذکر بالحمر کے جائز ہونے کیلئے ایک شرط یہ ہے کہ کسی نمازی کو ایذانہ ہو، اس کا واضح مطلب یہ ہے کہ ایک شخص بلند آواز سے ذکر کر رہا ہے دوسرا آدمی آکر نماز پڑھتا ہے تو اسکی نماز میں ذکر جمر سے خلل بھی پڑے گا لورا سے اذیت بھی پہنچے گی۔ پیش نظر رسالہ میں نیش کیے گئے اقتباسات اسی صورت پر منطبق ہیں اور اس صورت میں ذکر کرنے والے کے لیے ضروری ہے کہ جمر ترک کر کے آہستہ ذکر کرے لور آنے والا حسب گنجائش اسے منع کر سکتا ہے اور منع کرنا واجب ہے جیسے کہ امام احمد رضا بریلوی قدس سرہ نے فرمایا۔“

## بندہ مولف کی طرف سے وضاحت

حضرت خود فرماتے ہیں کہ فقہائے احناف اور خاص طور پر امام احمد رضا خان صاحب بریلوی رحمہم اللہ کے فتاویٰ مبارکہ پیش کئے گئے ہیں جن میں یہ بیان کیا گیا ہے کہ ذکر بالجھر کے جائز ہونے کے لئے ایک شرط یہ ہے کہ کبھی نمازی کو ایذا نہ ہو۔ قارئین غور فرمائیں یہ الفاظ ”کسی نمازی کو ایذا نہ ہو“ اپنے عموم و کلیست میں (چاہے پہلے سے نماز پڑھتا ہو یا بعد میں آکر نماز پڑھتا ہو) اس قدر واضح ہیں کہ ان کے بعد مزید وضاحت کی کوئی ضرورت نہیں اس کے باوجود حضرت کا فرمانا ”اس کا واضح مطلب یہ ہے کہ ایک شخص بلند آواز سے ذکر کر رہا ہے دوسرا آدمی آکر نماز پڑھتا ہے تو اس کی نماز میں ذکر جرسے خلل بھی پڑے گا اور اسے اذیت بھی پہنچے گی۔“ بالکل بے معنی اور بے ضرورت ہے اور یہ خود ساختہ بے ضرورت بعید از عقل منفرد و دیگر مولفین سے مختلف برعکس، مضحکہ خیز واضح مطلب فقه کی کسی کتاب میں بیان نہیں کیا گیا۔ اور نہ ہی امام احمد رضا خان صاحب بریلوی رحمہ اللہ تعالیٰ کے فتاویٰ مبارکہ میں ذکر بالجھر کے ناجائز ہونے کو نمازی کی اسی ایک صورت کیسا تھا مخصوص فرمایا گیا ہے۔

اس کا مطلب یہ ہوا کہ جو پہلے سے نماز پڑھ رہا ہے اس کی نماز میں ذکر بالجھر سے خلل نہیں پڑے گا۔ اس کو اذیت بھی نہیں پہنچے گی۔ یعنی وہی نمازی بعد میں آئے تو ذکر بالجھر سے اس کی نماز میں خلل پڑے گا اور اسے اذیت بھی پہنچے گی۔ اور اگر وہی نمازی پہلے سے نماز پڑھتا ہو تو اسی ذکر بالجھر سے اس کی نماز میں خلل نہیں پڑے گا۔ اور اسے اذیت بھی نہیں پہنچے گی۔ حضرت کا یہ مقرر کردہ مضحکہ

خیز منفرد معیار ہماری سمجھے سے بالاتر ہے۔ اور حضرت فرماتے ہیں ”پیش نظر رسالہ میں پیش کیئے گئے اقتباسات اسی صورت پر منطبق ہیں“ یعنی فقہاء احناف اور خاص طور پر امام احمد رضا بریلوی رحمہم اللہ تعالیٰ کے پیش کئے گئے فتاویٰ مبارکہ جن میں یہ بیان کیا گیا ہے کہ ذکر بالجہر کے جائز ہونے کیلئے ایک شرط یہ ہے کہ کسی نمازی کو ایذانہ ہو ان کا یہی مطلب ہے اور وہ اسی صورت پر محمول ہیں کہ ایک شخص بلند آواز سے ذکر کر رہا ہے دوسرا آدمی آکر نماز پڑھتا ہے تو اس کی نماز میں ذکر بالجہر سے خلاں بھی پڑے گا۔ اور اسے اذیت بھی پہنچے گی۔“ حالانکہ فقہ حنفی کی کتابوں اور امام احمد رضا بریلوی رحمہم اللہ تعالیٰ کے فتاویٰ مبارکہ میں نمازی کی ایذانہ کی ممانعت کو کسی ایک صورت کے ساتھ مخصوص نہیں کیا گیا۔

فقہاء احناف فرماتے ہیں :

الا ان یشووش جہرهم علی نائم او مصلل او قارئ  
مگر یہ کہ انکا جہر کسی سونے والے یا کسی نمازی یا قارئی کو تشویش میں والے تو جہر  
منع ہے۔ اور امام احمد رضا خان صاحب بریلوی رحمہم اللہ تعالیٰ فرماتے ہیں :

درود شریف ذکر ہے اور ذکر بالجہر جائز جبکہ نہ ریا ہونہ کسی نمازی یا  
مریض یا سوتے کی ایذانہ کسی اور مصلحت شرعیہ کا خلاف انج  
تعجب ہے کہ موجودہ دور میں اس سے پہلے آج تک جو رسائل کتابیں  
اشتہارات نماز کے فوراً بعد ذکر بالجہر کے جواز و استحباب میں شائع ہوئے ہیں ان

ل۔ رشد الایمان، مؤلفہ مولوی عبد الرشید رضوی اور نماز کے بعد ذکر و درود اور انگوٹھے چونے کا اشتہار مؤلف مولانا ابو داؤد محمد صادق رضوی۔

میں بیان کیا گیا ہے کہ پہلے سے نماز پڑھنے والے کو ذکر بالخبر سے ایذا منع ہے۔  
 صفحہ ۹۴، ۱۰۰، ۱۱۲، ۱۱۶، ۱۱۷  
 صفحہ پر ملاحظہ فرمائیں اور حضرت نے بیان فرمایا کہ بعد میں آکر نماز پڑھنے والے  
 کو ذکر بالخبر سے ایذا منع ہے۔ بعد ممؤلف کا موقف تو وہی ہے جو فقہاء احناف  
 اور شیخ حنفی اور امام احمد رضا بریلوی رحمہم اللہ تعالیٰ کا ہے کہ ذکر بالخبر سے کسی نمازی  
 کی ایذا اجازہ نہیں (چاہے پہلے سے نماز پڑھتا ہو یا بعد میں آکر نماز پڑھتا ہو)  
 الحمد للہ ان حضرات نے ذکر بالخبر سے نمازی کی دونوں قسموں (پہلے  
 سے نماز پڑھتا ہو یا بعد میں آکر نماز پڑھتا ہو) کی ایذا کا منع ہونا بیان کر دیا۔  
 ایک قسم کا پہلے مؤلفین نے اور ایک قسم کا حضرت نے۔

اور فرماتے ہیں

”اس صورت میں ذکر کرنے والے کیلئے ضروری ہے کہ جر تک کر کے  
 آہستہ ذکر کرے اور آنے والا نمازی حسب گنجائش اسے منع کر سکتا ہے اور منع کرنا  
 واجب ہے“ اس کا مطلب یہ ہوا کہ ذکر کرنے والے کیلئے ضروری نہیں کہ پہلے  
 سے نماز پڑھنے والے کیلئے جر تک کر کے آہستہ ذکر کرے اور پہلے سے نماز پڑھنے  
 والے کا کوئی حق نہیں کہ اس کے لیے جر تک کر کے آہستہ ذکر کرے اور نہ پہلے  
 سے نماز پڑھنے والا حسب گنجائش اسے منع کر سکتا ہے۔ اور منع کرنا واجب بھی  
 نہیں یعنی بعد میں آنے والے نمازی کا حق ہے کہ پہلے سے ذکر کرنے والا اس کیلئے  
 جر تک کر کے آہستہ ذکر کرے اور آنے والا حسب گنجائش اسے منع کر سکتا ہے  
 اور منع کرنا واجب ہے اور پہلے سے نماز پڑھنے والا حسب گنجائش اسے منع نہیں کر  
 سکتا ہے اور منع کرنا واجب بھی نہیں۔ یعنی بعد میں آنا کمال و خوبی ہوا اور پہلے سے

آہٰ تصور و غلطی حالانکہ بعد میں آنے والے نمازی کیلئے جائز نہیں کہ پسلے سے باواز بلند ذکر کرنے والے کے پاس جا کر نماز پڑھے۔ اور ذکر کرنے والے کیلئے ضروری نہیں کہ اس کیلئے جھر ترک کر کے آہستہ ذکر کرے۔ یہ مسئلہ تو صرف مسجد کے ساتھ متعلق و مخصوص ہے، اس لیئے کہ مسجد میں فرض نمازوں کی اوایلگ کے لئے بنائی گئی ہیں۔—

مسجد کا لغوی اور شرعی معنی : حضرت شیخ محقق شاہ عبدالحق محدث دہلوی رحمہ اللہ تعالیٰ فرماتے ہیں : مسجد بکسر جیم و فتحہ آں نیز جائز است۔ و نزد فقماء بکسر جیم نام خاصہ خاص کہ برائے نماز گزاروں بنائند۔ یعنی بکسر جیم مسجد فقما کے نزدیک اس خاص گھر کا نام ہے جو نماز ادا کرنے کیلئے بناتے ہیں۔ حضرت ملا علی بن سلطان القاری الحنفی رحمہ اللہ تعالیٰ فرماتے ہیں :

والمسجد لغة محل السجود وشرعًا المحل  
الموقوف للصلوة فيه ۱

اور مسجد کا لغوی معنی جائے جبود اور شرعاً وجگہ جو وقف کردی گئی ہو کہ اس میں نمازاً داکی جائے۔

اور حضرت مفتی احمد یار خان صاحب نعیمی رحمہ اللہ تعالیٰ فرماتے ہیں۔ مسجد کے لغوی معنی ہیں سجدہ گاہ مگر شریعت میں وہ وجگہ مسجد ہے جو نماز کیلئے وقف ہو۔ ۲

۱۔ شیخ عبدالحق محدث دہلوی : اثیوع المعمات جلد اول ، ص ۳۲۳

۲۔ ملا علی قاری امام : مرقات النعائج ، الجزء الثاني ، ص ۱۸۲

۳۔ احمد یار خاں مفتی : مزررات شرح مشکوٰۃ جلد اول ص ۳۸۲

اور نماز سے مراد فرض نماز ہے کیونکہ فرض کے علاوہ نماز گھر میں افضل ہے۔

حدیث شریف میں ہے :

عن زید بن ثابت قال قال رسول الله صلى الله عليه وسلم صلوة المرء في بيته افضل من صلوته في مسجدي هذا الا المكتوبة ۱

حضرت زید بن ثابت سے روایت ہے فرماتے ہیں رسول اللہ صلی اللہ علیہ وسلم نے فرمایا کہ مرد کی نماز اپنے گھر میں میری اس مسجد سے افضل ہے سوائے فرض نماز کے۔

اور حضور سید عالم صلی اللہ علیہ وسلم اور آپ کے اصحاب کے عمل مبارک سے (کہ آپ صلی اللہ علیہ وسلم اور آپ کے صحابہ قبلیہ سنتیں گھروں میں پڑھتے، فرض نمازوں میں اور بعد یہ سنتیں بھی گھروں میں جا کر پڑھتے) بھی اس کی وضاحت و تائید ہوتی ہے کہ مسجد میں فرض نمازوں کی ادائیگی کیلئے بنائی جاتی ہیں اور امام احمد رضا خان صاحب بریلوی رحمہ اللہ تعالیٰ نے مسجد میں ذکر بالخبر سے نمازی کی ایذا کی ممانعت کی غایت و نہایت بیان فرمائی۔ کہ مسجد میں ذکر بالخبر سے نمازی کی ایذا کی ممانعت یہاں تک ہے کہ مسجد میں باواز پڑھ رہا تھا جب کوئی شخص نماز کیلئے آئے فوراً آہستہ ہو جائے۔ امام احمد رضا خان صاحب بریلوی رحمہ اللہ تعالیٰ فرماتے ہیں :

جہاں کوئی نماز پڑھتا ہو یا سوتا ہو کہ باواز پڑھنے سے اس کی نماز یا نیند میں خلاں آئے گا وہاں قرآن مجید و نبیفہ ایسی آواز سے پڑھنا منع ہے۔ مسجد میں جب اکیلا تھا اور باواز پڑھ رہا تھا جس وقت کوئی نماز کیلئے آئے۔ فوراً آبستہ ہو جائے۔ واللہ در رسولہ، اعلم

اور حضرت فرماتے ہیں :

”ہمارے ہاں جماعت کے بعد تم دفعہ کلمہ طیبہ پڑھنے کا رواج ہے بعض لوگ اس پر مفترض ہوتے ہیں کہ اس ذکر سے ان نمازوں کی نماز میں خلاں آتا ہے جن کی ایک یادو رکعتیں رہ گئی ہیں لیکن یہ اعتراض تو یہ نہیں کیونکہ راقم کا تجربہ ہے کہ کئی دفعہ کچھ نماز رہ گئی بعد میں ادا کرنے سے جماعت کے ذکر کی وجہ سے خلاں پیدا نہیں ہوا۔“

### بندہ مولف کی طرف سے وضاحت

حضرت کے نزدیک ذکر بالمحض سے نمازی کا بھولنا ہی خلاں ہے حالانکہ نمازی کا بھولنا وقت دشواری سے نماز پڑھنا ہی خلاں نہیں نمازی کی توجہ بکاٹنا اور نمازی کی توجہ کا کسی دوسری چیز کی طرف ہونا چاہے کلمہ طیبہ یادو دشراہیف کی آواز کی طرف ہو اور اسے کلمہ طیبہ یادو دشراہیف سن کر راحت ہونا مزہ آنا بھی خلاں کیونکہ یہ نمازی کے اپنے رب کی طرف متوجہ ہونے اور اس کی ساتھ مناجات کرنے اور مکلام ہونے اور اسکے ساتھ حضور خاص میں حاصل ہے۔

اور جب نمازی کی توجہ دوسری طرف ہوتی ہے تو اللہ تعالیٰ اس سے اپنی توجہ بٹا لیتا ہے۔ جیسا کہ حدیث شریف میں ہے :

سچان اللہ! حضرت نے اپنے تجربہ کو "کہ راقم کی نمازوں میں جماعت کے ذکر سے خلاص پیدا نہیں ہوا" شرعی مسئلہ بنا دیا کہ نمازوں کے پاس ذکر بالخبر جائز ہے۔ اگر بالفرض جماعت کے ذکر سے حضرت کی نمازوں میں خلاص پیدا نہیں ہوا اور دوسرے نمازوں کی نمازوں میں خلاص پیدا ہوتا ہو حتیٰ کہ اگر کسی ایک نمازی کی نمازوں میں بھی ختم کرنے پیدا ہو تو بھی ذکر بالخبر جائز نہیں۔ امام احمد رضا خان صاحب بریلوی  
 (بِحَمْدِ اللّٰهِ تَعَالٰی فَرَمَّلَ تَعَلٰی)

مکرِ عَلَيْكُمْ وَرَحْمَةُ اللّٰهِ وَبَرَكَاتُهُ۔ درود شریف خواہ کوئی وظیفہ باواز نہ پڑھا جائے جبکہ اس کے باعث کسی نمازی یا سوتے یا مریض کی ایذا ہو یا ریا آنے کا اندیشہ ہو۔ الح۔ ل۔ غور طلب الفاظ "کسی نمازی یا سوتے یا مریض کی ایذا"

اور حضرت فرماتے ہیں :

"دوسری بات یہ ہے کہ ذکر صرف تمین دفعہ کلمہ طیبہ پر مشتمل ہوتا ہے، مطہر ذکر نہیں ہوتا۔ اس اعتبار سے بھی اگر خلل ہوا تو زیادہ نہیں ہو گا۔" بندہ مولف کی طرف سے وضاحت : اس کا مطلب یہ ہوا کہ تھوڑا خلل ڈالنا جائز ہے حالانکہ نمازی کی نمازوں میں خلل ڈالنا مطلقاً منع ہے تھوڑا ہو یا زیادہ۔ جیسا کہ فقہ حنفی کی کتابوں اور امام احمد رضا خان صاحب بریلوی رحمہ اللہ تعالیٰ کے فتاویٰ مبارکہ میں مذکور ہے۔

نوٹ : حضرت نے تھوڑا خلل ڈالنا جائز قرار دے دیا۔ اور زیادہ خلل ڈالنا ناجائز قرار نہیں دیا۔ حضرت کو چاہئے کہ یہ مسئلہ بیان فرمادیں کہ زیادہ خلل ڈالنا جائز

نہیں۔ یقیناً حضرت نہ یہ مسئلہ بیان فرماسکتے ہیں نہ زیادہ خلال ڈالنے پر پابندی اگا سکتے ہیں کہ تین دفعہ سے زیادہ بار کلمہ طیبہ نہ پڑھیں۔ بعض مساجد میں تو دیر تک باواز بلند کلمہ طیبہ اور دو شریف پڑھتے رہتے ہیں۔

نوٹ : خلال آنے یانہ آنے کا مطلب صفحہ ۲۵۸ تا ۲۶۹  
پر ملاحظہ فرمائیں۔

اور حضرت فرماتے ہیں :

”تیری بات یہ ہے کہ خلال صرف وہابیہ کی نماز میں آتا ہے یا ان لوگوں کی نمازوں میں خلال واقع ہوتا ہے جو باواز ذکر الہی کو ناجائز قرار دیتے ہیں بدعت سینہ اور بدعتِ ضلالت قرار دیتے ہیں۔ جو لوگ ذکر کے جواز اور احتجاب کے قائل ہیں انہیں ذکر الہی سُن کر راحت ہوتی ہے، اور ان کی نماز میں خلال نہیں ہوتا۔“

بندہ مؤلف کی طرف سے وضاحت :

وہابیہ کرنے والا ہتھیار یہ ایک ایسا زبردست ہتھیار ہے کہ اس ہتھیار کے ساتھ حملہ کے آگے ٹھہرنا ناممکن تو نہیں مشکل ضرور ہے، پاؤں اکھڑ جاتے ہیں پاؤں پر کھڑا رہنا مشکل ہو جاتا ہے۔ اللہ تبارک و تعالیٰ اپنی فضل و کرم اور اپنے جبیب کریم صلی اللہ علیہ وسلم کی طفیل مجھ بندہ مسکین کمزور و ناتوان کو پاؤں پر کھڑا رہنے کی توفیق عطا فرمائے۔ بندہ مؤلف ناکارہ اور نالائق کی تودین و مسلک کیلئے کوئی خدمت نہیں، ہمارے متعدد دوست احباب سنی صحیح العقیدہ نمازی جن کا مجھے علم ہے جن کی خدمات مسلک حقہ اہل سنت و جماعت کیلئے بہت زیادہ ہیں۔

تحفظ ناموس رسالت صلی اللہ علیہ وسلم کیلئے ہر وقت ہر قربانی کیلئے تیار رہتے ہیں۔ تحفظ ناموس رسالت صلی اللہ علیہ وسلم کے جلوسوں میں شامل ہونے والے اٹھیاں کھانے والے زخمی ہونے والے، جیل جانے والے، میلاد النبی صلی اللہ علیہ وسلم کے جلوسوں میں صرف شامل ہی نہیں انکا اہتمام کرنے والے علمائے اہل سنت بالخصوص اعلیٰ حضرت عظیم المرتبت امام احمد رضا خان صاحب بریلوی رحمہ اللہ تعالیٰ کی کتابیں، رسائل خرید کر مفت تقسیم کرنے والے یومِ رضا پر جلتے، کافر نہیں منعقد کرنے والے، یومِ رضا، یومِ اعلیٰ حضرت کے نام پر تنظیمیں قائم کرنے والے، علاوه ازیں خدمات جن کا اظہار مناسب نہیں یقیناً وہابیہ نہیں۔

اور بآواز ذکر الہی کو ناجائز بھی قرار نہیں دیتے، جائز سمجھتے ہیں بدعت سیئہ اور بدعت ضلالت بھی قرار نہیں دیتے اور اکثر اکابر علماء اپلستنت جن میں سے بعض کی تقاریط بھی اس رسالہ میں شامل ہیں ان کا بھی یہی موقف ہے کہ نمازی کے پاس اس کے فارغ ہونے تک ذکر الہی بآواز بلند نہ کیا جائے اور درود شریف بآواز بلند نہ پڑھا جائے اس سے نمازوں میں خلل آتا ہے۔ اور اکثر نے اپنے بارے بتایا کہ بعض دفعہ ہماری بعض رکعتیں رہ جاتی ہیں، جب وہ بقیہ رکعتیں پڑھتے ہیں تو بآواز ذکر درود سے بھولتے ہیں اور نماز ادا کرنے میں وقت و روشنواری ہوتی ہے۔

حضرت کا یہ فرمाकر کہ ”خلل صرف وہابیہ کی نماز میں پڑتا ہے یا ان لوگوں کی نماز میں خلل واقع ہوتا ہے جو بآواز ذکر الہی کو ناجائز قرار دیتے ہیں اور

بدعت سیئہ و بدعت ضلالت قرار دیتے ہیں ” ان تمام کو وہابیہ قرار دینا اور باؤز بلند ذکر الٰہی کو ناجائز قرار دینے والے بدعت سیئہ و بدعت ضلالت قرار دینے والے کہنا انتہائی شدت و بدگمانی و بے انصافی ہے۔

**نوٹ :** العلٰی حضرت حضرت امام احمد رضا خان صاحب بریلوی رحمہ اللہ تعالیٰ نے تو یہ (وہابیہ کرنے والا) ہتھیار استعمال نہیں فرمایا کہ (خلال صرف وہابیہ کی نماز میں پڑتا ہے) جو آپ کے مانے والے استعمال کر رہے ہیں۔ آپ کے مذکورہ بالا فتاویٰ مبارکہ جو کہ زینت رسالہ ہذا ہیں کے چند اقتباسات ملاحظہ فرمائیں:

**سوال :** اگر کوئی مسجد میں باؤز بلند درود و طائف خواو تلاوت کر رہا ہو اس سے علیحدہ ہو کر نماز پڑھنے میں بھی آواز کانوں میں پڑتی ہے، لوگ بھول جاتے ہیں، خیال بیک جاتا ہے، ایسے موقع پر ذکر بالخبر و تلاوت کرنے والے کو منع کرنا جائز ہے یا نہیں؟ یعنی آہستہ پڑھنے کو کہنا بالخبر سے منع کرنا اگر نہ مانے تو کہاں تک ممانعت کرنا جائز ہے؟ اس کے متعلق کیا فرماتے ہیں علمائے دین۔

**الجواب :** پیشک ایسی صورت میں اسے جرے سے منع کرنا جائز ہی نہیں بلکہ واجب ہے کہ نبی عن المحرر ہے۔ اور کہاں تک کا جواب یہ کہ تاحدِ قدرت جس کا بیان اس ارشادِ اقدس حضور سید عالم صلی اللہ علیہ وسلم میں ہے،

من رأى منكم منكرا فليغره بيده فان لم يستطع  
فبلسانه فان لم يستطع فبقلبه ذالك اضعف  
الايقان. اخ

جو تم میں کوئی ناجائز بات دیکھے اس پر لازم ہے کہ اپنے ہاتھ سے اسے

مٹادے بند کر دے اور اس کی طاقت نہ پائے تو زبان سے منع کرے اور  
اگر اس کی بھی قدرت نہ ہو تو دل سے اسے بر اجائے یہ سب میں کمتر  
درجہ ایمان کا ہے۔ انج۔

**الجواب :** جہاں کوئی نماز پڑھتا ہو یا سوتا ہو کہ باواز پڑھنے سے اس کی نماز یا نیند  
میں خلل آئے گا وہاں قرآن مجید وظیفہ الیکی آواز سے پڑھنا منع ہے انج۔

**الجواب :** مکرمی السلام علیکم ورحمة اللہ وبرکاتہ۔

درود شریف خواہ کوئی وظیفہ باواز نہ پڑھا جائے جبکہ اسکے باعث کسی  
نماز کی یا سوتے یا مریض کی ایذا ہو۔ انج۔

**الجواب :** درود شریف ذکر ہے ذکر بالتجھر جائز ہے جبکہ نہ ریا ہونہ کسی نماز کی یا  
مریض یا سوتے کی ایذا ہو۔ انج۔

حضرت فرماتے ہیں جو لوگ ذکر کے جواز و احتجاب کے قائل ہیں  
انمیں ذکر الہی سُن کر راحت ہوتی ہے اور انکی نماز میں خلل نہیں ہوتا اور فرماتے  
ہیں راقم کا تجربہ ہے کہ کئی دفعہ کچھ نماز رہ گئی بعد میں او اکرنے سے جماعت کے  
ذکر کی وجہ سے خلل پیدا نہیں ہوا۔

### بندہ مولف کی طرف سے وضاحت

نمازی کے پاس باواز بلند پڑھنا، یہ نمازی کو اذیت دینا اور خلل میں  
ڈالنا ہے اور اسکے سنبھلے سے نمازی کو مز آناراحت ہونا اذیت و خلل ہے

حضور رحمۃ اللعائیین صلی اللہ علیہ وسلم نے فرمایا تمہارا بعض بعض کو بہر

گزاریت نہ دے اور تمہارا بعض بعض پر قرآن پڑھنے میں ہرگز آواز بلند نہ کرے۔  
 حضور سید عالم صلی اللہ علیہ وسلم کے مخاطبین صحابہ کرام رضی اللہ تعالیٰ عنہم ہیں، جو مقتداً ایمان دین ہیں، جن کی اقتداء بہادیت یافتہ ہونے کا معیار ہے، جن کی اتباع و پیرودی کا ہمیں حکم دیا گیا ہے، جو بلاشک و شبہ تمام امتِ محمدیہ سے بہتر ہیں ذکرِ انہی سنتے کا مزہ ان سے زیادہ کسی کو نہیں آسکتا، ذکرِ انہی سے راحت ان سے زیادہ کسی کو نہیں ہو سکتی پھر جبکہ ذکر کرنے والے بھی صحابہ کرام رضی اللہ تعالیٰ عنہم ہوں جو بلا واسطہ صاحبِ قرآن صلی اللہ علیہ وسلم سے قرآن پڑھنے والے ہیں، جن سے بہتر قرآن پڑھنے والا کوئی نہیں ہو سکتا ان سے سننے کے مزہ کا بیان کرنا تو درکنار ہم اس کا تصور بھی نہیں کر سکتے، ان نفوسِ قدسیہ، ان برگزیدہ بستیوں کو تنبیہ اور تاکید کے ساتھ فرمایا:

الا ان كلکم مناج ربه

خبردار ایشک تم تمام اپنے رب سے مناجات کرنے والے ہو۔

اور بخاری و مسلم کی مذکورہ بالا حدیث میں رسول اللہ صلی اللہ علیہ وسلم

کا فرمان حرف حصر کے ساتھ ہے:

اذا قام احدكم الى الصلوة فلا يبصق امامه

فانما يناجى الله مادام فى مصلاه۔

اور بخاری کی مذکورہ بالا حدیث میں بھی حرف حصر کے ساتھ۔

۱۔ ولی الدین محمد امام: مخلوۃ حوالہ تجھیں ص ۱۹

۲۔ ولی الدین محمد امام: مخلوۃ ص ۱۷

ان احدكم اذا قام الى الصلوة فانما ينادي ربها في-

عارف بالله شیخ محقق حضرت شاہ عبدالحق محدث دہلوی رحمہ اللہ تعالیٰ ترجمہ فرماتے ہیں چوں ایستاد یکے از شما به نماز پھی باید کہ نیندازد آب دھن پیش روئے خود بجانب قبلہ زیرا کہ وہ مناجات نمی کند و توجہ نمی آرہ مگر خدائے تعالیٰ راما دام کہ جائے نماز خود سست بد رہتے کہ یکے از شما چوں باسیتہ بسوئے نماز پھی مناجات نمی کند و راز نمی گوید مگر پروردگار خود را۔

ترجمہ: جب تم میں سے کوئی نماز کیلئے کھڑا ہو تو اپنے سامنے قبلہ کی طرف نہ تھوکے، اسلیئے کہ وہ مناجات نہیں کرتا مگر خدائ تعالیٰ سے اور توجہ نہیں لاتا مگر خدائے تعالیٰ کی طرف جب تک وہ اپنی نماز کی جگہ میں ہے۔ یہ شک جب تم میں سے کوئی نماز کیلئے کھڑا ہو تو وہ مناجات نہیں کرتا مگر اپنے رب سے، اور توجہ نہیں لاتا مگر اپنے رب کی طرف یعنی وہ اپنے رب ہی سے مناجات کرتا اور اپنے رب ہی کی طرف متوجہ ہوتا ہے۔ پھر

مؤکد بہ نونِ ثقلیہ فرمایا: فلا یوذین بعضکم بعضاً۔<sup>۱</sup>

تو تمہارا بعض بعض کو ہرگز افزاشت نہ دے،

پھر اس کا واضح بیان فرمایا۔ سبحان اللہ! قربان اس افصح الفحاء، صاحب جو امعال فهم شاگرد رشید حق تعالیٰ، معلم اعظم صلی اللہ علیہ وعلی آلہ وصحبہ وسلم کے۔

فلا یرفع بعضکم على بعض في القراءة۔<sup>۲</sup>

<sup>۱</sup> احمد بن حسین امام: السن الکبریٰ، جلد ثالث، ص ۱۱

<sup>۲</sup> احمد بن حسین امام: السن الکبریٰ، جلد ثالث، ص ۱۱

اور اسن انکبری شیھقی شریف میں ہے کہ مؤکد بنون شقلیہ فرمایا :

و لا يرفعن بعضكم على بعض في القراءة في الصلوة<sup>۱</sup>

تو تمہارا بعض بعض کو ہرگز اذیت نہ دے اور تمہارا بعض بعض پر نماز میں  
قرأت میں ہرگز آواز بلند نہ کرے۔

معلوم ہوا نمازی کے پاس باواز بلند پڑھنا، ہی نمازی کو اذیت دینا ہے اور اس کے  
سنبھل سے جس طرح نمازی کا بھولنا و شواری سے نماز پڑھنا اذیت و خلل ہے، مزا آتا  
راحت ہونا بھی اذیت و خلل ہے۔ اس لئے کہ یہ مزہ اور راحت و نمازی کی اپنے رب  
سے مناجات اور راز کرنے اور ہم کلام ہونے اور متوجہ ہونے میں حاصل و حجاب و  
رکاث ہے۔ راحت و مزہ خاص مناجات و ہمکلامی کا مفید و نافع ہے۔ خارجی راحت  
و مزہ ضرر و اذیت کہ وہ نمازی کی اپنی رب سے مناجات و ہمکلامی و حضور خاص سے  
توجہ ہٹانے والا ہے۔

اور حضور بارگاہ رب الغزت جل جلالہ کے ادب کے خلاف ہے کہ  
نمازی کسی دوسری طرف متوجہ ہو چاہے کلمہ شریف یاد رود شریف ہی ہو اور اس  
سے مزہ لے کیونکہ نمازی اپنے رب ہی سے مناجات کرنے والا، اپنے رب ہی  
سے راز کرنے والا، اپنے رب ہی سے ہمکلام ہونیوالا، اور اپنے رب ہی کی طرف  
متوجہ ہونے والا ہے۔

جس طرح جنائزے کے ساتھ ذکر بالجھر کو فقہاء کرام کے مکروہ فرمانے  
کی وجہ امام احمد رضا خان صاحب بریلوی رحمہ اللہ تعالیٰ یہ بیان فرمائی کہ یہاں بھی  
اس کا مشاعر غرض ہی ہیں قلب ہمراہیاں کا مشوش ہونا یا موت سے دوسری طرف

<sup>۱</sup> احمد بن حسین امام : سنن کبریٰ جلد ثالث ص ۱۱

توجه کرنا کہ کلام اگرچہ ذکر ہی ہو اگرچہ آہستہ ہو اس تصور موت سے کہ بغايت  
نافع اور مقید اور برسوں کے زندگی سے دھونے والا ہے۔ روکے گایا کم از کم دل تو  
بٹ جائے گا تو اس وقت مخفی خاموشی ہی مناسب تر ہے۔ ورنہ حاش اللہ ذکر خداو  
رسول نہ کسی وقت منع ہے نہ کوئی چیز اس سے بہتر انہیں۔<sup>۱</sup>

کیونکہ نمازی اپنے رب ہی سے مناجات کرنے والا اپنے رب ہی سے  
راز کہنے والا اپنے رب ہی سے ہم کلام ہونے والا اور اپنے رب ہی کی طرف  
متوجہ ہونے والا ہے۔

اور اللہ عزوجل بھی نمازی کی طرف خصوصی توجہ فرماتا ہے جب تک  
کہ وہ کسی دوسری چیز کی طرف توجہ نہ کرے۔ حدیث شریف میں ہے

عن ابی ذر قال قال رسول الله صلی اللہ علیہ  
وسلم لا يزال الله عزوجل مقبلاً على العبد وهو في  
صلوٰتِهِ مالم يلتفت فإذا التفت انصرف عنه<sup>۲</sup>

حضرت ابوذر رضی اللہ عنہ سے روایت ہے انہوں نے فرمایا کہ رسول  
اللہ صلی اللہ علیہ وسلم نے فرمایا اللہ عزوجل بعدے کی طرف ہمیشہ  
متوجہ رہتا ہے جب تک وہ اپنی نماز میں ہے، جب تک وہ کسی دوسری چیز  
کی طرف توجہ نہ کرے۔ پھر جب وہ کسی دوسری چیز کی طرف توجہ  
کرتا ہے تو اللہ عزوجل اس سے توجہ ہٹا لیتا ہے۔

۱۔ احمد رضا بریلوی امام: قوادی رضویہ جلد چارم ص ۳۴

۲۔ ولی الدین محمد امام: مشکوٰۃ حوالہ احمد ابو داؤد داری ص ۹۱

معلوم ہوا جو چیز بھی نمازی کی اپنے رب سے مناجات و ہم کلامی سے توجہ ہٹانے والی ہے وہی نمازی کے خلائق و اذیت کا سبب ہے مزہ ہو یا بد مزگی، راحت ہو یا کلفت اور نمازی کی توجہ کا بُنا خلائق و اذیت کہ اُس سے اللہ تعالیٰ اپنی خصوصی توجہ ہٹا لیتا ہے۔

**نمازی کا نماز میں قرآن پڑھنا اور قرآن کے حسن سے مزدیسا**

**لذت حاصل کرنا بھی حضور خاص میں حاکم و حجاب ہے**

ربانی الشیخ احمد المعروف بہ ملا احمد جیون استاذ مکرم انی مظفر محی الدین عالمگیر اور نگ زیب رحمہ اللہ تعالیٰ فرماتے ہیں :

وجواز الصلة بالفارسيه انما هو لعذر حكمي

وهو ان حالة الصلة حالة المناجات مع الله

تعالي والنظم العربي معجز بلیغ فلعله لا يقدر

عليه او لانه ان استغل بالعربي ینتقل الذهن منه

الى حسن البلاغة والبراعة ويتلذذ بالاسجاع

والفاصل ولم يخلص الحضور مع الله تعالى

بل يكون هذا النظم حجابا بينه وبين الله تعالى

وكان ابوحنیفة رحمہ الله تعالى مستغرقا في

بحر التوحید والمشاهدة لا يلتفت الا الى الذات

فلا طعن عليه في انه كيف يجوز القراءة

### بالفارسی مع القدرة على العربية المنزل ۱

ترجمہ : عالم ربائی حضرت الشیخ احمد المعروف بہ ملا احمد جیون رحمہ اللہ تعالیٰ  
 حضرت امام ابو حنیفہ رحمہ اللہ تعالیٰ کے عربی نظم پر قدرت کے  
 باوجود نماز میں فارسی قرأت کو جائز قرار دینے کی ایک وجہ یہ بیان  
 فرماتے ہیں کہ فارسی میں نماز کا جائز ہونا ایک عذر حکمی ہی کی وجہ  
 سے ہے اور وہ یہ کہ نماز کی حالت اللہ تعالیٰ کے ساتھ مناجات کی  
 حالت ہے اور عربی نظم مجزب لیغ ہے تو شاید اس کو اس پر قدرت  
 نہ ہو یا اس لیے کہ بیشک وہ اگر عربی کے ساتھ مشغول ہو تو اس کا  
 ذہن بلا غلت اور برآٹ کے حسن کی طرف منتقل ہو جائے اور وہ  
 اسجائے اور فواصل کے ساتھ لذت حاصل کرے اور اللہ تعالیٰ کے  
 ساتھ حضور خالص نہ رہے۔ بلکہ یہ نظم اس کے اور اللہ تعالیٰ کے  
 درمیان حجاب ہو جائے اور حضرت امام ابو حنیفہ رحمہ اللہ تعالیٰ توحید  
 اور مشاہدہ کے دریا میں مستغرق تھے وہ اللہ تعالیٰ کی ذات ہی کی طرف  
 متوجہ ہوتے تھے۔ ان پر کوئی طعن نہیں اس بات پر کہ انسوں نے  
 منزل عربی پر قدرت کے ہوتے ہوئے فارسی میں قرأت کو کیسے  
 جائز قرار دیا۔

نوٹ :- اگرچہ امام ابو حنیفہ رحمہ اللہ تعالیٰ نے صاحبین رحمہما اللہ تعالیٰ کے قول  
 کی طرف رجوع فرمایا صاحبین رحمہما اللہ تعالیٰ نماز میں غیر عربی عبارت کی  
 قرأت جائز قرار نہیں دیتے جیسا کہ نوح بن مریم نے اسے روایت کیا کذافی  
 التکو تحدی در المختار الاصح رجوعہ الی قولهم او علیہ الفتوی۔

اور حضرت فرماتے ہیں :

پھر اعتراض کرنے والے حضرات صرف یہ کہنے پر اکتفا کرتے ہیں کہ نماز کے بعد متصل بلند آواز سے ذکر نہیں کرنا چاہیے۔ حالانکہ یہ بھی کہ سکتے ہیں کہ نماز کے بعد متصل ذکر نہ کریں۔ ہاں جب نمازی سنتیں اور نفل پڑھ لیں یا آیہ الکرسی اور تبیح و تکبیر تینتیس ۲۳۔ چون تیس بار پڑھ لیں تو پھر مل کر بلند آواز سے ذکر کر لیں مقصد یہ ہے کہ اس طرح حاضرین ہر نماز کے ساتھ تمیں تین بار کلمہ طیبہ کا اور د کر لیں گے اور اگر بجماعت ذکر نہ کیا جائے تو ہو سکتا ہے سارے دن میں ایک مرتبہ کلمہ طیبہ کا اور د کرنے کا موقع بھی نہ ملے۔

### بندہ مولف کی طرف سے وضاحت

حالانکہ ابتدائی رسالہ بذمیں عرض کیا ہے کہ نمازی کے پاس باواز بلند ذکر کے بارے میں بندہ مولف کا موقف وہی ہے جو نقمائے کرام اور عارف باللہ شیخ محقق شاہ عبدالحق محدث دہلوی اور اعلیٰ حضرت مولینا شاہ احمد رضا خان صاحب بریلوی رحمہم اللہ تعالیٰ کا ہے۔ کہ ذکر بالجبر بلاشک و شبہ جائز ہے نماز کے بعد فوراً یا اس کے علاوہ جب کہ نہ ریا ہونہ کسی نمازی یا مریض یا سوتے کی ایذا نہ کسی اور مصلحت شرعیہ کا خلاف۔ اس کے باوجود حضرت کا یہ فرمانا کہ ”پھر اعتراض کرنے والے حضرات صرف یہ کہنے پر اکتفا کرتے ہیں کہ نماز کے بعد متصل بلند آواز سے ذکر نہیں کرنا چاہیے۔“ کتنی زیادتی اور بے انصافی ہے اسلئے کہ بندہ مولف نے کبھی نہیں کہا کہ نماز کے بعد متصل بلند آواز سے ذکر نہیں کرنا چاہیے۔ اور حضرت تو فرماتے ہیں حالانکہ ”یہ بھی کہ سکتے ہیں اور جب نمازی

سنیں اور نفل پڑھ لیں یا آئیہ الکرسی اور تسبیح و تکبیر ۳۲۔ ۳۳ بار پڑھ لیں تو پھر

مل کر بلند آواز سے ذکر کر لیں،“ حالانکہ ہندو مؤلف نے تو بار بار عرض کیا ہے اور دضاحت کی ہے کہ امام کے سلام کے بعد دیکھ لیں اگر تمام نمازی فارغ ہو چکے ہوں تو اسی وقت جس طرح چاہیں آہستہ یا باواز بلند الگ الگ یا مل کر ذکر کریں اگر ایک یا زیادہ جماعت میں شامل نمازی اپنی بقیہ نماز پڑھ رہے ہیں تو ان کے فارغ ہونے تک آہستہ ذکر کر لیں جب وہ نمازی فارغ ہو جائیں اور وہاں اور بھی کوئی نماز نہ پڑھ رہا ہو، تو جس طرح چاہیں آہستہ یا باواز بلند الگ الگ یا مل کر ذکر کریں۔ حضرت تو پابندی لگا رہے ہیں کہ تم بار کلمہ طیبہ مل کر باواز بلند پڑھ لیں۔ ہندو مؤلف کی گذارش و عرض ہے تم باریا تم بار سے زیادہ کلمہ طیبہ یاد ردد شریف یا کوئی اور ذکر جتنا چاہیں الگ الگ یا مل کر آہستہ یا باواز بلند جس طرح چاہیں کریں۔ ہندو ناچیز کو پابندی لگانے کا اختیار نہیں اور جب نمازی سنیں اور نفل،“ آئیہ الکرسی، تسبیح و تکبیر ۳۲۔ ۳۳ بار پڑھ لیں پھر جس طرح چاہیں آہستہ یا بلند، الگ الگ یا مل کر ذکر کر لیں۔

حضرت فرماتے ہیں :

سوال یہ ہے کہ ہمارے جلوے رات کے ایک دو بجے تک جاری رہتے ہیں اور ان میں بد ستور لاڈ پیکر چلتا رہتا ہے جس سے پورے محلے والوں کی نیند اچاث ہو جاتی ہے۔ آپ اس شدومد کے ساتھ وہاں پابندی کیوں نہیں لگاتے؟ تکبیرات تشریق ۲۳ نمازوں میں باواز پڑھی جاتی ہیں۔ ان سے نماز میں خلک کیوں نہیں آتی؟

بندہ مؤلف کی طرف سے وضاحت :

اس طرح لاوڑ سپیکر چلانا اور اس کا بے جا استعمال کہ پورے محلے والوں کی نیند اچانٹ ہو جائے بلاشک و شبہ ناجائز ہے ہمارا عمل اس پر ہو یا نہ ہو۔ حضرت امام احمد رضا خان صاحب بریلوی رحمہ اللہ فرماتے ہیں :

**الجواب :** مکرمی السلام علیکم و رحمۃ اللہ برکاتہ درود شریف خواہ کوئی وظیفہ باواز نہ پڑھا جائے جبکہ اس کے باعث کسی نماز کی یا سوتی یا مریض کی ایذا ہوئے ظاہر ہے کہ ایک سونے والے کی ایذا یعنی اسکی نیند میں خلل ڈالنا ناجائز منع ہے تو پورے محلے کے سونے والوں کو ایذا اور ان کی نیند اچانٹ کرنا کیسے جائز ہوگا؟ ہمیں حقوق اللہ کے ساتھ ساتھ حقوق العباد کا بھی لحاظ رکھنا چاہیے۔ جس خدا کا ذکر کرتے ہیں، جس کے احکام کی تبلیغ کرتے ہیں، اس خدائے تعالیٰ نے ہمیں حقوق العباد کے لحاظ رکھنے کا حکم فرمایا ہے۔ مگر پاہنچی اگانا ہندے کے بس میں نہیں بندہ کو اس پر قدرت نہیں۔ اور تکمیریات تشریق ۲۳ نمازوں میں باواز پڑھنے سے نماز میں خلل نہ آنے کی وضاحت ص ۱۷۹ پر ملاحظہ فرمائیں کہ نماز کے متصل بعد ذکر بالآخر کو تکمیریات تشریق پر قیاس نہیں کر سکتے۔

اور حضرت فرماتے ہیں کہ :

”آپ فرماتے ہیں کہ بعض معتقد میں اور ان حزم غیر مقلد نماز کے بعد باواز ذکر کو مستحب قرار دیتے ہیں باقی حضرات بلکہ آئمہ اربعہ اس کے مستحب نہ ہونے پر متفق ہیں سوال یہ ہے کہ کسی نے اسے حرام قرار دیا؟ یا اس کے حرام ہونے پر اجماع ہے؟“

بندہ مؤلف کی طرف سے اسکی مکمل وضاحت صفحہ ص ۴۹ پر ملاحظہ فرمائیں۔

اور حضرت فرماتے ہیں :

”اوہ اگر نہیں یعنی اگر کسی نے اسے حرام قرار نہیں دیا یا اس کے حرام ہونے پر اجماع نہیں تو امام احمد رضا بریلوی رحمہ اللہ تعالیٰ کی درج ذیل تحریر ملاحظہ فرمائیے اور فیصلہ کیجئے کہ آپ کا ممانعت پر اصرار کیا حیثیت رکھتا ہے؟ امام احمد رضا بریلوی رحمہ اللہ تعالیٰ فرماتے ہیں۔

عوام کو اللہ عز و جل کے ایسے ذکر سے منع کرنا جو شرعاً گناہ نہ ہو محفوظ خواہی عام مسلمین ہے اس کا ارتکاب وہی شخص کرے گا جو مقاصد شرع سے جاہل و ناواقف ہو یا مسلمانوں میں اختلاف ڈال کر اپنی رفت و شرت چاہتا ہو۔“

بندہ مؤلف کی طرف سے وضاحت : واقعی عوام کو اللہ عز و جل کے ایسے ذکر سے منع کرنا جو شرعاً گناہ نہ ہو، محفوظ خواہی عام مسلمین ہے۔ انج اولاً : مگر ذکر بالبھر جس کے باعث کسی نمازی کو ایذا و خلل ہو شرعاً گناہ ہے اس لئے اس سے منع کرنا ضروری ہے بد خواہی عام مسلمین نہیں۔

ثانیاً : نماز کے بعد متصل ذکر بالبھر خواہ جماعت میں شامل ہونے والے نمازی اپنی بقیہ نماز پڑھ رہے ہوں صرف عوام ہی نہیں خواص بلکہ خواص الخواص یعنی علماء کرام بھی کرتے ہیں خواص اور خواص الخواص کو منع کرنا توبہ خواہی عام مسلمین نہیں۔

**ثالثاً :** جو امام احمد رضا خان صاحب بریلوی رحمہ اللہ تعالیٰ فرماتے ہیں عوام کو اللہ عز و جل کے ایسے ذکر سے منع کرنا جو شرعاً گناہ ہو محض بد خوابی عام مسلمین ہے۔

وہی امام احمد رضا خان صاحب بریلوی رحمہ اللہ تعالیٰ فرماتے ہیں درود شریف خواہ کوئی کوئی وظیفہ بآواز نہ پڑھا جائے جب کہ اس کے باعث کسی نمازی یا سوتے یا مریض کی ایذا ہو۔ حضرت ان دونوں فرمانوں میں تطہیق ارشاد فرمائیں تو مسئلہ خود خود واضح ہو جائے گا۔

بندہ مؤلف کی طرف سے وضاحت: واقعی بندہ ناقصیز کی کوئی حیثیت نہیں اور حضرت کا خواہ مخواہ بندہ ناقصیز کو نماز کے بعد بآواز ذکر کی ممانعت پر اصرار کرنے والا فرماتا سر اسر ناصافی والزم ہے اولًا اسلئے کہ ابتدائے رسالہ ہذا میں عرض کیا ہے کہ نمازی کے پاس بآواز بندہ ذکر کے بارے بندہ مؤلف کا موقف وہی ہے جو فقہاء احناف، شیخ محقق اور امام احمد رضا خان صاحب بریلوی رحمہم اللہ تعالیٰ کا ہے کہ ذکر بالبھر بلا شک و شبہ جائز ہے نماز کے بعد فوراً یا اس کے علاوہ جب کہ نہ ریا ہونے کی نمازی یا سوتے کی ایذا لئے ثانیاً: اس لئے کہ پورے رسالہ ہذا میں نماز کے بعد بآواز ذکر کی مطلق ممانعت کا لفظ تودر کنار اشارہ بھی نہیں۔

**ثالثاً :** اس لئے کہ اگر اس کا مطلب ممانعت پر اصرار ہے تو ممانعت پر اصرار کرنے والے فقہاء احناف اور شیخ محقق اور امام احمد رضا خان صاحب رحمہم اللہ تعالیٰ ہیں کیونکہ بندہ مؤلف کا اپنا علیحدہ کوئی موقف نہیں بندہ مؤلف نے تو ان کا

موقف بیان کیا ہے۔ اس لئے حضرت صاحب بدھ مولف ناچیز کو مخاطب فرمانے کی وجائے فقہائے احناف اور شیخ محقق اور امام احمد رضا خاں صاحب بریلوی رحمہم اللہ تعالیٰ کو مخاطب فرمائیں کہ تمہارا ممانعت پر اصرار کیا حیثیت رکھتا ہے؟

**رابعاً :** قارئین کو تعجب ہو گا کہ حضرت صاحب نے ابتداء نمازی کے پاس ذکر بالجھر کی ممانعت اور ذکر کرنے والے کیلئے جر ترک کر کے آہستہ ذکر کرنے کے ضروری ہونے اور ذکر کرنے والے کو منع کرنے کے وجوب کی ایک صورت خود بیان فرمادی ہے اور اعتراض فرمایا ہے کہ اس صورت میں ذکر بالجھر سے اسکی نماز میں خلاں بھی پڑے گا اور اسے اذیت بھی ہو گی۔

حضرت کا فرمان ملاحظہ فرمائیں :

”پیش نظر رسالہ جس میں فقہائے احناف اور خاص طور امام احمد رضا بریلوی رحمہم اللہ تعالیٰ کے فتاویٰ پیش کئے ہیں جن میں یہ بیان کیا گیا ہے کہ ذکر بالجھر کے جائز ہونے کیلئے ایک شرط یہ ہے کہ کسی نمازی کو ایذا نہ ہو اس کا واضح مطلب یہ ہے کہ ایک شخص بلند آواز سے ذکر کر رہا ہے دوسرا آدمی اگر نماز پڑھتا ہے تو اسکی نماز میں ذکر جھر سے خلاں بھی پڑے گا اور اسے اذیت بھی پہنچے گی۔ پیش نظر رسالہ میں پیش کئے گئے اقتباسات اسی صورت پر منطبق ہیں اور اس صورت میں ذکر کرنے والے کے لئے ضروری ہے کہ جر ترک کر کے آہستہ ذکر کرے اور آئنے والا حسب گنجائش اسے منع کر سکتا ہے اور منع کرنا واجب ہے۔“

اور حضرت کا یہ فرمانا کہ ”حضرت امام احمد رضا بریلوی علیہ الرحمہ

فرماتے ہیں :

”عوام کو اللہ عزوجل کے ایسے ذکر سے منع کرنا جو شرعاً گناہ ہو محض بد خواہی عام مسلمین ہے اس کا ارتکاب وہی شخص کرے گا جو مقاصدِ شرع سے جا بل ہو، ناواقف ہو یا مسلمانوں میں اختلاف ڈال کر اپنی رفت و شرت چاہتا ہو۔“

### بندہ مؤلف کی طرف سے وضاحت :

بندہ مؤلف کا موقف وہی ہے جو فقہائے احناف اور شیخ محقق شاد عبد الحق محدث دہلوی اور امام احمد رضا خاں بریلوی رحمہم اللہ تعالیٰ کا موقف ہے کہ ذکر بالبھر بلاشک و شبہ جائز ہے، نماز کے فوراً بعد یا اس کے علاوہ جب کہ نہ ریا ہونہ کسی نمازی یا سوتے کی ایذاء اگر اس کا مطلب اللہ عزوجل کے ذکر سے منع کرنا ہے تو اس کا جواب فقہائے کرام، شیخ محقق اور امام احمد رضا بریلوی رحمہم اللہ تعالیٰ کے ذمہ ہے۔ بندہ مؤلف کے ذمہ نہیں کیونکہ بندہ مؤلف کا اپنا علیحدہ کوئی موقف نہیں۔ اور امام احمد رضا خان صاحب رحمہم اللہ تعالیٰ فرماتے ہیں۔

**سوال :** اگر کوئی مسجد میں باؤز بلند درود و ظائف خواہ تلاوت کر رہا ہو۔ اس سے علیحدہ ہو کر نماز پڑھنے میں بھی آواز کا نوں میں پہنچتی ہے، لوگ بھول جاتے ہیں، خیال بیک جاتا ہے ایسے موقع پر ذکر بالبھر و تلاوت کرنے والے کو منع کرنا جائز ہے یا نہیں؟

**یعنی آہستہ پڑھنے کو کہنا بالبھر سے منع کرنا اگر نہ مانے تو کہاں تک ممانعت کرنا جائز ہے؟ اس کے متعلق کیا ارشاد فرماتے ہیں علمائے دین؟**

**الجواب :** بیشک ایسی صورت میں اسے جر سے منع کرنا فقط جائز ہی

نہیں بلکہ واجب ہے کہ نہی عن المنکر ہے۔ اور کہاں تک کا جواب یہ کہ تاحد قدرت جس کا بیان اس ارشاد اقدس حضور سید عالم صلی اللہ علیہ وسلم میں ہے :

من رای منکم منکراً فلیغیرہ بیده فان لم یستطع  
فبلسانہ فان لم یستطع فبقلبہ وذالک اضعف  
الایمان۔<sup>۱۷</sup>

اور تم میں کوئی ناجائزات دیکھے اس پر لازم ہے کہ اپنی ہاتھ سے اُسے مٹا دے بد کر دے اور اس کی طاقت نہ پائے تو زبان سے منع کرے اور اسکی بھی قدرت نہ ہو تو دل سے اسے بُرا جانے اور یہ سب میں کم تر درجہ ایمان کا ہے۔<sup>۱۸</sup>

**مزید وضاحت :** اور اگر حضرت امام احمد رضا خاں صاحب بریلوی رحمہ اللہ کا پورا فتویٰ تحریر فرمادیتے جس میں سے یہ عبارت نقل فرمائی (امام احمد رضا بریلوی رحمہ اللہ تعالیٰ فرماتے ہیں) ”عوام کو اللہ عز و جل کے ایسے ذکر سے منع کرنا جو شرعاً گناہ نہ ہو محض بد خواہی عام مسلمین ہے اس کا ارتکاب وہی شخص کرے گا جو مقاصدِ شرع سے جاہل و ناواقف ہو یا مسلمانوں میں اختلاف ڈال کر اپنی رفت و شرت چاہتا ہو)“ تو واضح ہو جاتا کہ اس ذکر سے جنازے کے ساتھ ذکر بالخبر مراد ہے کہ یہ ایسا ذکر ہے جو شرعاً گناہ نہیں واقعی اس ذکر سے منع کرنا محض بد خواہی عام مسلمین ہے اس کا ارتکاب وہی شخص کرے گا جو مقاصدِ شرع سے جاہل و ناواقف ہے یا مسلمانوں میں اختلاف ڈال کر اپنی رفت و شرت چاہتا ہو مگر یہ مولف نے تو اس ذکر یعنی جنازے کے ساتھ ذکر“ سے عوام تو عوام خواص کو

بھی منع نہیں کیا تھا اور نہ اس ذکر کو ناجائز و گناہ قرار دیا۔ بعدہ نے تو نمازی کے پاس ذکر بالجھر کے بارے فقہاء کرام اور شیخ محقق اور امام احمد رضا بریلوی رحمہم اللہ تعالیٰ کا موقف بیان کیا ہے کہ ذکر بالجھر جس کے باعث کسی نمازی کو ایذا ہو، ناجائز منع ہے۔

حضرت امام احمد رضا خان صاحب بریلوی رحمہ اللہ تعالیٰ فتویٰ مبارکہ جس میں آپ فرماتے ہیں عوام کو اللہ عز و جل کے ایسے ذکر سے منع کرنا جو شرعاً گناہ نہ ہو محض بد خواہی عام مسلمین ہے اُن ملاحظہ فرمائیں :

**مسئلہ :** مشہود خدمت جناب صاحب بحقیقت قاہرہ مجدد ماتحت حاضرہ مولینا مولوی احمد رضا خان صاحب دام ظلکم علی رأس المسترشدین۔ بعد سلام سنت الاسلام عرض ہے کہ اس ملک میں جنازہ کے آگے مولود خوانی میں اختلاف اور جھگڑا ہے ایک طائفہ بحر الرائق و مرائق الفلاح و قاضی خان و عالمگیری وغیرہا کی عبارات سے مکروہ تحریکی کرتے ہیں دوسری جماعت جائز و مستحب کہتی ہے۔ آپ کی تحریر جملہ مسلمانوں کا فیصلہ ہے کئی ماہ کے تازع کا فیصلہ ہو گا۔ اُن

**الجواب :** علیکم ورحمة اللہ وبرکاتہ، ہاں کتب حفیہ میں جنازے کی ساتھ ذکر جھر کو مکروہ لکھا ہے جس طرح خود نفس ذکر جھر کو بخترت کتب حفیہ میں مکروہ بتایا حالانکہ وہ اطلاقات قرآن عظیم و احادیث حضور سید المرسلین صلی اللہ علیہ وسلم سے ثابت ہے اور عند التحقیق کراہت کا عروض نظر بعوارض خارجہ غیر لازم ہے۔ جیسا کہ علامہ خیر الدین زملی استاذ صاحب در مختار وغیرہ محققین

نے تحقیق فرمایا اور ہم نے اپنے فتویٰ میں منقح کیا۔ یہاں بھی اس کا مشاعر عارض ہی ہیں، قلب ہمراہ یا اس کا مشوش ہونا موت سے دوسری طرف توجہ کرنا۔ انصاف کہیے کہ یہ حکم اس زمان خیر کے لیے تھا جبکہ ہمراہ یا جنازہ تصور موت میں ایسے غرض ہوتے تھے کہ گویا میت ان میں ہر ایک کا خاص اپنا کوئی جگر پارہ ہے بلکہ گویا خود ہی میت ہیں، ہمیں کو جنازہ پر لیے جاتے ہیں اور اب قبر میں رکھیں گے۔ ولہذا علماء نے سکوت محض کو پسند کیا تھا۔ کلام اگرچہ ذکر ہی ہو اگرچہ آہستہ ہو اس تصور سے کہ بغايت نافع اور مفید اور رسول کے غم دل سے دھو دینے والا ہے یا کم از کم دل بٹ تو جائے گا تو اس وقت محض خاموشی ہی مناسب تر ہے ورنہ حاشا اللہ ذکر خدا اور رسول نہ کسی وقت منع ہے ام المؤمنین صدیقہ رضی اللہ عنہا فرماتی ہیں :

کان رسول الله صلی اللہ علیہ وسلم یذکر اللہ  
تعالیٰ علیٰ کل احیانہ (رواہ مسلم و احمد و ابو داؤد  
والترمذی و ابن ماجہ و علقہ البخاری)

نہ کوئی چیز اس سے بہتر

قال اللہ عزوجل ولذکر اللہ اکبر  
اب کہ زمانہ منقلب ہوا لوگ جنازہ کی ساتھ اور دفن کے وقت اور  
قبروں پر بیٹھ کر لغویات و فضولیات اور دنیوی مذکروں بلکہ خندہ و لموں میں مشغول  
ہوتے ہیں تو انہیں ذکر خدا اور رسول جل و علا و صلی اللہ تعالیٰ علیہ وسلم کی طرف  
مشغول کرنا عین صواب و کارث ثواب ہے معہذ اجنازہ کے ساتھ ذکر جبرا کی کراہت

میں اختلاف ہے کہ تحریمی ہے یا تزییی اور ترجیح بھی مختلف آئی قنیہ میں کراہت تزییی کو ترجیح دی اور اسی پر فتاویٰ تمہرے میں جزم فرمایا اور یہی تحرید و محبثی و حاوی و بحر الرائق وغیرہ کے لفظینبغی کامفاد ہے اور ترک اولیٰ اصلًا گناہ نہیں

کمانصوا علیه و حققناہ فی جمل مجلیہ

اور عوام کو اللہ عزوجل کے ایسے ذکر سے منع کرنا جو شرعاً گناہ نہ ہو محض بد خواہی عام مسلمین ہے اور اس کا مرتكب نہ ہو گا۔ مگر متقتضف مقاصد شرع سے جاہل و ناواقف ہو یا متصف کہ مسلمانوں میں اختلاف ڈال کر اپنی رفتہ و شرت چاہتا ہو بلکہ آئمہ نا صحیح تو یہاں تک فرماتے ہیں کہ منع کرنا اس منکر سے ضرور ہے جو بالاجماع حرام ہے بلکہ تصریح کیا ہے کہ عوام اگر کسی طرح یادِ خدا میں مشغول ہوں ہرگز منع نہ کیے جائیں اگرچہ وہ طریقہ اپنے مذہب میں حرام ہو مثلاً سورج نکلتے وقت نماز حرام ہے اگر عوام پڑھتے ہوں تو نہ روکے جائیں کہ کسی طرح وہ خدا کا نام تو لیں اُسے سجدہ تو کریں اگرچہ کسی دوسرے مذہب پر اسکی صحیت ہو سکے امام علامہ عارف بالله ناصح الامم سیدی عبد الغنی نابلسی قدس سرہ القده ای کتاب مستطاب الحدیقة الندیۃ فی شرح الطریقة المحمدیہ میں فرماتے ہیں قال فی<sup>۱</sup> شرح الطحاوی وعلی مشی الجنازة الصمت ان اس کا امام جمیل امام جلیل رحمہ اللہ تعالیٰ کا خلاصہ ارشادات چند افادات انجام دے

فقہائے کرام کی عمل کے بارے پہلے مسئلہ بیان فرماتے ہیں اس کے بعد عذر پھر عذر کی وجہ سے رخصت (یعنی معذور کے احکام) مثلاً فقہائے کرام فرماتے ہیں

فرض نماز میں قیام فرض ہے اس کے بعد فرماتے ہیں جس کو قیام پر قدرت نہ ہو بیٹھ کر رکوع و سجود کے ساتھ نماز پڑھ لے اگر رکوع سجود پر قدرت نہ ہو تو بیٹھ کر اشارے سے نماز پڑھ لے اگر بیٹھنے پر بھی قدرت نہ ہو تو توثیق کر اشارہ سے نماز پڑھ لے۔

۲: اس طرح فقہائے کرام فرماتے ہیں رمضان المبارک کے روزے فرض ہیں۔ اس کے بعد فرماتے ہیں مرض و سفر کی وجہ سے افطار (یعنی روزے چھوڑنا) جائز ہے۔

۳: اس طرح فقہائے کرام فرماتے ہیں سورج نکلتے وقت نماز حرام ہے اس کے بعد فرماتے ہیں عوام اگر سورج نکلتے وقت نماز پڑھیں تو ان کو منع نہ کیا جائے اور عوام سے مراد فقہائے کرام کے نزدیک دین سے ناواقف لوگ ہیں جنہیں کلمہ بھی صحیح نہیں آتا جائز و ناجائز کو نہیں سمجھتے ظاہر ہے سورج کے طلوع کے وقت نمازو ہی پڑھیں گے جو دین سے ناواقف ہیں۔ چونکہ دین سے ناواقفیت عذر ہے اس عذر کی وجہ سے عوام معذور ہوئے اور ان کے لئے معذورین کا حکم۔

امام احمد رضا خان صاحب بریلوی رحمہ اللہ تعالیٰ کا طریقہ مبارکہ بھی یہ ہے۔ کہ آپ اپنے فتاویٰ مبارکہ میں اول افتقة حنفی کی کتب کے حوالہ جات سے اصل مسئلہ بیان فرماتے ہیں ثانیاً معذورین کا حکم آپ کے دو فتوے ملاحظہ فرمائیں قارئین کو یہ بھی معلوم ہو جائے گا کہ فقہاء کے نزدیک

عوام سے مراد کون لوگ ہیں،  
 ایک فتویٰ مبارکہ پچھلے صفحات پر کہ جنازے کے ساتھ مولود  
 خوانی (ذکر بالمحتر) مکروہ تحریمی ہے یا جائز و مستحب اس میں بھی آپ نے  
 اولاً کتب فقه حنفی کے حوالوں سے اصل مسئلہ بیان فرمایا ثانیاً انقلاب زمانہ  
 اور عوام کی حالت کی تبدیلی کی وجہ سے عوام کا رخصتی حکم۔

دوسری فتویٰ مبارکہ اگلے صفحات پر دیہات میں نماز جمعہ جائز و  
 صحیح ہونے اور ناجائز نا صحیح ہونے کے بارے اس میں بھی آپ نے پہلے  
 کتب حنفی کے حوالوں سے اصل مسئلہ بیان فرمایا۔ اس کے بعد عوام کو  
 دیہات میں نماز جمعہ سے منع نہ کرنے کا رخصتی حکم۔

حضرت صاحب اگر کتب فقه حنفی اور اعلیٰ حضرت بریلوی رحمہ اللہ  
 تعالیٰ کے فتاویٰ سے پہلے اصل مسئلہ بیان فرماتے جو کتب فقه حنفی  
 سے ماخوذ ہیں اور آپ کو یہی چاہئے تھا) کہ ذکر بالمحتر جس کے باعث کسی  
 نمازی کی ایذا و تشویش ہو جائز ہے یا نہیں پھر کتب فقه حنفی یا اعلیٰ حضرت  
 امام احمد رضا خان صاحب بریلوی رحمہ اللہ تعالیٰ کے فتاویٰ سے عوام کیلئے  
 رخصتی حکم بیان فرماتے تو اصل مسئلہ بھی معلوم ہو جاتا اور یہ بھی معلوم  
 ہو جاتا کہ عوام کیلئے حکم رخصت ہے یا نہیں اگر ہے تو کیسا۔

حضرت کے اس فرمان سے عوام کو اللہ عز و جل ایسے ذکر سے منع کرنا جو شرعاً گناہ نہ ہو) بد خواہی عام مسلمین ہے اُن نے تواصل مسئلہ معلوم ہوا نہ رخصت کی نوعیت۔

## عوام اور ان کے احکام

بندہ مؤلف کی طرف سے وضاحت :

- ۱۔ عوام سے مراد کون لوگ ہیں؟
- ۲۔ عوام اگر سورج نکلتے وقت نماز پڑھیں تو انہیں نہ منع کرنے کا مطلب کیا ہے؟
- ۳۔ کیا عوام کو سورج نکلتے وقت نماز سے منع نہ کرنے کا مطلب یہ ہے کہ ان کیلئے سورج نکلتے وقت نماز پڑھنا جائز ہے؟
- ۴۔ کیا عوام اگر سورج کے طلوع کے وقت نماز پڑھیں تو انہیں منع نہ کرنے کا مطلب یہ ہے کہ بعد نماز مسئلہ بھی نہ بتایا جائے کہ تمہاری نماز نہیں ہوئی۔ آفتاب بلند ہونے کے بعد پھر پڑھ لیں۔
- ۵۔ کیا خواص کو بھی سورج نکلتے وقت نماز پڑھنے سے نہ روکا جائے؟

وضاحت : یہاں عوام سے مراد وہ نہیں جو عرف عام میں سمجھا جاتا ہے کہ کسی ملک کے باشندے (رہنے والے) جیسے پاکستانی عوام سے مراد پاکستان کے باشندے (رہنے والے) عالم ہوں یا جاہل، دین سے واقف ہوں یا ناواقف، مسلم ہوں یا غیر مسلم بلکہ یہاں عوام سے مراد وہ ہیں جنہیں فقہائے کرام کی اصطلاح میں عوام کہا جاتا ہے۔ امام احمد رضا خان صاحب بریلوی رحمہ اللہ تعالیٰ فقہ کی کتابوں کے حوالوں سے فتاویٰ رضویہ شریفہ میں لکھتے ہیں۔

۱۔ عوام سے مراد دین سے ناواقف لوگ ہیں جن کو کلمہ بھی صحیح نہیں آتا جنہیں جائز و ناجائز کا علم نہیں ظاہر ہے کہ سورج کے طوع کے وقت نمازوں ہی پڑھیں گے، جو دین سے جاہل و ناواقف ہیں ان کو سورج نکلتے وقت نماز سے اسلئے نہیں روکیں گے کہ اگر ان کو روکا جائے تو وہ بالکل نماز چھوڑ دیں گے۔

امام احمد رضا خان صاحب بریلوی رحمہ اللہ تعالیٰ فرماتے ہیں یہ (نہ روکنا) عوام کا لानعام یعنی چوپا یوں (ڈنگروں) جیسے عوام کیلئے ہے۔

۲۔ عوام کو سورج نکلتے وقت نماز پڑھنے سے منع نہ کرنے کا مطلب یہ ہے کہ ان کو ہاتھ سے نہ روکنا یعنی مار کر نماز سے نہ ہٹانا، نہ دوڑانا، زبان سے نہ روکنا یعنی نہ ڈانٹنا، نہ جھٹکنا نہ یہ کہنا کہ نماز نہ پڑھو۔

۳۔ عوام کو سورج نکلتے وقت نماز سے منع نہ کرنے کا مطلب یہ نہیں کہ ان کیلئے سورج نکلتے وقت نماز جائز ہے۔ سورج نکلتے وقت نماز تمام مسلمانوں کے لئے حرام ہے۔ امام احمد رضا خان صاحب فرماتے ہیں

سورج نکلتے وقت نماز حرام ہے اور عوام پڑھتے ہوں تو انہیں روکانہ  
جائے گا۔

۴۔ عوام کو مسئلہ بنایا جائے گا کہ سورج نکلتے وقت نماز نہیں ہوتی۔ صدر  
الشرعیہ حضرت مولینا امجد علی صاحب رحمہ اللہ تعالیٰ لکھتے ہیں :  
عوام اگر رُحْمَة نماز آفتاب نکلنے کے وقت پڑھیں تو منع نہ کیا جائے۔  
مگر بعد نماز کہہ دیا جائے نہ ہوئی آفتاب بلند ہونے کے بعد پڑھیں۔

۵۔ خواص اگر سورج نکلتے وقت نماز پڑھیں تو انہیں ضرور روکا جائے گا، ان  
کو روکنا واجب ہے۔

مسئلہ : از بگالہ ضلع ڈھاکہ ڈاکخانہ بلا بوقصبه نیول کھیا، مرسلہ محمد نیاز  
حسین ۱۲ / محرم الحرام ۳۲۲ھ۔ اگر قری میں جہاں مسلمان کثرت سے ہوں  
اور مکانات آپس میں متصل بلا فاصلہ ہیں، اگر ہے تو پندرہ یا میں گز اور نماز پھیگانہ  
کیلئے گھر مقرر ہے اذان و جماعت ہوتی ہے وہاں کے لوگ متفق ہو کر ایک شخص کو  
امام جمعہ مقرر کر کے نماز جمعہ ادا کر لیں تو علیہ مأوجب لہ (جو ان پر لازم ہے) سے  
بری ہونگے یا نہیں اور موافق مذهب امام اعظم رحمہ اللہ تعالیٰ علیہ صحیح ہو گایا نہیں  
اور بعد نماز جمعہ ظہراحتیا طی پڑھنا کیسا ہے اور وہ لوگ بسبب اس جمعہ پڑھنے کے  
مستحق ثواب یا اثم، اور اگر اثم ہے تو کیا؟ بینوا بالتفصیل مع الدلیل تو  
جروا یوم الآخر والحساب امین یارب العالمین (تفصیل دلائل  
کیسا تھہ بیان فرمادیجئے اللہ تعالیٰ آخرت میں اپ کو اجر عطا فرمائے۔ اے رب  
العالمین دعا قبول فرم۔) صحت جمعہ کیلئے مصر شرط ہے پس مصر کی تعریف صحیح

موافق مذہب امام اعظم رحمۃ اللہ تعالیٰ علیہ کیا ہے اور تعریف قرآنی جس میں جمعہ واجب نہیں اور نہ وہاں جمعہ پڑھنا جائز کیا ہے؟ قرآنی اور دیہات میں فرق ہے یا نہیں اگر فرق ہے تو کس میں جمعہ جائز اور کس میں ناجائز؟

**الجواب :** مذہب حنفی میں فرضیت جمعہ و صحت جمعہ و جواز جمعہ سب کیلئے مصر شرط ہے، دیہات میں نہ جمعہ فرض نہ وہاں اُسکی ادا جائز نہ صحیح، اگر پڑھیں گے ایک نفل نماز ادا ہو گی۔ برخلاف شرع جماعت سے پڑھی ظہر کا فرض سر سے نہ اترے گا پڑھنے والے متعدد گناہوں کے مرتكب ہوں گے۔

للاشتغال بما لا يصح كما في الدر المختار وللتغافل  
بجماعة بالتداعي والترك جماعة الظهر وان تركوا الظهر  
فأشفع واخنع.

ترجمہ۔ یہ ایسے کام میں مشغول ہونا ہے جو صحیح نہیں جیسا کہ در مختار میں ہے اور تداعی کے ساتھ نوافل کا جماعت کیا تھا ادا کرنا اور جماعت ظہر کا ترک لازم آتا ہے اور اگر وہ ظہر ترک کر دیتے ہیں تو یہ نہایت ہی براو قبیع عمل ہے۔ قریب زبان عرب میں شر کو بھی کہتے ہیں:

قال الله تعالى وما أرسلنا من قبلك الارجالا نوحى اليهم  
من اهل القرى

یہ تحقیق مسئلہ ہے اور محمد اللہ تعالیٰ اہل انصاف و علم صاف جانیں گے کہ حق اس سے متجاوز نہیں ہم نہ اسکے خلاف عمل کر سکتے ہیں نہ زندگانی مذہب ائمہ چھوڑ کر دوسری بات پر فتویٰ دے سکتے ہیں۔

نوٹ : اعلیٰ محضرت بریلوی رحمہ اللہ تعالیٰ یہاں تک مسئلہ بیان فرمایا اس کے بعد فرماتے ہیں مگر دربارہ عوام فقیر کا طریق عمل یہ ہے کہ ابتداءً خود انہیں منع نہیں کرتا نہ انہیں نماز سے باز رکھنے کی کوشش پسند رکھتا ہے ایک روایت پر صحت ان کیلئے بس ہے وہ جس طرح خدا اور رسول کا نام پاک لیں غنیمت ہے مشاہدہ ہے کہ اس سے روکئے تو وہ وقتی چھوڑ جیٹھے ہیں اللہ عزوجل فرماتا ہے۔ ارأیت الذی

ینہی ۵ عبدا اذا صلی ۰

کیا تم نے اسے نہیں دیکھا جو منع کرتا ہے بندے کو جب وہ نماز ادا کرتا ہے۔

سیدنا ابو درداء رضی اللہ عنہ فرماتے ہیں شئی خیر من لا شئی۔ کچھ ہونا بالکل نہ ہونے سے بہتر ہے رواہ عنہ عبدالزراق فی مصنفہ انه رضی اللہ تعالیٰ عنہ مر برجل لا یتم رکوعاً ولا سجوداً فقال شئی خیر من لا شئی۔ امیر المؤمنین مولیٰ علی کرم اللہ وجہ الکریم نے ایک شخص کو بعد نماز عید نفل پڑھتے ہوئے دیکھا حالانکہ بعد نماز عید نفل مکروہ ہیں کسی نے عرض کیا یا امیر المؤمنین آپ منع نہیں کرتے فرمایا :

اخاف ان ادخل تحت الوعید قال الله تعالیٰ ارأیت الذی

ینہی عبدا اذا صلی ۰

میں و عید میں داخل ہونے سے ڈرتا ہوں اللہ تعالیٰ فرماتا ہے کیا تو نے اسے دیکھا جو منع کرتا ہے بندہ کو جب وہ نماز پڑھے ذکرہ فی الدر المختار اسی سے بحر الائق میں ہے۔

هذا للخواص اما العوام فلا يمنعون عن تكبير ولا تنفل  
 اصلا لقلة رغبتهم في الخيرات  
 : يه خواص کا معاملہ ہے باقی عوام کو تکبریات کرنے اور نفل پڑھنے سے بالکل  
 منع نہ کیا جائے کیونکہ ان کو نیکیوں کا شوق بہت کم ہوتا ہے کتاب الحجۃ و المزید  
 پھر برا الرائق پھر رد المحتار میں ہے

سئل شمس الائمۃ الحلوائی ان کسالی العوام  
 يصلون الفجر عند طلوع الشمس افجز جرهم  
 عن ذلك؟ قال لا لأنهم اذا منعوا عن ذلك  
 تركوها اصلا واداءها مع تجویز اهل الحديث  
 لها اولی من تركها اصلا۔  
 در رد المحتار میں ہے

لا یجوز صلوٰۃ مطلقاً مع شروق الٰ العوام فلا  
 یمنعون من فعلها لأنهم یترکونها والاداء الجائز  
 عند البعض اولی من الترك كما في القنية  
 وغيرها  
 رد المحتار میں ہے

قوله فلا يمنعون افاد ان المستثنى الممنوع لا  
 الحكم بعدم الصحة عندنا۔  
 پھر رد المحتار میں ہے شمس الائمۃ الحلوائی سے سوال کیا گیا کہ مشت عوام

سورج کے طلوع کے وقت نماز پڑھیں تو آیا انہیں جھٹر کیس اس سے رو کیس فرمایا  
نہیں اس لئے کہ جب انہیں اس سے رو کیس گے تو وہ بالکل نماز چھوڑ دیں گے  
اور الحدیث کے جائز قرار دینے کے ساتھ اس کا ادا کرنا اس کے بالکل چھوڑنے  
سے بہتر ہے در مختار میں ہے سورج کے طلوع کے وقت مطلقاً نماز جائز نہیں مگر  
عوام کو اس سے روکانہ جائے اس لئے کہ وہ نماز چھوڑ دیں گے بعض کے نزدیک  
ادا جائز چھوڑنے سے بہتر ہے جیسا کہ قنیہ وغیرہ میں ہے رد المختار میں ہے اس کا  
قول فلا یمنعون بتلارہا ہے کہ مستقتنی المぬ ہے ہمارے نزدیک عدم  
صحت کا حکم یعنی عوام کو نہ روکنے کا مطلب یہ نہیں کہ وہ صحیح و جائز ہے اس کے  
نا جائز و ناجائز ہونے کا بھی حکم و فتویٰ نہ دیں۔

ہاں جب سوال کیا جائے تو جواب میں وہی کہا جائے گا جو اپناند ہب ہے  
و اللہ الحمد یہ عوام کا الانعام کے لیے ہے البتہ وہ عالم کھلانے والے کہ مذہب امام  
بلکہ مذہب جملہ آئمہ حنفیہ کو پس پشت ذاتی تصحیحات جما ہیر آئمہ ترجیح و فتویٰ کو  
پیٹھ دیتے اور ایک روایت نادرہ مرجوحہ مرجو عنهای غیر صحیح کی بناء پر ان جمال کو  
ردہ میں جمعہ قائم کرنے کا فتویٰ دیتے ہیں یہ ضرور مخالفت مذہب کے مرکب اور  
ان جمہلا کے گناہ کے ذمہ دار ہیں۔

نسئلک نسئل اللہ العفو والغافیة والله تعالیٰ اعلم۔

فرماتے ہیں :

بلکہ ائمہ نا صحیح تو یہاں تک فرماتے ہیں کہ ایسے ناپسندیدہ امر سے منع کرنا ضروری ہے جو بالاجماع حرام ہے، بلکہ تصریح کیں فرمائیں کہ عوام اگر کسی طرح یادِ خدا میں مشغول ہوں ہرگز منع نہ کیے جائیں، اگرچہ وہ طریقہ اپنے مذہب میں حرام ہو، مثلاً سورج نکلتے وقت نماز حرام ہے اور عوام پڑھتے ہوں تو انہیں روکا نہ جائے، کیونکہ کسی طرح وہ خدا کا نام تو لیں، اگرچہ کسی دوسرے مذہب پر اسکی تحقیت ہو، جیسے کہ درختار اور حدیقة الندیہ میں۔ ہے۔ (فتاویٰ رضویہ ج ۲ ص ۸۵)

امام علامہ عبدالغنی نابلسی رحمہ اللہ تعالیٰ (الحدیقة الندیہ ج ۲ ص ۸-۹)

میں فرماتے ہیں کہ حضرت خواص رحمہ اللہ تعالیٰ نے فرمایا:

شارع علیہ السلام کی طرف سے مسلمان کو ذکرِ خدا اور رسول جل جلالہ و صلی اللہ تعالیٰ علیہ وسلم کا اذن عام ہے، للذاجب تک کسی خاص صورت کی ممانعت میں کوئی نص یا اجماع نہ ہو تو انکار مناسب نہیں۔

(فتاویٰ رضویہ طبع قدیم ج ۲ ص ۱۸۲)

بندہ مولف کی طرف سے وضاحت : اور حضرت فرماتے ہیں بلکہ ائمہ نا صحیح تو یہاں تک فرماتے ہیں کہ ایسے ناپسندیدہ عمل سے منع کرنا ضروری ہے جو بالاجماع حرام ہو اور فرماتے ہیں شارع علیہ السلام کی طرف سے مسلمانوں کو ذکرِ خدا اور رسول جل جلالہ و صلی اللہ علیہ وسلم کا اذن عام ہے للذاجب تک کسی خاص صورت کی ممانعت میں کوئی نص یا اجماع نہ ہو تو انکار مناسب نہیں۔

بندہ مؤلف کی طرف سے وضاحت۔

توجب ذکر بالمحمر کے باعث کسی نمازی کو خلل واپس اہو بالاجماع حرام ہے  
بایں معنی کہ کسی مذہب پر بھی اس کی صحت نہیں متفقہ میں اور متاخرین میں سے  
کوئی بھی حتیٰ کہ ان حزم غیر مقلداً س کی عحدت و جواز کا قائل نہیں اور ذکرِ خدا و  
رسول جل جلالہ و صلی اللہ علیہ کی اس صورت کی ممانعت میں نص بھی وارد  
ہے۔ حضور سید عالم صلی اللہ علیہ وسلم نے فرمایا:

وَلَا يَرْفَعُنَّ بَعْضُكُمْ عَلَى بَعْضٍ فِي الْقِرَاءَةِ فِي الصَّلَاةِ  
اور تمہارا بعض بعض پر نماز میں قرآن پڑھنے میں ہرگز آواز بلند نہ کرے۔ یعنی  
نمازی کا دوسرا نمازی کے پاس بلند آواز سے قرآن پڑھنا منع ہے۔

عَنْ أَبِي سَعِيدِ الْخُدْرِيِّ رَضِيَ اللَّهُ عَنْهُ قَالَ  
أَعْتَكَفَ النَّبِيُّ صَلَّى اللَّهُ عَلَيْهِ وَسَلَّمَ فِي الْمَسْجِدِ  
فَسَمِعُهُمْ يَجْرِوْنَ بِالْقِرَاءَةِ وَهُوَ فِي قَبْرٍ لَهُ فَكَشَفَ  
الْمُسْتَوْرَةَ وَقَالَ إِلَّا أَنْ كُلَّكُمْ يَنْاجِي رَبَّهُ فَلَا يَوْدِيْنَ  
بَعْضُكُمْ بَعْضًا وَلَا يَرْفَعُنَّ بَعْضُكُمْ عَلَى بَعْضٍ فِي  
الْقِرَاءَةِ فِي الصَّلَاةِ

حضرت ابو سعید الخدری رضی اللہ عنہ سے فرمایا کہ نبی صلی اللہ علیہ وسلم نے مسجد  
قدس میں اعتکاف فرمایا تو آپ صلی اللہ علیہ وسلم صحابہ رضی اللہ عنہم کو بلند آواز  
سے قرآن پڑھتے رہا اور آپ ایک گول خیمه میں تشریف فرماتے ہو آپ کیلئے بنایا

گیا تھا پس آپ صلی اللہ علیہ وسلم نے خیرہ اٹھایا اور فرمایا خبردار! یہ شک عتم تمام اپنے رب سے مناجات کر رہے ہو تو تمہارا بعض بعض کو ہر گز اذیت نہ دے پھر اس کا بیان فرمایا اور تمہارا بعض بعض پر نماز میں قرآن پڑھنے میں آواز بلند نہ کرے۔

تو امام احمد رضا خاں صاحب بریلوی رحمہ اللہ تعالیٰ کے پیش کردہ مذکورہ بالا فرمان کے مطابق ذکر بالجھر سے جس کے باعث کسی نمازی کو خلل و اذیت ہو منع کرنا عوام و خواص کو ضروری ہے۔

<sup>اعلیٰ</sup>حضرت امام احمد رضا خاں صاحب رحمہ اللہ تعالیٰ کا فتویٰ مبارکہ ملاحظہ فرمائیں۔

امام احمد رضا خاں صاحب بریلوی رحمہ اللہ تعالیٰ فرماتے ہیں۔

سوال : اگر کوئی مسجد میں بآواز بلند درود و ظائف خواہ تلاوت کر رہا ہو اس سے علیحدہ ہو کر نماز پڑھنے میں بھی آواز کانوں میں پہنچتی ہے۔ لوگ بھول جاتے ہیں خیال بیک جاتا ہے ایسے موقع پر ذکر بالجھر، تلاوت کرنیوالے کو منع کرنا جائز ہے یا نہیں؟ یعنی آہستہ پڑھنے کو کہنا بالجھر سے منع کرنا اگر نہ مانے تو کہاں تک ممانعت کرنا جائز ہے۔ اس کے متعلق کیا ارشاد فرماتے ہیں علمائے دین؟

الجواب : یہ شک ایسی صورت میں اُسے ذکر بالجھر سے منع کرنا فقط جائز نہیں بلکہ واجب ہے کہ نبی عن المنور ہے اور کہاں تک کا جواب یہ کہ تاحدِ قدرت جس کا بیان اس ارشادِ اقدس حضور سید عالم صلی اللہ تعالیٰ علیہ وسلم میں ہے :

من رأى منكراً فليغيره بيده فان لم يستطع

فبلسانه فان لم يستطع فبقلبه وذاك أضعف

### الایمان

جو تم میں کوئی ناجائز بات دیکھے اس پر لازم ہے کہ اپنے ہاتھ سے اسے منادے بند کر دے اور اس کی طاقت نہ پائے تو زبان سے منع کرے اور اگر اسکی بھی قدرت نہ ہو تو دل سے اسے برا جانے اور یہ سب میں کم تر درجہ ایمان کا ہے۔

فرماتے ہیں بلکہ تصریح فرمائیں کہ عوام اگر کسی طرح یادِ خدا میں مشغول ہوں ہر گز نہ کیے جائیں اگرچہ وہ طریقہ اپنے مذہب میں حرام ہو مثلاً سورج نکلتے وقت نماز حرام ہے اور عوام پڑھتے ہوں تو انہیں روکانہ جائے کیونکہ کسی طرح وہ خدا کا نام تولیں، اسے سجدہ تو کریں اگرچہ کسی دوسرے مذہب پر اس کی صحت ہو۔

بندہ مؤلف کی طرف سے وضاحت: واقعی امام احمد رضا خاں صاحب رحمہ اللہ تعالیٰ کے فرمان کے مطابق عوام اگر سورج نکلتے وقت نماز پڑھیں تو انہیں منع نہ کیا جائے مگر خواص کو روکنا ضروری ہے۔

اور نہ اس کو نہ روکنے کا مطلب یہ نہیں کہ عوام کیلئے سورج نکلتے وقت نماز جائز ہے، اسی لئے امام احمد رضا خاں صاحب بریلوی رحمہ اللہ تعالیٰ نے پہلے مسئلہ بیان فرمایا کہ سورج نکلتے وقت نماز حرام پھر فرمایا کہ عوام اگر طلوع آفتاب کے وقت نماز پڑھیں نہ روکے جائیں مگر خواص کو روکنا ضروری ہے۔

قارئین انصاف فرمائیں بندہ مؤلف نے رسالہ ہذا کی اہتمادی ان الفاظ سے کی ہے کہ بندہ مؤلف کا موقف وہی ہے جو فقہائے کرام اور شیخ محقق شاہ عبدالحق محدث دہلوی اور اعلیٰ محضرت امام احمد رضا خاں صاحب بریلوی رحمہ اللہ

تعالیٰ کا ہے کہ ذکر بالحمر بلا شک و شبہ جائز ہے۔ نماز کے فوراً بعد (نماز کے بعد متصل) یا اس کے علاوہ جبکہ نہ ریا ہونہ کسی نمازی یا مریض یا سوتے کی ایذا ہونہ کسی اور مصلحت شرعیہ کا خلاف۔ پھر بار بار وضاحت کی ہے کہ امام کے سلام کے بعد دیکھ لیں اگر جماعت میں شامل تمام نمازی فارغ ہو چکے ہوں تو جس طرح چاہیں آہستہ یا یا آواز بلند ذکر کریں۔ اگر ایک یا زیادہ نمازی اپنی بقیہ نماز پڑھ رہے ہوں تو ان کے فارغ ہونے تک آہستہ ذکر کر لیں جب فارغ ہو جائیں اور وہاں اور کوئی نماز نہ پڑھ رہا ہو تو جس طرح چاہیں آہستہ یا یا آواز بلند ذکر کر لیں۔

اور پورت رسالہ بہادر میں نماز کے بعد متصل یا اس کے علاوہ ذکر جر کی ممانعت و مخالفت پر اصرار تو درکنار ممانعت و مخالفت کا ذکر تک نہیں۔ اور نہ بندہ مؤلف نے کبھی یہ کہا کہ نماز کے بعد متصل بلند آواز سے ذکر نہیں کرنا چاہیئے۔ اس کے باوجود بندہ مؤلف کو حضرت کا مخاطب کر کے فرمانا۔

نمبر ۱ پھر اعتراض کرنے والے حضرات صرف یہ کہنے پر اکتفا کرتے ہیں کہ نماز کے بعد متصل بلند آواز سے ذکر نہیں کرنا چاہیئے حالانکہ یہ بھی کہ سکتے ہیں کہ نماز کے بعد متصل ذکر نہ کریں جب سنتیں نفل پڑھ لیں یا آیۃ الکرسی اور تسبیح و تکبیر ۳۲-۳۳ بار پڑھ لیں تو پھر ملکر بلند آواز سے ذکر کر لیں۔

نمبر ۲ اور یہ فرمانا کہ آپ کا ممانعت پر اصرار کیا حیثیت رکھتا ہے؟

نمبر ۳ اور یہ فرمانا کہ صرف ذکر جر کی ممانعت پر اصرار نہ کریں بلکہ نمازوں کو یہ مشورہ دیں کہ سنتوں کے ادا کرنے یا تسبیحات پڑھنے کے بعد مل کر

ذکر کر لیا کریں۔ اگرچہ بآواز ہو، سر اسر نا انصافی اور الزام ہے یا نہیں؟ آخر میں حضرت فرماتے ہیں راقم الحروف کی رائے یہ ہے کہ اگر دیانت داری سے یہی سمجھتے ہیں کہ ذکر جھر سے نماز میں خلل پڑتا ہے تو صرف ذکر جھر کی مخالفت پر اصرار نہ کریں بلکہ نمازیوں کو یہ مشورہ دیں کہ سنتوں کے ادا کرنے یا تسبیحات پڑھنے کے بعد مل کر ذکر کر لیا کریں اگرچہ بآواز ہو۔

بندہ مؤلف کی طرف سے وضاحت: بندہ مؤلف ناچیز دیانت داری سے سمجھتا ہے کہ ذکر جھر سے نماز میں خلل پڑتا ہے اور ذکر جھر کی مخالفت پر اصرار کرنا تو درکنار مخالفت ہی نہیں کی۔

اور ابتدائی رسالہ ہذا میں موقف بیان کرتے ہوئے عرض کیا ہے کہ ذکر بالجھر بلا شک و شبہ جائز ہے۔ نماز کے فوراً بعد یا اس کے علاوہ جب کہ نہ ریا ہونہ کسی نمازی یا مریض یا سوتے کی ایذا ہونے کسی اور مصلحت شرعیہ کا خلاف۔

تو کیا بندہ مؤلف کو خواہ مخواہ ذکر جھر کی مخالفت پر اصرار کرنے والا فرمانا نا انصافی نہیں؟ تاہم حضرت کے ارشاد کی تعمیل کرتے ہوئے جس طرح بھی آپ کی تسلی ہو سکے۔ اور جس طرح بھی آپ مان جائیں۔


پنجاہی کا محاورہ ”ہر نیا دین واسطے تیار آں“

بندہ مؤلف ناچیز نمازیوں کو مشورہ نہیں دیتا بلکہ ان کی خدمت میں عرض کرتا ہے کہ سنتوں کے ادا کرنے یا تسبیحات پڑھنے کے بعد اگر وہاں کوئی نمازنہ پڑھتا ہو تو آہستہ یا بآواز بند الگ الگ یا مل کر جس طرح چاہیں ذکر کریں۔

مذکورہ بالازمات واعتراضات  
کا جواب بندہ مؤلف کے ذمہ نہیں

باقی بندہ مؤلف ناچیز نے حضرت صاحب کے مذکورہ بالا تمام الزامات و اعتراضات کی وضاحت اپنے مسلمان بھائیوں کی خیر خواہی اور ان کو غلط فہمیوں میں بیٹلا ہونے سے بچانے کے لیے کی ہے۔ ان تمام الزامات سے اظہار براعت اور ان کے اعتراضات کا جواب بندہ ناچیز کے ذمہ نہیں کیونکہ بندہ ناچیز کا اپنا علیحدہ کوئی موقف نہیں اور نہ ہی اپنا علیحدہ کوئی موقف بیان کیا ہے۔ قصور یہ ہے کہ نمازی کے پاس ذکر بالحیر کے بارے فقہاء احتاف رحمحمد اللہ تعالیٰ نے اقوال محوالہ کتب فقه حنفی اور شیخ محقق شاہ عبدالحق محدث دہلوی رحمہ اللہ تعالیٰ کے اقوال محوالہ المعتاد اشعة المعمات اور اعلیٰ حضرت بریلوی رحمہ اللہ تعالیٰ کے اقوال محوالہ فتاویٰ رضویہ سے ان کا موقف بیان کیا ہے۔ تو حضرت کو چاہئے کہ قصور معاف فرمائیں۔ اور تمام اعتراضات بندہ مؤلف ناچیز پر کرنے کی بجائے ان پر کریں ان اعتراضات کا جواب ان کے ذمہ ہے۔

اس کا مطلب یہ ہے کہ حضرت صاحب ان فقہاء کرام اور بزرگوں کے موقف کو صحیح نہیں مانتے کیونکہ ماننے والے اعتراض نہیں کرتے اعتراض نہ ماننے والے کرتے ہیں جواب ماننے والے دیتے ہیں۔



## غلط فہمیوں کا ازالہ

جب کہا جائے نماز پڑھنے والوں کے پاس اُنکے فارغ ہونے تک باہواز ذکر نہ کریں آہستہ کر لیں تاکہ ان کی نمازوں میں خلل واقع نہ ہو اور وہ نمازی بغیر وقت دشواری اور بھولنے کے سکون کے ساتھ نماز پڑھ لیں۔ جب فارغ ہو جائیں تو جس طرح چاہیں آہستہ یا باہواز بلند ذکر کریں۔ اس کے جواب میں یہ کہنا کہ یہ ذکر درود کو روکنا ہے بے انصافی ہے کیونکہ آہستہ ذکر درود بھی تو ذکر درود ہی ہے جس طرح جری نمازوں فجر و مغرب و عشاء میں امام کا باہواز بلند پڑھنا بھی پڑھنا اور سرتی نمازوں (ظہر و عصر) میں آہستہ پڑھنا بھی پڑھنا ہی ہے اگر آہستہ پڑھنا پڑھا نہیں تو امام کے آہستہ پڑھنے سے نماز ہی نہ ہو گی کہ قرآن کریم کا پڑھنا نماز میں فرض ہے۔ بلکہ بعض احوال میں تو بالاتفاق ذکرِ خفی افضل ہے۔ نمازی کے پاس آہستہ ذکر کرنے والا ذکر کا ثواب بھی پائے گا اور نمازی کو خلل میں ڈالنے کے گناہ سے بھی بچ جائے گا اور بلند آواز سے ذکر کرنے والے کو ذکر کا ثواب بھی نہ ہو گا۔ بلکہ نمازی کو خلل میں ڈالنے کا گناہ ہو گا علیحضرت رحمہ اللہ تعالیٰ کے فتاویٰ مبارکہ ملاحظہ فرمائیں۔ اور بعض علماء کرام کا یہ کہنا بلکہ اپنی کتابوں میں لکھنا کہ ایام تشریق میں باہواز بلند تکبیرات تشریق سے نمازوں کے نماز میں خلل نہیں پڑتا تو باہواز بلند ذکر سے کیوں خلل پڑتا ہے اور بعض کا کہنا کہ ایام تشریق میں باہواز بلند تکبیرات تشریق سے بھی تو خلل آتا ہے اور تلبیہ حج سے بھی نمازوں میں خلل آتا ہے۔ اس کو بھی ہند کردو۔

جواب : اس ذکر کو تکبیرات تشریق اور تلبیہ حج پر قیاس کرنا درست نہیں کیونکہ تکبیرات تشریق واجب اور تلبیہ حج سنت اور ان میں جر (بلند آواز سے پڑھنا) وارد یعنی انکے جر میں حکم شرع وارد ہے۔ اور وہ بھی مندرجہ ذیل تمام شرائط کے پائے جانے کے ساتھ اصول فقه کی کتابوں میں تصریح موجود ہے۔ رقمیس اور مقیس علیہ ہم پلٹہ ہونا چاہیئے اور مقیس علیہ کا حکم اس کے ساتھ خاص بھی نہیں ہونا چاہیئے ورنہ قیاس نہیں ہو سکتا حضرت ملا احمد جیون رحمہ اللہ تعالیٰ فرماتے ہیں :

والثالث كون الفرع نظير الاصل لا دون منه ۱

تیری شرطیہ ہے کہ فرع اصل کی ہم پلٹہ ہو مرتبہ میں اس سے کم تر نہ ہو۔ دوسرے مقام پر فرماتے ہیں :

فشرطه ان لا يكون الاصل مخصوصاً بحکمه  
بنص آخر ۲

کہ قیاس کی شرطیہ ہے کہ اصل کسی دوسری نص سے اپنے حکم کے ساتھ خاص نہ ہو۔

اور اس جگہ مقیس (نماز با جماعت کے فوراً بعد بآواز بلند ذکر) اور مقیس علیہ (نماز با جماعت کے فوراً بعد بآواز بلند تکبیرات تشریق) ہم پلٹہ نہیں۔ کیونکہ تکبیرات تشریق واجب اور نماز با جماعت کے فوراً بعد ذکر واجب نہیں بلکہ اس کا

سنت ہونا بھی فقه کی کسی کتاب میں مذکور نہیں تو پھر قیاس کیے ہو سکتا ہے :  
کیونکہ آواز بلند تکبیر خلاف سنت ہے۔ ہدایہ میں ہے۔

### لَانِ الْجَهْرَ بِالْتَّكْبِيرِ خَلَافُ سَنَةٍ

بلند آواز سے تکبیر خلاف سنت ہے اور فقہائے کرام نے تکبیرات تشریق کو چند شرائط کے ساتھ مشرع لکھا ہے ہدایہ او لین میں ہے :

وَيَبْدأُ بِتَكْبِيرِ التَّشْرِيقِ بَعْدَ الصَّلَاةِ الْفَجْرِ مِنْ يَوْمِ النَّحرِ

عَرْفَةً وَيَخْتَمُ عَقِيبَ صَلَاةِ الْعَصْرِ مِنْ يَوْمِ النَّحرِ  
عَنْ أَبِي حَنِيفَةَ رَحْمَهُ اللَّهُ تَعَالَى وَقَالَ يَخْتَمُ

عَقِيبَ صَلَاةِ الْعَصْرِ مِنْ أَخْرِ أَيَّامِ التَّشْرِيقِ

ترجمہ : اور حضرت امام ابو حنیفہ رحمہ اللہ تعالیٰ کے نزدیک تکبیر تشریق عرفہ کے دن کی فجر سے شروع کی جائے اور قربانی کے دن کی عصر کی نماز کے بعد ختم کی جائے۔

وَهُوَ عَقِيبَ الصَّلَاةِ الْمُفْرُوضَاتِ عَلَى

الْمُقِيمِينَ فِي الْأَمْصارِ فِي الْجَمَاعَاتِ الْمُسْتَحْبَةِ

عَنْ أَبِي حَنِيفَةَ وَلَيْسَ عَلَى جَمَاعَاتِ النِّسَاءِ إِذَا

لَمْ يَكُنْ مَعْهُنَّ رَجُلًا وَلَا عَلَى جَمَاعَةِ الْمَسَافِرِينَ

إِذَا لَمْ يَكُنْ مَعْهُمْ مُقِيمًا

یعنی تکبیر تشریق حضرت امام اعظم ابو حنیفہ علیہ الرحمہ کے نزدیک فرض

نمازوں کے بعد شروں میں مسجیب جماعتوں میں مقیم پر واجب ہے۔ اور عورتوں کی جماعتوں پر نہیں جب ان کے ساتھ کوئی مرد نہ ہو اور مسافروں کی جماعت پر نہیں جب ان کے ساتھ کوئی مقیم نہ ہو۔

ولان الجهر بالتكبير خلاف سنة والشرع ورد به  
عند استجماع هذه الشرائط۔<sup>۱</sup>

ترجمہ: اور اس لیے کہ با آواز بلند تکبیر خلاف سنت ہے اور ان تمام شرائط کے پانے جانے کے وقت با آواز بلند تکبیر کے ساتھ حکم شرع دار ہو اور حضرت شیخ عبدالحق محدث دہلوی اپنی کتاب "لمعات"<sup>۲</sup> میں حضرت ابن عباس رضی اللہ تعالیٰ عنہما کے قول مبارک کہ "میں رسول اللہ صلی اللہ علیہ وسلم کی نماز کا ختم ہونا تکبیر سے پچانتا تھا" کے تحت لکھتے ہیں:

وقيل كان ذلك في أيام التشريق بمعنى وهذا  
أوفق بمذهب أبي حنيفة في كراهيتهم الجهر  
بالذكر في ماعدا ماورد ولهذا لا يوجبون قضاء  
تكبيرات العيد والتشريق۔<sup>۳</sup>

ترجمہ: بعض شارحین و محدثین نے فرمایا کہ اس تکبیر سے منی میں ایام تشریق کی تکبیر مراد ہے۔ اور یہ قول حضرت امام ابو حنیفہ رحمہ اللہ تعالیٰ کے مذہب کے ساتھ زیادہ موافق ہے کیونکہ وہ ذکر بالکبیر کو مکرہ سمجھتے ہیں، سو اسے

<sup>۱</sup> علی بن ابو بحر امام: بدایہ اذ لین ص ۱۷

<sup>۲</sup> عبد الحق محدث دہلوی، شیخ الاسلام: المعاشر شرح مشکوٰط جلد ثالث ص ۳۱۱

ان مقامات کے جہاں جہر وارد ہوا ہے۔ اس لیے وہ تکبیرات عید اور تشریق کی قضا واجب قرار نہیں دیتے۔ یعنی ایام تشریق کی فوت شدہ نمازوں کی قضا کے ساتھ تکبیرات کی قضا واجب نہیں ہے۔

اور اسی طرح حضرت ملا علی قاری حنفی رحمہ اللہ تعالیٰ لکھتے ہیں :

ويسن الاسرار في سائر الاذكار ايضاً الا في  
التلبية والقنوت للامام والتکبير ليلاً في العيد وعند  
روية الانعام في عشر ذي الحجة وبين كل  
 سورتين من الضحى الى آخر القرآن وذكر  
السوق الوارد وعند صعود الحضبات والنزول  
من الشرفات۔

ترجمہ : اور باقی اذکار میں بھی اخفاء سنت ہے مگر تلبیہ اور امام کیلئے قنوت میں اور عید کی دونوں راتوں کی تکبیریں اور قربانی کے چوپائیوں کے دیکھنے کے وقت عشراہ ذی الحجه میں اور ہر دو سورتوں کے درمیان <sup>والضحى</sup> سے آخر قرآن تک اور بازار کا دار دذکر اور پستیوں سے چڑھنے اور بلندیوں سے اترنے کے وقت۔

تو ان عبارات کی تصریحات سے واضح ہو گیا کہ نماز کے بعد بآواز بلند تکبیر خلاف سنت ہے۔

اور تکبیر تشریق کا یہ حکم خاص ایام (ایام تشریق) خاص مواضع و امکنہ (شروع) خاص جماعات (فرض نماز کی مساحتہ جماعتوں) خاص اشخاص (مقیمین)

کے ساتھ مخصوص ہے تو قیاس کیے ہو سکتا ہے۔ اللہ اپنے مورد پر بند رہے گا۔ اور بعض کا یہ کہنا کہ تم مسجدوں میں اللہ کے ذکر سے روکتے ہو اور کہ مسجدوں میں اللہ کے ذکر سے روکنے والا بڑا ظالم ہے۔ اللہ تعالیٰ کا ارشاد ہے :

وَمِنْ الظُّلْمِ مَمْنُ مُنْعِ مساجدِ اللَّهِ إِنْ يُذْكَرُ فِيهَا

اسمه وسعي فی خرابها

اور اس سے بڑا ظالم کون جو اللہ کی مسجدوں کو روک کے ان میں نام خدا لینے سے۔

بندہ مولف کی طرف وضاحت :

وَمِنْ الظُّلْمِ مَمْنُ مُنْعِ مساجدِ اللَّهِ إِنْ يُذْكَرُ فِيهَا

اسمه وسعي فی خرابها۔

ترجمہ : اور اس سے بڑا ظالم کون جو اللہ کی مسجدوں کو روک کے ان میں نام خدا لینے جانے سے۔

(کنز الایمان)

صدر الافاضل مولانا سید محمد نعیم الدین مر آدم آبادی رحمہ اللہ تعالیٰ اس آیہ مبارکہ کے تحت حاشیہ خزان العرفان میں فرماتے ہیں۔

ذکر نمازو خطبہ تسبیح دو عظو نعمت شریف سب کو شامل ہے ایک قول یہ بھی ہے کہ یہ آیت مشرکین مکہ کے حق میں نازل ہوئی جنہوں نے ابتدائے اسلام میں حضور سید عالم صلی اللہ علیہ وسلم اور آپ کے اصحاب کو کعبہ میں نماز پڑھنے سے روکا تھا اور جنگ حربیہ کے وقت اسکیں نمازو حج سے منع کیا تھا۔ اس آیہ

مبارکہ میں مسجدوں میں ذکر الٰہی سے روکنے والے کو برا اعظم فرمایا گیا ہے توجہ ذکر سے مراد نماز ہے تو نماز سے روکنے والا نماز کے لیے رکاوٹ بننے والا برا اعظم ہوا اور نماز کا ذکر اللہ ہونا قرآن کریم سے ثابت ہے۔ ارشادِ ربائی ہے اقم الصلوة لذکری ۱

میری یاد کے لیے میرے ذکر کیلئے نماز قائم رکھتے بلکہ نماز تو تمام ذکروں کا مجموعہ ہے گویا نماز سے روکنا یا رکاوٹ بننا تمام ذکروں کا روکنا اور تمام ذکروں کیلئے رکاوٹ بننا ہے۔

پھر یہ کہ نمازوں کے بعد بلند آواز سے دوسرے اذکار زیادہ سے زیادہ بعض کے نزدیک مستحب اور فرض کی حفاظت زیادہ اہم اور زیادہ ضروری ہے۔ اگر مستحب فرض کے لیے رکاوٹ بننے تو مستحب کا چھوڑنا ضروری ہے۔ اور واقعی نماز کے بعد کے ذکر و دشیریف کو روکنے والا بھی۔ مناع للخیر ہے۔ برا اعظم

ہے۔

مگر یہ کہنا کہ جب تک نمازی اپنی بقایا نماز پڑھ رہے ہیں۔ اس وقت تک آہستہ ذکر کر لیا جائے تاکہ انگلی نمازوں میں خلل اندازی نہ ہو۔ اور وہ اپنی نماز سکون و اطمینان کے ساتھ پوری کر لیں یہ ذکر کو روکنا نہیں کہ آہستہ ذکر بھی تو ذکر ہے اور ان نمازوں کی فراغت کے بعد جیسے چاہیں آہستہ یا بلند ذکر کر لیں۔ اور مسجد میں

۱۔ محمد افضل قادری، پیر: اشتہار اذان و اقامۃ و غیرہ ۵۵ اسالک کے دلائل کامل ۲

۲۔ محمد عبد الرشید، مولوی: رشد الایمان ص ۲۲۸

۳۔ ابو داؤد محمد صادق قادری، مولانا: اذان و نماز کے بعد ذکر و درود ص ۷

تو فرض نمازوں کیلئے بنائی گئی ہیں۔ نام ہی سے پتہ چلتا ہے۔ صفحہ پر ملاحظہ فرمائیں:

”ہمارے بعض علماء کتابوں میں لکھ رہے ہیں (ان حضرات کو چاہیے کہ سنت رسول صلی اللہ علیہ وسلم بند کرنے کی وجہے مسلمانوں کو تکمیر اولیٰ پانے کے فضائل بتائیں۔)

اور بعض لکھ رہے ہیں:

”جس شخص نے جماعت کی ساتھ نمازوں میں پڑھی غلطی اسی کی ہے نہ کہ ذکر کرنے والوں کی وہ تو اپنے وقت پر سنت کے مطابق ذکر کرتے ہیں۔“ ۲

بعض لکھ رہے ہیں۔

”بعد میں جماعت میں شامل ہونے والوں کیلئے ذکر کیوں روکیں حالانکہ چاہیے یہ کہ وہ لوگ خود وقت پر آئیں حتم شریعت کے مطابق نماز با جماعت او اکریں مگر اس کے بر عکس دو ایک تو جماعت ترک کرتے ہیں اس کا یہ مطلب ہر گز نہیں کہ جب لوگ سنت کے مطابق نماز با جماعت او اکرنے کے بعد کلمہ شریف درود شریف پڑھیں تو ایک دو تارک الجماعت اگر کسیں کہ ہم نے نماز پڑھنی ہے۔ لہذا ذکر درود کا سلسلہ بند کر دو۔“

بندہ مولف کی طرف سے وضاحت: جب کہا جائے کہ نمازوں کے پاس انگلی فراغت تک آہستہ کر لیں جواب میں یہ کہنا کہ یہ ذکر کو بند کرانا ہے۔ بے انصاف

ہے صحیح نہیں کیونکہ آہستہ ذکر بھی تو ذکر ہی ہے۔ بلکہ اعلیٰ حضرت بریلوی رحمہ اللہ تعالیٰ نے اپنے فتویٰ شریفہ میں لکھا ہے کہ 'تاہم اخفا افضل یعنی اگر کسی نمازی یا سوتے یا مریض وغیرہم کو اذیت نہ بھی ہو پھر بھی ذکر خفی بہتر لمانی الحدیث خیر الذکر اٹھی کہ حدیث شریف میں ہے بہتر ذکر ذکر خفی ہے۔

اور یہ کہنا کہ سنت رسول صلی اللہ علیہ وسلم ہند کرانے کی جائے مسلمانوں کو تکمیر اولیٰ پانے کے فضائل بتائیں اور یہ کہنا کہ وہ تو سنت کے مطابق ذکر کرتے ہیں دعویٰ بلاد لیل ہے اس ذکر کا سنت ہونا فقه کی کسی کتاب میں مذکور نہیں ائمہ اربعہ رحمہم اللہ تعالیٰ تو اس کے مستحب ہونے کے بھی قائل نہیں بلکہ اس کے مستحب نہ ہونے پر متفق ہیں۔

اور بعض کا یہ کہنا کہ : جس شخص نے جماعت کے ساتھ نماز نہیں پڑھی غلطی اسی کی ہے نہ کہ ذکر کرنے والوں کی اور یہ کہ بعد میں جماعت کے ساتھ شامل ہونے والوں کیلئے ذکر کیوں رو کیس حالت کا نکہ چاہئے یہ کہ وہ لوگ خود وقت پر آئیں حکم شریعت کے مطابق نماز با جماعت ادا کریں۔ اس کا یہ مطلب نہیں کہ ایک دو تارک الجماعت اسکر کہیں کہ ہم نے نماز پڑھنی ہے۔ لذ اذکر و درود کا سلسلہ ہند کر دو۔"

علماء کرام کی مذکورہ بالاشراط کے مطابق لا حقین جب اپنی بعض یا کل فوت شدہ رکعتیں پڑھتے ہیں تو ان کے پاس بآواز بلند ذکر نہیں کرنا چاہیے تفصیل درج ذیل ہے۔

جس شخص نے شروع سے امام کی اقتداء کی تمجید اولیٰ کو بھی امام کے ساتھ پایا مگر بعد اقتداء عذر کی وجہ سے اس کی کل یا بعض رکعتیں فوت ہو گئیں جیسے غفلت یا بھیڑ کی وجہ سے رکوع جھود کرنے نہ پایا یا نماز میں اسے حدث (بوضو ہونا) ہو گیا یا مقیم نے مسافر کی اقتداء کی یا نمازِ خوف میں پسلے گردہ کو جو رکعت امام کے ساتھ ملی (جس کو فتحائے کرام لا حق کرتے ہیں) امام کے سلام کے بعد جب وہ اپنی فوت شدہ رکعتیں پڑھے گا اس کے پاس توذکرہ درود بآواز بلند ذکر نہیں کرنا چاہیے نہیں پڑھنا چاہیے کیونکہ وہ نمازی تو وقت پر آیا ہے تمجید اولیٰ بھی اس نے امام کے ساتھ پائی ہے پھر سو (عادۃ پیچھے رہنے والا) بھی نہیں بلا عذر نہیں بلکہ عذر کی وجہ سے اس کی کل یا بعض رکعتیں رہ گئی ہیں۔ اور عذر کی وجہ سے رہ جانا غلطی بھی نہیں۔ حالانکہ اس لا حق نمازی کی نماز کی حفاظت و رعایت بھی نہیں کی جاتی اس کے پاس بھی بلند آواز سے ذکر کیا جاتا ہے درود شریف پڑھا جاتا ہے۔

## مرکزِ اہل سنت بریلی شریف کا عمل

استاذ العلماء حضرت علامہ ڈاکٹر مفتی غلام سرور قادری خلیفہ مجاز شزادہ اعلیٰ حضرت مفتی اعظم ہند حضرت شاہ مصطفیٰ رضا خان صاحب نوری پاکستان و محدث اعظم پاکستان حضرت مولانا محمد سردار احمد صاحب و قطب مدینہ حضرت شاہ ضیاء الدین قادری مدینی رحمہم اللہ تعالیٰ نے ہندو مؤلف سے بیان فرمایا کہ میں بریلی شریف میں شزادہ اعلیٰ حضرت مفتی اعظم ہند حضرت الشاہ مصطفیٰ رضا کہ خاں صاحب نوری رحمہ اللہ کی خدمت میں کہ اکابر علماء و مشائخ اہل سنت ان کے تلامذہ و خلفاء میں سے ہیں، حضرت محدث اعظم پاکستان حضرت مولانا ابوالفضل محمد سردار احمد صاحب قادری رضوی رحمہ اللہ تعالیٰ کو بھی ان سے خلافت و تلمذ کا شرف حاصل ہے، بارہ دن حاضر رہا، حضرت قبلہ مفتی اعظم ہند رحمہ اللہ کی موجودگی میں نہ قبل الاذان بآواز بلند صلوٰۃ والسلام پڑھا جاتا تھا اور نہ نماز کے فوراً بعد ذکر بالجھر ہوتا تھا۔ اور حضرت قبلہ تمام نمازیں مسجد میں باجمات او افرماتے تھے۔ میرے نزدیک بھی یہی حق ہے کہ نماز کے فوراً بعد اوپھی اوپھی آواز سے ذکر شروع کر دینا جبکہ کچھ لوگ اپنے بقیہ نماز پڑھ رہے ہوتے ہیں، جائز نہیں، ان کو رد کنا ضروری ہے۔ اس کو سنی وغیر سنی کی علامت نہ نادرست نہیں۔

بند و مؤلف کی طرف سے مردجہ ذکر بالخبر  
بعد الصلوٰۃ کے قائمین سے سوال

مردجہ ذکر بالخبر بعد الصلوٰۃ علیٰ حضرت بریلوی رحمہ اللہ تعالیٰ کے فتاویٰ مبارکہ کی رو سے کیا حکم رکھتا ہے؟ ان فتاویٰ مبارکہ کی کیا حدیثت ہے؟ آئیا یہ قابل عمل ہیں یا نہیں؟ ذکر بالخبر بعد الصلوٰۃ کے قائمین ان فتاویٰ مبارکہ پر کیسے عمل کریں گے؟ موجودہ دور میں اس موضوع پر جتنے رسائل دیکھے ہیں ان میں تو ان فتاویٰ مبارکہ کا ذکر نہیں ملتا معلوم نہیں کہ ان کے نزدیک ان فتاویٰ شریفہ کا کیا محمل ہے؟ اس کے بارے قائمین مردجہ ذکر بالخبر بعد الصلوٰۃ ان فتاویٰ شریفہ کا محمل بتادیں تو بہت اچھا ہو گا۔ بڑی صربانی ہو گی۔

—

نوت : اس مخصوص معمول مردج (کلمہ طیبہ کے درد پر) زیادہ توجہ اور زیاد زوردینے کی وجہ سے بہت سے اذکار اور دعائیں استغفار، استغاثہ، استعانت، تسبیح، تحمید، تکبیر، آیۃ الکرسی وغیرہ ہم جن کانہذ کے بعد پڑھنا حضور سید عالم نور مجسم صلی اللہ علیہ وسلم سے ثابت ہے اور جن میں سے بعض کے پڑھنے کا آپ صلی اللہ علیہ وسلم نے امر فرمایا اور چھوڑنے سے منع فرمایا اور ان کے پڑھنے کی بہت زیاد فضیلت اور بہت زیادہ اجر و ثواب ہیان فرمانے کے ساتھ ساتھ ان کا مکفی سیئات و ذنوب ہونا بیان فرمایا (تفصیل کیلئے) احادیث مبارکہ کی کتب ملاحظ فرمائیں۔ ان سے اکثر نمازی محروم رہ گئے۔

# ہمارے ادارہ کی دیگر دینی مطبوعات

۱۔ مقامِ مصطفیٰ صلی اللہ علیہ وسلم  
از: علامہ ارشاد قادری  
حضور اوزر صلی اللہ علیہ وسلم کے مجموعات، فتویٌ،  
خلاص، کمالات اور متعالات پر مشتمل بہترین  
کتاب جو پاکستان میں پہلی بار شائع ہوئی۔

۲۔ بے مثل بشر صلی اللہ علیہ وسلم  
حضرت اوزر صلی اللہ علیہ وسلم کے بے مثل ہونے کی  
احادیث، مواد، امام محمد رضا اللہ علیہ السلام کی روشنی  
میں تحقیق۔ از: محمد یاسین قصوری نقشبندی

۳۔ طب روحانی۔  
روح کی بیماریوں اور ان کے علاج کے متعلق  
جامع اور نہایت مفید رسالہ  
از: میرزا بہلیفیت

## ۴۔ فضائل و مسائل قربانی

۵۔ تالیف: محمد یاسین قصوری نقشبندی  
۶۔ ریاضی اور مقامِ مصطفیٰ صلی اللہ علیہ وسلم  
کاؤش: علامہ محمد اوزر قرقپوری  
ناشر: ادارہ علم و ادب، واللہ لا ہو

۱۔ چشمہ فیض شیر بانی  
(از: محمد یاسین قصوری نقشبندی)  
حالات و تعلیمات  
حضرت میان شیر محمد شرقپوری رحمۃ اللہ علیہ،  
۲۔ ضیاء الرفقاء  
مرتب: محمد یاسین قصوری نقشبندی  
آغاز رہ شرقپور شریعت سے متعلق امور بردا فقرار کا انتساب،


۳۔ تذکرہ خلفاء شیر بانی  
زیر ترتیب: محمد یاسین قصوری نقشبندی  
حالات و تعلیمات  
خلفاء حضرت میان شیر محمد شرقپوری رحمۃ اللہ علیہ،  
۴۔ امراء برادر قفاراء  
کاؤش: علامہ اوزر قرقپوری  
زیر ترتیب: محمد یاسین قصوری  
یادگار، کیفیت درست کے نیز اذازیں، انعامیں،

۵۔ امراء برادر اولیاء  
کاؤش: مرتبت: مرتبت: محمد یاسین قصوری نقشبندی  
علامہ محمد اوزر قرقپوری  
یادگار، کیفیت درست کے نیز اذازیں، انعامیں،


۶۔ والدین مصطفیٰ صلی اللہ علیہ وسلم  
حالات و ایمان والدین مصطفیٰ صلی اللہ علیہ وسلم  
از: محمد یاسین قصوری نقشبندی

**مکتبہ فاروقیہ رضویہ پنج پیار گھوڑے شاہزادہ**

۳۲۲۱۰، لاہور، پاکستان



قطعہ ایم ذات جو اعلیٰ حضرت شیر بھائی حضرت  
میال شیر محمد شر قپوری رحمۃ اللہ علیہ نے اپنے دست مبارک  
سے دستم فرمایا جس سے آپ کے عشقِ الہی کا بخوبی  
اندازہ ہوتا ہے، پتے پتے میں ایم ذات نہایت  
خوبصورتی سے دانش کیا گیا ہے۔



مکتبہ فاروقیہ  
دارالعلوم جامعہ فاروقیہ رضویہ

